

نۇرغۇن ئىككى مۇقامى

2

چىرىيايات

ۋەنگۇ قامۇس نەشرىياتى

# ئۇيغۇر ئون ئىككى مۇقامى

2

# چىرىيات

نەشرگە ئۇيۇشتۇرغۇچى ئورۇنلار:

ش ئۇ ئا ر ئون ئىككى مۇقام تەتقىقات ئىلمىي جەمئىيىتى  
ش ئۇ ئا ر ئۇيغۇر كلاسسىك ئەدەبىيات تەتقىقات جەمئىيىتى

جۇڭگو قامۇس نەشرىياتى

A  
J642.211.5  
T760

新疆




633909



16-ئەسىردە ئۆتكەن ئون ئىككى مۇقام ئۇستازى ئاماننىساخاننىڭ ھەيكىلى

16 世纪木卡姆大师阿曼尼萨汗塑像



16-ئەسىردە ئۆتكەن مۇقام ئۆستازى ئامانساخاننىڭ قەبرىگەھى

16 世纪木卡姆大师阿曼尼萨汗陵墓



مۇقام پېشىۋاسى تۇردى ئاخۇن ئاكىنىڭ 1951-يىلى مۇقام ئورۇنداۋاتقان ۋاقتى  
木卡姆大师吐尔迪阿洪于 1951 年演唱木卡姆



باش مۇھەررىر : تۆمۈر داۋامەت

مۇئاۋىن باش مۇھەررىرلەر:

مەھتەمىن يۈسۈپ

مۇھەممەتتۇرسۇن باۋۇدۇن

تەھرىر ھەيئەتلەر:

تۆمۈر داۋامەت

(ش ئۇ ئا ر ئون ئىككى مۇقام ئىلمىي

تەتقىقات جەمئىيىتىنىڭ رەئىسى)

(كاندىدات تەتقىقاتچى)

مىجىت ناسىر

مەھتەمىن يۈسۈپ

(ش ئۇ ئا ر ئۇيغۇر كلاسسىك ئەدەبىيات

تەتقىقات جەمئىيىتىنىڭ رەئىسى، تەتقىد-

قاتچى)

ئىمىن تۇرسۇن

(تەتقىقاتچى)

مۇھەممەت ئىسمايىل (ش ئۇ ئا ر مۇقام فوندى جەمئىيىتىنىڭ

مۇدىرى)

ئابدۇرېھىم رەجەپ (پروفېسسور)

شەرىپىدىن ئۆمەر (پروفېسسور)

خەمىت تۆمۈر (پروفېسسور)

مۇھەممەتتۇرسۇن باۋۇدۇن (كاندىدات ئالىي مۇھەررىر)

ۋەن تۇڭشۇ (1-دەرىجىلىك كومپوزىتور)

تيەن ليەنتاۋ (پروفېسسور)

قېيۇم تۇردى (1-دەرىجىلىك يازغۇچى)

ئوبۇل ئىسلام (ئالىي مۇھەررىر)

جاڭ خۇڭچاۋ (كاندىدات تەتقىقاتچى)

ئابلز شاكىر (ئاتاقلىق مۇقامچى)

ئون ئىككى مۇقام تېكىست گۇرۇپپىسىنىڭ مەسلىھەتچىلىرى:

مۇھەممەت سەلەي ھاجى (تەتقىقاتچى)  
خەمىت تۆمۈر (پروفېسسور)  
ئىسراپىل يۈسۈپ (تەتقىقاتچى)  
ئابدۇقېيۇم غوجا (تەتقىقاتچى)  
راخمان مامۇت (ئالىي مۇھەررىر)

ئون ئىككى مۇقام تېكىستلىرىنى رەتلەش گۇرۇپپىسىنىڭ ئەزالىرى:

مۇھەممەتتۇرسۇن باۋۇدۇن (كاندىدات ئالىي مۇھەررىر)  
شەرىپىدىن ئۆمەر (پروفېسسور)  
ئىمىن تۇرسۇن (تەتقىقاتچى)  
مەمتىلى زۇنۇن (1-دەرىجىلىك دراماتورگ)  
ئابلز شاكىر (ئاتاقلىق مۇقامچى)  
قاۋۇل ئاخۇن (ئاتاقلىق مۇقامچى)  
ئەسقەر (دوتسېنت)، تۇرسۇن ھوشۇر (دوتسېنت)  
ئۆمەر ئىمىن، مۇھەممەتتۇردى مىرزائەھمەد (تەھرىر)

ئون ئىككى مۇقامنى قايتا نوتغا ئالغۇچى:

مەترووزى تۇرسۇن (1-دەرىجىلىك كومپوزىتور)

يېڭىدىن تىپىلغان 53 ئاھاڭنى نوتغا ئالغۇچى:

ئابدۇكېرىم ئوسمان (لىكتور)

ئون ئىككى مۇقام نوتا گۇرۇپپىسىنىڭ ئەزالىرى:

ۋەن تۇڭشۇ (1-دەرىجىلىك كومپوزىتور)  
نۇرمەھمەت (1-دەرىجىلىك كومپوزىتور)  
جۇ جى (1-دەرىجىلىك كومپوزىتور)  
غىياسىدىن بارات (1-دەرىجىلىك كومپوزىتور)

ئابلىكىم ئابدۇللا (1-دەرىجىلىك كومپوزىتور)  
سۇلايمان ئىمىن (پروفېسسور)، خەن باۋچياڭ (دوكتور)  
ئابلىز شاكىر (ئاتاقلىق مۇقامچى)  
قاۋۇل ئاخۇن (ئاتاقلىق مۇقامچى)

مۇقام تېكىستلىرىنى خەنزۇچىغا تەرجىمە قىلغۇچىلار:

ۋاڭ يىجى (ئالىي مۇھەررىر)  
جاڭ خۇڭچاۋ (كاندىدات تەتقىقاتچى)  
ئىمىن ئەخمىدى  
ئەكبەر غۇلام (كاندىدات ئالىي مۇھەررىر)  
جاۋ گودۇڭ (پروفېسسور)  
ياڭ جىنشياڭ (كاندىدات ئالىي مۇھەررىر)  
قۇربان بارات (كاندىدات ئالىي مۇھەررىر)، مەمتىلى دانى

مۇقام تېكىستلىرىنىڭ خەنزۇچە تەرجىمىسىنى بېكىتكۈچىلەر:

ۋاڭ يىجى (ئالىي مۇھەررىر)  
جاڭ خۇڭچاۋ (كاندىدات تەتقىقاتچى)  
ئەكبەر غۇلام (كاندىدات ئالىي مۇھەررىر)  
قۇربان بارات (كاندىدات ئالىي مۇھەررىر)

كىرىش سۆز، تەرجىمىھال، ئىزاھاتلارنى خەنزۇچىغا تەرجىمە قىلغۇچى:

ئەكبەر غۇلام (كاندىدات ئالىي مۇھەررىر)

كىرىش سۆزنى ئىنگلىزچىگە تەرجىمە قىلغۇچىلار: مېڭ چىڭشى (ئالىي مۇھەررىر)، شۇ يۇيۇ (تەتقىقاتچى)، لۇ شۇدۇڭ

لاتىنچە ترانسكرىپسىيىسىنى ئىشلىگۈچىلەر:

مۇھەممەتتۇرسۇن باۋۇدۇن (كاندىدات ئالىي مۇھەررىر)

مەترېھىم سايت (دوتسېنت)

ئۇيغۇرچە تېكىستلەرنىڭ يەشمىسى، لۇغىتى، ئىزاھاتى ۋە كلاس-  
سىك شائىرلارنىڭ تەرجىمىھالىنى ئىشلىگۈچى:  
مۇھەممەتتۇرسۇن باۋۇدۇن (كاندىدات ئالىي مۇھەررىر)

ئون ئىككى مۇقام نوتىسىنى تەكشۈرۈپ بېكىتكۈچىلەر:  
تيەن ليەنتاۋ (پروفېسسور)  
جۇ جى (1-دەرىجىلىك كومپوزىتور)

يېڭىدىن تىپىلغان 53 ئاھاڭنى تەكشۈرۈپ بېكىتكۈچىلەر:  
تيەن ليەنتاۋ (پروفېسسور)، سۇلايمان ئىمىن (پروفېسسور)

ئون ئىككى مۇقام ئاھاڭ كۆرسەتكۈچ جەدۋىلى ۋە نوتا ئىزا-  
ھاتلىرىنى ئىشلىگۈچىلەر:  
ئابدۇكېرىم ئوسمان (لېكتور)  
ئابدۇكېرىم ئوسمان (لېكتور)

مۇقاۋا لايىھىلىگۈچى ۋە نەققاشلارنى ئىشلىگۈچى:  
تۇردى قادىر نازىرى


خەتتات: نىياز كېرەم، تۇردى قادىر نازىرى


قىستۇرما رەسىمىنى ئىشلىگۈچى: غازى ئەمەت (پروفېسسور)  
فوتوگراف: ئەركىن قادىر

ئۇيغۇر ئون ئىككى مۇقامىنىڭ مۇھىم تەركىبى بولغان قىم-  
مەتلىك مۇراسىمىمىزدىن «ئابى چەشمە»، «مۇستەھزاد» ۋە «ئىش-  
رەت ئەڭگىز» لەرنى ساقلاپ، بىزنى شۇ مۇراسىمىمىز بىلەن تەمىن  
ئەتكۈچىلەر: روزى ئاخۇن قالونچى، خالىق ھاجى، سەپەر.

## ئاساسلىق تەھرىر ۋە نەشرىيات خادىملىرى

باش تەھرىر: شۈي ۋېيچېڭ  
مۇئاۋىن باش تەھرىر: ۋاڭ دېيۇ  
مۇدىر تەھرىر: ياڭ گۇاڭخۇي، ئابدۇشۈكۈر ئابلىز  
مەسئۇل تەھرىر: جىن بۇ، ئابدۇشۈكۈر ئابلىز  
مۇزىكا تەھرىرى: ساۋ لەي  
تەكلىپ قىلىنغان تەھرىرلەر: مۇھەممەتتۇرسۇن باۋۇدۇن  
شەرىپىدىن ئۆمەر  
ئابدۇقېيۇم خوجا  
ئۇيغۇرچە تېكىستلەر بىلەن لاتىنچە ترانسكرىپسىيىلىك تېكىستلەر-  
گە تەكلىپ قىلىنغان مەسئۇل كوررېكتور:  
مۇھەممەتتۇرسۇن باۋۇدۇن  
خەنزۇ يېزىقىغا تەكلىپ قىلىنغان تەھرىر:  
ئەكبەر غۇلام  
مەسئۇل كوررېكتورلار: جىن بۇ، ئەكبەر غۇلام  
شياۋ يىڭ  
تەكلىپ قىلىنغان تېخنىداكتور: ئابلىز قاسىم  
مەتبەئە مەسئۇلى: تۇڭ شىڭكەن، چيەن داچۇەن





## كىرىش سۆز

ئۇيغۇر ئون ئىككى مۇقامى—پارلاق جۇڭخۇا مەدەنىيەت خەزىنىسىدىكى بىباھا گۆھەر، ئەمگەكچان—ئىجادچان ئۇيغۇر خەلقىنىڭ ئەقىل-پاراستىنىڭ جەۋھىرى، ئۇيغۇر ھاياتىنىڭ ھەممە تەرەپلىرىنى مۇزىكا تىلى بىلەن بايان قىلىدىغان بەدىئىي قامۇستۇر. ئۇنىڭدا ئۇيغۇر خەلقىنىڭ ھاياتى ۋە گۈزەل مەنەۋىيىتى، ئىستى-سەك-خاھىشلىرى، تارىخىي رېئاللىق ۋە تۇرمۇش مۇھىتىدىن كېلىپ چىققان مۇھەببەت-نەپرەتلىرى ئىنسان تەپەككۈرىنىڭ مۇزىكا، بەدىئىي ئەدەبىيات ۋە ئۇسۇل قاتارلىق خىلمۇخىل شەكىللىرى بىلەن ئىپادىلەنگەن. مۇزىكىلىق ئىپادە جەھەتتە لىرىكا بىلەن ئىپىكا، نەغمە بىلەن نەزمە گارمونىك ھالدا ئۇيغۇنلاشتۇرۇلغان. مۇنداق مۇزىكا ئەسىرى دۇنيا مىللەتلىرىنىڭ سەنئەت تارىخىدا كەم ئۇچرايدىغان ئالاھىدە ئەسەر بولغاچقا، "شەرق مۇزىكا مەدەنىيىتىدىكى مۆجىزە" دەپ تەرىپلەنمەكتە.

ئۇيغۇر مۇقاملىرىنىڭ تارىخى ئۇزۇن، ئارقا كۆرۈنۈشمۇ كەڭ ۋە چوڭقۇر. مۇقاملار ئۇيغۇر خەلقىنىڭ يېشىدىن كەچۈرگەن تارىخىي دەۋرلىرى بىلەن ھەمقەدەمدۇر. مۇقاملار كۆپلىگەن ماكان ۋە بىرقانچە زاماندا، ئۇيغۇر خەلقىنىڭ نۇرغۇنلىغان بەستىكارلىرى، ناخشىچىلىرى ۋە چالغۇچىلىرى تەرىپىدىن ئىجاد قىلىنغان خەلق مۇزىكىسىدۇر.

ئۇيغۇر خەلقىنىڭ ئېتىكى تەركىبىگە كىرگەن قەۋم-قەبىلىلەر كۆپ ۋە كەڭ دائىرىلىك بولغاچقا، مەدەنىيىتىمۇ، جۈملىدىن مۇزىكا سەنئىتىمۇ كۆپ قاتلاملىق، كۆپ مەنبەلىك. چۈنكى ئۇيغۇر مەدەنىيىتى قەدىمكى خەلقئارا قۇرۇقلۇق قاتناش لىنىيىسى—يېقىنقى زاماندا “يىپەك يولى” دەپ ئاتالغان لىنىيىنىڭ مۇھىم تۈگۈنىنى چۆرىدىگەن زېمىندا مەيدانغا كەلگەن. بۇ قەدىمكى مىللىي مەدەنىيەتنىڭ مۇھىم تەركىبىي قىسمى بولغان ئۇيغۇر مۇزىكا سەنئىتىمۇ ئەنە شۇ زېمىندا شەكىللەنگەن. دەرۋەقە، ئۇيغۇر خەلقى ئۆزىنىڭ مۇزىكا مەدەنىيىتى بازىسىدا، باشقا خەلقلەردىن ئۆزىگە مۇۋاپىق كېلىدىغان ئىجابىي تەسىر ۋە پايدىلىق ئامىللارنى قوبۇل قىلىپ، ئۆزىنىڭ مىللىي مۇزىكا بايلىقىنى مەزمۇن ۋە شەكىل جەھەتلەردىن بېيىتقان.

ئۇيغۇر مۇزىكىسىنىڭ تارىخى ناھايىتى ئۇزاق زامانلاردىن باشلىنىدۇ. ئىپتىدائىي جەمئىيەت باسقۇچىدا خەلق ئىچىدە ئىجاد قىلىنىپ، كەڭ تارقالغان يىر-كۈيلەر ۋە چالغۇلار فېئوداللىق جەمئىيەت دەۋرىدە تېخىمۇ راۋاجلىنىپ، بارا-بارا سىستېمىلاشقان. بۇ—ئۇيغۇر مۇزىكىسىنىڭ زامان ئامىللىرى. تەڭرىتاغ بويلىرى ۋە تارىم ۋادىسىدا ياشاپ، ئۇيغۇر خەلقىنىڭ شەكىللىنىشىدە مۇھىم ئېتىكى تەركىبلەردىن بولغان قەدىمكى ئاھالە مىلادىيىدىن ئىلگىردىكى چاغلاردىلا دېھقانچىلىق ۋە شەھەر مەدەنىيىتىنى بەرپا قىلغان. جۈملىدىن يەرلىك ۋە مىللىي پۇراققا ئىگە بولغان ئاجايىب باي ۋە رەڭدار مۇزىكا مەدەنىيىتىنى ياراتقان. بۇ كەڭ زېمىندا ۋۇجۇتقا كەلتۈرۈلگەن ھەرخىل مۇزىكا ژانىرلىرى ئۆزلىرى يارالغان زېمىنلەر.

نىڭ ناملىرى بىلەن كۇچا مۇزىكىسى، قوچۇ-قومۇل مۇزىكىسى، قەشقەر-خوتەن مۇزىكىسى دەپ ئاتالغان. بۇ ئۇيغۇر مۇزىكىسىنىڭ ماكان ئامىللىرى.

ئۇيغۇر مۇزىكىسىنىڭ مۇنتىزىم قىسمى بولغان مۇقاملارنىڭ شەكىللىنىشىمۇ ئەنەشۇ زامان-ماكان ئامىللىرىغا باغلىق. مۇقاملار-نىڭ ئاساسىنى تەشكىل قىلغان ”چوڭ نەغمە“ قەدىمكى چاغلاردا ”بۈيۈك كۈي“ (خەنزۇچە ”داچۈي“) دەپ ئاتالغانىدى. مىلادى IV ئەسىردە، ”بۈيۈك كۈيلەر“دىن ئوتتۇرا تۈزلەڭلىككە ئاۋۋال ”قومۇل بۈيۈك كۈي“، ئۇنىڭدىن كېيىن كۇچا، قوچۇ، قەشقەر، خوتەن كۈيلىرى تارقالغانىدى. «ۋېي نامە»، «لۈي گۇاڭ ھەققىدە»، «شىمالىي سۇلالىلەر تارىخى» نىڭ «غەربىي دىيار» بۆلۈمى ۋە «سۈي نامە» نىڭ «مۇزىكا تەزكىراتى» دا قەيت قىلىنغان پاكىتلارغا ئاساسلانغاندا، مۇقاملارنىڭ دەسلەپكى سۈي-سوتۇقلىرى — ”بۈيۈك كۈيلەر“ مىلادى VI ئەسىردىن خېلى ئىلگىرى مۇنتىزىم كۈيلەر سىستېمىسى بولۇپ شەكىللىنىپ بولغانلىقى تەخمىن قىلىندۇ. VI ئەسىردىن X ئەسىرگىچە ئارىلىقتا بولسا، ھەر جاي ھەر ماكاندا خەلق ئىچىدە تارقالغان مۇقام كۈيلىرى تېخىمۇ راۋاجلىنىپ، بىر-بىرىگە سىڭىشكە باشلىغان. XII ئەسىردىن كېيىن ”بۈيۈك كۈي“ دېگەن نام بارا-بارا ”مۇقام“ دېگەن ئەرەبچە نام بىلەن ئالماشقان. مۇقام ئېتىمولوگىيىلىك مەنىسىدىن قەتئىينەزەر، مۇئەييەن سىستېمىغا سېلىنغان بىر يۈرۈش—سىجىل مۇزىكىلار مۇجەسسەمىنى بىلدۈرىدىغان خاس نام بولۇپ قالدى. 14-ئەسىردە ”چىغاتاي تىلى“ دەپ ئاتالغان ئۇيغۇر يېزىق ئەدەبىي

تىلغا ئەرەبچە-پارسچە سۆزلەر كۆپلەپ قوبۇل قىلىنىشى مۇناسىدە-  
ۋىتى بىلەن، ئەدەبىيات-سەنئەت ئاتالغۇلىرىنىڭ بىرقىسمى، جۈمە-  
لىدىن مۇزىكا ۋە مۇقام ناملىرىمۇ ئەرەبچە-پارسچە ئاتىلىدىغان  
بولۇپ كەتتى.

ئون ئىككى مۇقام تەركىبىگە كىرگەن بەزى ئاساسىي كۈيلەر  
V ئەسىردىلا كۇچالىق مۇزىكا شۇناس سۇجۇئا تەرىپىدىن گرافىك-  
لىق (توخرى يېزىقىدا ئىشلەنگەن بەلگىلەر بىلەن)   
خاتىرىلەنگەنلىكى مەلۇم. IX ئەسىردە بولسا، فارابى تۈركىي خەلق-  
لەر مۇزىكىسىغا ئەرەب مۇزىكا نەزەرىيىسىنىڭ بەزى مۇۋاپىق چۈ-  
شۈنۈكلىرىنى تەتبىق قىلىپ، ئەرەبچە ئاتالغۇلار بىلەن گرافىكىلىق  
خاتىرىلەشنىڭ قائىدىلىرىنى ئىشلەپ چىققان. مۇقاملار كۆپىنچە،  
ئەل نەغمىچىلەر تەرىپىدىن ئېغىزدىن ئېغىزغا كۆچۈش ئارقىلىق  
تارقالغانلىقى ئۈچۈن، گرافىكىلىق خاتىرىلەش ئۇسۇلى ئىزچىل  
داۋام قىلالمىغان. لېكىن ئەل نەغمىچىلەر تەجرىبىلەر ئاساسىدا  
ياراتقان "چىكىت" ئۇسۇلى بىلەن شاگىرتلارغا ئۈگىتىپ كەلگەن.  
"بۈيۈك كۈيلەر" نىڭ بەزى ئاھاڭلىرى ئوتتۇرا تۈزلەڭلىكتە، خەنزۇ  
يېزىقى ئاساسىدا ئىشلەنگەن گرافىكا بىلەن خاتىرىلەنگەنلىكى ئۈ-  
چۈن، ئىچكى ئۆلكىلەردىمۇ ساقلىنىپ قالغان.

ئۇيغۇر ئون ئىككى مۇقامىنىڭ كلاسسىك سىكىلى XV  
ئەسىردە خېلىلا مۇجەسسەملەشكەن. XVI ئەسىردە سۇلتان ئابدۇ-  
رەشىتخان، ئاماننىساخان ۋە ئەينى دەۋردىكى مۇقامشۇناسلاردىن  
قىدىرخان قاتارلىقلارنىڭ تەشەببۇسى ۋە غەيرىتى بىلەن،  
جاي-جايلىرىدىن كۆپلىگەن ئەل نەغمىچىلەر، مۇقامشۇناسلار جەلپ

قىلىنىپ، مۇقاملارنىڭ ھەر خىل نۇسخىلىرى كەڭ كۆلەمدە توپلانغان؛ “بەش تونىكا، يەتتە ئاھاڭ” ۋە “ئون ئىككى پەللە” قاتىدىسى بويىچە، ئىنچىكە تەھقىقلىنىپ، سىستېمىلاشتۇرۇلغان. شۇنىڭ بىلەن ئۇيغۇر ئون ئىككى مۇقامىنىڭ ھازىرقى ئورنىكى شەكىللەنگەن. بۇ ئۆرنەك بويىچە ئون ئىككى مۇقام راي، چەبىيات، سىگاھ، چەھارگاھ، پەنجىگاھ، ئۆزھال، ئەجەم، ئۇششاق، بايات، نەۋا، مۇشاۋەرەك، ئىراقلاردىن ئىبارەت. دەرۋەقە، زامانىنىڭ ئۆتۈشى بىلەن، مۇقاملارنىڭ ناملىرى ۋە رەت-تەرتىپى جەھەتلەردە بەزى ئۆزگەرىشلەر يۈز بەرگەنلىكى مەلۇم. شۇنىڭدەك ئون ئىككى مۇقامنىڭ ئۆز ئالاھىدىلىكلىرى بولغان يەرلىك ۋارىئانتلىرىمۇ مەۋجۇت، بۇلاردىن مەشھۇرراقلىرى قومۇل مۇقاملىرى بىلەن دولان مۇقاملىرىدۇر. ھەر بىر مۇقامدا “كىرىشمە” بولىدۇ-دە، بۇ مەزكۇر مۇقامنىڭ “ئانا تونى” نى بەلگىلەيدۇ؛ “كىرىشمە” (“مۇقەددىمە” دەپ ئاتالغان مۇقام بېشى) پۈتۈن بىر مۇقامدىكى خىلمۇ-خىل كۈيلەرنىڭ غولى. ئاندىن، مۇقام چوڭ نەغمە، داستان، مەشرەپ دېيىلگەن ئۈچ سوتۇققا (چوڭ قىسىمغا) بۆلۈنىدۇ. چوڭ نەغمە يەنە تەئەززە، نۇسخە، جۇلا، سەنەم، سەلىقە، پىشرەۋ قاتارلىق كۈيلەردىن تەركىب تاپقان. (بۇ كۈيلەردىن بەزىلىرى بىرقانچىدىن شاخلىنىدۇ)؛ بۇ كۈيلەرنىڭ ئۆز ئالدىغا مەرغۇللىرى ۋە چۈشۈرگىلىرى بولىدۇ؛ مەرغۇللار ئۆزلىرى تۈسلىنىپ چىققان كۈي (ئانا ئاھاڭ) دىن ئۈزۈپ ئېلىنسا، ئۆز ئالدىغا مۇستەقىل كۈي بولالايدۇ. “كىرىشمە” دىكى تۈپ مىلودىيە مۇقامىنىڭ ئۈچىنچى سوتۇقىدا بەلگىلىك مۇزىكا قانۇنىيىتى بويىچە خىلمۇ-خىل ئۆزگىرىش ياسايدۇ. يەنە،

مۇقامنىڭ چوڭ نەغمە قىسمى ئاخىرىدا “تەئكىد” بولىدۇ. تەئكىد — بىرىنچى سوتۇقتىن ئىككىنچى سوتۇققا — داستان قىسمىغا ئۆتۈشنىڭ كۆرۈنۈشى. چوڭ نەغمىنىڭ كۈيلىرى كۆپىنچە لىرىكىلىق كۈيلەردۇر. چوڭ نەغمىدىكى تۈپ مىلودىيە داستان قىسمىدىمۇ ئۆزئارا زىچ بىرىككەن ھالدا داۋاملىشىدۇ. شۇنىڭ ئۈچۈن، مۇقامنىڭ داستان قىسمىدىكى مىلودىيىلىك قۇرۇلما چوڭ نەغمىدىكى تۈپ مىلودىيىنىڭ داۋامى ۋە تەرەققىياتىدۇر. داستان قىسمىدىكى كۈيلەر قەھرىمانلىق، ئىنسانپەرۋەرلىك، ئىشقى-مۇھەببەت، ئەخلاق-پەزىلەت، مەرىپەت ئىپادىلىنىدىغان قىسسە ياكى ۋەقەلىك شېئىرلارغا ئۇيغۇن بولۇپ، ئادەتتە ئۈچتىن بەشكىچە داستان ئېيتىلىدۇ. ئايرىم ئاھاڭلىرى كلاسسىكلارنىڭ غەزەللىرىگىمۇ باغلانغان. ھەربىر ئاھاڭ ئارىلىقىدا مەرغۇللار بولىدۇ. مۇقامنىڭ ئىككىنچى قىسمىنى ئېپىكىلىق قىسىم دېيىمۇ بولىدۇ. ئاندىن، شوخ، قىزغىن، ئەركىن، ئىخچام ناخشا-ئۇسۇل كۈيلىرىدىن تەركىب تاپقان ئۆچىنچى سوتۇق — مەشرەپ قىسمى باشلىنىدۇ. مۇقامنىڭ بۇ قىسمى خەلق ئارىسىغا ناھايىتى كەڭ تارقالغان دراماتىك خۇسۇسىيەتكە ئىگە قىسىم ھېسابلىنىدۇ. ئۇيغۇرلاردا ئومۇملاشقان مەشرەپ-بەزمەلەردە، مۇقاملارنىڭ مەلۇم كۈيلەر سىكىلى “سەنەم” نامى بىلەن كەڭ كۆلەمدە ئىجرا قىلىناتتى، بۇنداق “سەنەم” لەر يەرلىك ئالاھىدىلىكلەر بىلەن تۈسلەنگەنلىكى ئۈچۈن، “قەشقەر سەنمى”، “كۈچا سەنمى”، “كورلا سەنمى”، “ئىلى سەنمى”، “قومۇل سەنمى” دېگەن خاس ناملار بىلەن ئاتالغانىدى.

ئۇيغۇر ئون ئىككى مۇقامى مىللىي ۋە ئۆزىگە خاس مىلودىيە.

يىسى، مۇئەييەن سىستېمىلاشقان مۇزىكىلىق قۇرۇلمىسى، كۈيلىرىد-  
نىڭ موللىقى ۋە مەزمۇندارلىقى، ئۇرغۇ-تىمپىلىرىنىڭ مۇرەككەپلىد-  
كى، رېتىملىرىنىڭ ئۆزگىرىشچانلىقى، مۇزىكىلىق ئوبرازلىرىنىڭ  
خىلمۇخىللىقى قاتارلىق ئالاھىدىلىكلىرى بىلەن باشقا مىللەتلەرنىڭ  
كلاسسىك مۇزىكىلىرىدىن ياكى "مۇقام" لىرىدىن روشەن پەرقلىنىپ  
تۇرىدۇ. ئون ئىككى مۇقام ئۇيغۇر خەلقىنىڭ ئۇزۇن يىللىق تارىخى  
جەريانىدا شەكىللەنگەن پەلسەپىسى، پىسخولوگىيىسى، زېمىنىگە  
ئۇيغۇن ياشاش ئۇسۇلى، ئۆرپ-ئادەتلىرى ۋە ئەخلاقىي چۈشەنچىد-  
لىرى قاتارلىق ماددىي ۋە مەنىۋى ھالەتلىرى بىلەن چەمبەرچەس  
باغلانغان. شۇڭا، ئۇيغۇر ئون ئىككى مۇقامى مىلودىيە، تۈس،  
پۇراق، ئۇرغۇ، رىتم جەھەتلىرىدىن مۇئەييەن خاسلىققا ئىگە.  
مۇقامدا مىلودىيە شۇنداق قاتمۇ-قاتكى، بىرخىل كۈي ۋە بىرخىل  
ۋەزىن ئىچىدە ئانا تون ياكى تۈپ مىلودىيە غول قىلىنغان ھالدا  
ھەرخىل تارماق مىلودىيىلەر كېلىپ چىقىدۇ. مىلودىيىدە، يەنە  
كېلىپ، زەنجىردەك سىجىل تېمىلار ناھايىتى كۆپ، بۇ تېمىلار  
مۇئەييەن لىنىيىنى بويلاپ، گىرەلەشكەن ھالدا راۋاجلىنىپ، ھەر-  
خىل مۇزىكىلىق ئوبرازلارنى يارىتىدۇ. شۇنىڭ ئۈچۈن ئۇيغۇر  
مۇقاملىرى تىڭشىغۇچىلاردا ھاياجانلىق ياكى جەڭگىۋارلىق، خوشال-  
لىق ۋە ئۈمىدۋارلىق، جۇشقۇنلۇق ۋە كۆتۈرەڭگۈلۈك، مۇڭلۇق ۋە  
خىيالچانلىق، مۇھەببەت ياكى نەپرەت تۇيغۇلىرىنى دەرھال پەيدا  
قىلىدۇ.

ئۇيغۇر ئون ئىككى مۇقامى ئۇيغۇر شېئىرىيىتىنىڭ مۇزىكىلىق  
ئىپادىسىدۇر، مۇقاملار ئاجايىب چوڭقۇر مەنىلىك، باي مەزمۇنلۇق،

رەڭمۇرەڭ تۈسلۈك، بەدىئىي پاساھەتلىك، يەڭگىل ھەم ئېيتىشقا ئەپلىك كلاسسىك شېئىرلار (ئاساسەن غەزەللەر)، بېيىت-قوشاقلار بىلەن جانلىنىدۇ. ھەر بىر مۇقامنىڭ ئىككىنچى قىسمى خەلق ئىچىگە كەڭ تارقالغان ئېپىكىلىق داستانلار بىلەن تېخىمۇ يارقىن تۈسكە كىرىپ، تىڭشىغۇچىلارغا سىۋىزىتىلىق پەلسەپىۋى ۋە دىداكتىكىلىق تېكىستلەر ئارقىلىق يەنىمۇ تەسىرچان ئېستېتىك ھوزۇر بېغىشلايدۇ. مەشرەپ قىسمىدىكى كۈيلەر كۆپىنچە ئۇيغۇر ئەدەبىياتىدا ئەڭ ئومۇملاشقان بېيىت-قوشاقلار ۋە بۇلارغا ماس كېلىدىغان كلاسسىك شېئىرلار بىلەن ئەۋجىگە كۆتۈرۈلىدۇ-دە، تېڭشىغۇچىلار ئۆزلىرىنى ئۇنتۇغان ھالدا ناخشا-ئۇسۇللار قاينىمىغا شوڭغۇيدۇ. ئون ئىككى مۇقام XVI ئەسىردە رەتلەنگەن چېغىدا، مۇقام كۈيلىرى شۇ زامانغىچە ئۆتكەن كلاسسىكلارنىڭ شېئىرلىرىغا ياكى خەلق داستانلىرىغا باغلانغان بولۇشى تەبىئىي. لېكىن، زاماننىڭ ئۆتۈشى بىلەن، مۇقامچىلارنىڭ خاھىشى، سورۇننىڭ ئېھتىياجى ۋە بەزى تىڭشىغۇچىلارنىڭ چەك قويۇشى بىلەن، تېكىستلەر ئۆزگىرىپ بارغان.

بىزگىچە يېتىپ كەلگەن تېكىستلەر يەنى مۇقام پېشىۋاسى— ئون ئىككى مۇقامنى ئۆز بوۋىسىدىن ئۈگەنگەن ئەنئەنە بويىچە زامانىمىزغا يەتكۈزگەن مەشھۇر خەلق سەنئەتكارى تۇردى ئاخۇن باغلىغان تېكىستلەر زامان ۋە سورۇنلارنىڭ تاللىشىدىن ئۆتكەن ئاساسىي مەنبەدۇر. بۇ تېكىستلەرنىڭ مەزمۇنى مۇزىكا مەزمۇنىغا، تېكىستلەرنىڭ قۇرۇلمىسى مۇزىكا قۇرۇلمىسىغا، شېئىرىي ۋەزىنلىرى كۈيلەر ۋەزىنلىرىگە ئۇيغۇن كېلىدۇ.

ئۇيغۇر ئون ئىككى مۇقامى زامان-زامانلاردىن بۇيان ھەرخىل سىياسىي-ئىجتىمائىي، مەنىۋى داۋالغۇشلاردىن، داۋان-توسۇقلار-دىن ئۆتۈپ، ئەل نەغمىچىلەرنىڭ ئۆز جېنىدىن ئارتۇق ساقلىشى ۋە ئاسرىشى بىلەن زامانىمىزغا ئۇلاشتۇرۇلدى. ئون ئىككى مۇقام-نىڭ زامانىمىزغا ئۇلىشىشىدا، مۇقام پېشىۋاسى تۇردى ئاخۇننىڭ تۆھپىسى ناھايىتى زور. ھېچقانداق نوتغا قارىماي، ھەربىر مۇقامنى ئۆزىنىڭ تۈپ مىلودىيىسى غول قىلىنغان كۈيلەر سىستېمىسىنى تەرتىپى بويىچە ئىزچىل سۈرەتتە ئازماي-تەزمەي، سوتكىلاپ ئېيى-تىپ بېرەلگەن تۇردى ئاخۇن ئاكا ھەقىقەتەن "مۇزىكا قامۇسى" دېگەن ھۆرمەتلىك نامغا لايىق مۇقامشۇناسدۇر؛ جۈملىدىن ئۇنىڭ كەسىپداشلىرى قاسم ئاخۇن، روزى ئاكا قالۇنچى، روزى تەمبۇر قاتارلىق مۇقامچىلارمۇ خەلقىمىزنىڭ سەنئەت پېشىۋالىرىدۇر.

خەلق ئىچىدە كەڭ تارقىلىپ كەلگەن مەشرەپ ۋە سەنەملەرنى ھېسابقا ئالمىغاندا، مۇقاملارنىڭ چوڭ نەغمە قىسىملىرى ناھايىتى تار دائىرىدە، ئونلىغان ئەل-نەغمىچىلەرنىڭ ئەس-يادىدىلا ساقلىنىپ قالغاچقا، ئۈزۈلۈپ قېلىش ھالىتىگە چۈشۈپ قالغانىدى. ئازادلىق ئون ئىككى مۇقامغىمۇ نىجاتلىق ئېلىپ كەلدى. شىنجاڭ ئۆلكىلىك خەلق ھۆكۈمىتى ۋە شىنجاڭ ئۇيغۇر ئاپتونوم رايونلۇق پارتكوم ۋە خەلق ھۆكۈمىتىنىڭ رەھبەرلىرى 1950-يىللاردىن باشلاپ 1996-يىلغىچە ئىزچىل غەمخورلۇق قىلىپ ئالاھىدە كوڭۇل بۆلۈش بىلەن ھەر قايسى باسقۇچلاردا ئوخشاشلا كونكرېت كور-سەتمىلەر بېرىپ كەلدى. شۇنىڭ ئۈچۈنمۇ ئون ئىككى مۇقامنى سىمغا يېزىۋېلىش ۋە نوتغا ئېلىش ئىشى 1951-يىلىدىلا باشلاندى.

غان. تۇردى ئاخۇن، رۇزى تەمبۇر ۋە ئۇنىڭ كەسپداشلىرىدىن بىرقانچە ئەلنەغمىچى مۇقامچىلار 1951-يىلى 7-ئاي، 1954-يىلى 8-ئايلاردا ئۈرۈمچىگە تەكلىپ قىلىنىپ، ئون ئىككى مۇقامنىڭ مۇتلەق كۆپ قىسمى سىمغا يېزىۋېلىندى. بۇ ئىشتا، ئۇيغۇر ئون ئىككى مۇقامنىڭ بىباھا بايلىق ئىكەنلىكىنى چۈشەنگەن مۇزىكا مۇتەخەسسسى ۋەن تۇڭشۇ ئەپەندى كۆپ كۈچ سەرپ قىلىپ، ئون ئىككى مۇقامنى تۇنجى قېتىم بەش سىزىقلىق خەلقئارا بەلگىلەر بىلەن ئوتلاشتۇردى. تېكىستلىرىنى يېزىۋېلىشتا ئاتاغلىق شائىرلەر بىلەن ئەمگەك سىڭدۈردى. شۇنىڭ بىلەن، ئون ئىككى مۇقام ئۈزۈلۈپ قېلىش گىردابىدىن دەستلەپكى قەدەمدە قۇتقۇزۇپ قېلىندى. ئون ئىككى مۇقامنى قېزىش، رەتلەش خىزمىتى داۋاملىق ئىشلەندى. يەنى مەدەنىيەت-سەنئەت ئورۇنلىرىدىن مەلۇم مۇتەخەسسسلەر ئاجرىتىلىپ، ئۇلار سىمغا يېزىۋېلىنغان نۇسخىنى ئۆز-لەشتۈرۈپ، ئەمەلدە ئىجرا قىلىش ۋە رادىئو ئارقىلىق تارقىتىش ئىشى بىلەن شۇغۇللاندى. بۇ ساھەدە زىكرى ئەلفەتتاھ قاتارلىق بەستىكارلىرىمىز ئۆز قابىلىيىتىنى نامايەن قىلدى. شىنجاڭ ئۇيغۇر ئاپتونوم رايونلۇق رادىئو ئىستانسىسى زور ماھارەت بىلەن كۈچ چىقاردى. دەرۋەقە 30-يىللاردىن باشلاپ، يېڭىچە تىياتىرچىلىق سەنئىتىنىڭ مەيدانغا كېلىشى ئارقىسىدا، مۇقام مۇزىكىسى خەلق ئىچىدىكى سورۇندىن تىياتىر سەھنىسىگە چىقتى. 30-يىللاردىن 60-يىللارغىچە، سەھنىلەشتۈرۈلگەن ناخشا-غەزەللەرنىڭ تولىسى مۇقام كۈيلىرىدىن ئىبارەت ئىدى. 60-يىللاردىن كېيىن سىياسى-ئىجتىمائىي تېمىلاردا يېزىلغان بەزى سەھنە ئەسەرلىرىگە

بىرەر مۇقامنىڭ موھىم كۈيلىرى ئاساس قىلىنغان ھالدا باشقا مۇقاملاردىنمۇ ئايرىم كۈيلەر تەتبىق قىلىنىپ قوللىنىلدى. سىياسىي تېمىلاردىكى سەھنە ئەسەرلەر ۋە ناخشىلاردىمۇ مۇقام ئۆزىنىڭ جەزىد-بىدار ۋە تەسىرچان رولىنى جارى قىلدى ھەم ھاياتىي قۇدرىتىنى كۆرسەتتى. پارتىيە 11-نۆۋەتلىك مەركىزىي كومىتېتىنىڭ 3-ئومومىي يىغىنىدىن كېيىن ئون ئىككى مۇقامنى قېزىش، رەتلەش، تولۇقلاش ۋە تەتقىق قىلىش جەھەتلەردە ئۈنۈملۈك خىزمەتلەر ئىشلەندى. بولۇپمۇ ئىسلاھات ۋە ئىشكىنى ئېچىۋېتىش ھەمدە ئىككى مەدەنىيەت قۇرۇلۇشىنى تەڭ ئېلىپ بېرىش فاڭ-جېن-سىياسەتلىرى يولغا قويۇلغاندىن كېيىن، ئون ئىككى مۇقامنى تەتقىق قىلىش خىزمىتى تېخىمۇ جانلاندى. 1987-يىلى شۇ ئار مۇقام تەتقىقات ئىلمىي جەمئىيىتى قورۇلدى، ئۇنىڭدىن كېيىن شۇ ئار مۇقام ئانسامبلى قورۇلدى. ئاپتونوم رايون بويىچە، مەملىكەت بويىچە ۋە خەلقئارالىق مۇقام ئىلمىي مۇھاكىمە يىغىنلىرى كەينى-كەينىدىن ئۆتكۈزۈلدى. شۇ ئار ئون ئىككى مۇقام تەتقىقات ئىلمىي جەمئىيىتى بىلەن شۇ ئار ئۇيغۇر كلاسسىك ئەدەبىياتى تەتقىقات جەمئىيىتى بىرلىكتە ئون ئىككى مۇقامنىڭ تېكىستلىرى ئۈستىدە كۆپلىگەن ئىلمىي خىزمەتلەرنى ئىشلىدى. شۇنىڭ بىلەن مۇقامشۇناسلىق ۋۇجۇدقا كەلدى. ئون ئىككى مۇقام پۈتۈن مەملىكەت دائىرىسىدىن چىقىپ، دۇنياغا يۈزلەنىپ، خەلقئارا سەھنەلەردە جەلبىكار سادا ياڭراتتى ۋە تىڭشىغۇچىلارنى ھەيران قالدۇردى.

ئۇيغۇر ئون ئىككى مۇقامى كۈيلەر ۋە تېكىستلەردىن ئىبارەت

ئىككى ساھەگە بۆلۈنىدۇ. تۇردى ئاخۇن ئاكا باشلىق مۇقامچىلار بىزگە يەتكۈزۈپ بەرگەن كۈيلەر ۋە تېكىستلەر ئون ئىككى مۇقامنى رەتلەش ۋە تولۇقلاش خىزمىتىدە موھىم ئاساس بولدى. بۇ ئاساس بويىچە، ئون ئىككى مۇقامنىڭ كۈي-نەغمىلىرى ۋە تېكىستلىرى بىرقانچە قېتىم رەتلەندى، نەشر قىلىندى ۋە بارغانسېرى مۇكەممەل-لىشىشكە باشلىدى. شۇ ئۇ ئارقىلىق ئون ئىككى مۇقام ئىلمىي تەتقىقات جەمئىيىتى بىلەن ئۇيغۇر كلاسسىك ئەدەبىياتى تەتقىقات جەمئىيىتىدىكى بىر قىسىم مۇتەخەسسسلەرنىڭ جاپالىق ئىزدىنىشى بىلەن مۇقام كۈيلىرى ۋە تېكىستلىرى ئەسلىگە ۋارىسلىق قىلىش پىرىنسىپى ئاساسىدا تولۇقلاندى. شۇ ئارقىلىق مۇقام تەتقىقاتىدا يەنە بىر ئەھمىيەتلىك چوڭ قەدەم تاشلاندى. XVIII ئەسىردە ئۆتكەن خوتەن-لىك مۇقامشۇناس، ئالىم ئىسمتۇللا ئىبنى نېمىتۇللا مۇنەججىزى ئۆزىنىڭ «تارىخىي مۇسقىيۇن» ناملىق ئەسىرىدە: «ئاماننىساخان ئۆزىنىڭ گۈزەل لېرىكىلىرىدىن (دىۋان نەفىسى) ناملىق بىر دىۋان تۈزگەن، (شۈرۇھۇل قۇلۇپ)، (ئەخلاقۇل جەمىل) ناملىق ئەسەر-لەرنى يازغان، (ئىشرەت ئەڭگىز) ناملىق مۇقامنى ئىجاد قىلغان» دېگەن.

شۇ ئۇ ئارقىلىق ئون ئىككى مۇقام تەتقىقات ئىلمىي جەمئىيىتى ۋە شۇ ئۇ ئارقىلىق ئۇيغۇر كلاسسىك ئەدەبىياتى تەتقىقات جەمئىيىتىدىكى ئالىم-مۇتەخەسسسلەرنىڭ ئەستايىدىل ئىزدىنىشى، جاپالىق ئەمگەك سىڭدۈرۈشى بىلەن بۇ قېتىم ئاماننىساخاننىڭ ئىجادىيىتى بولغان «ئىشرەت ئەڭگىز» (شاتلىق قوزغىغۇچى) ناملىق مۇقام تېپىلدى. بۇ مۇقام 92 مىسرالىق كلاسسىك شېئىر ۋە 20 مىسرالىق

خەلق قوشاقلىرى بىلەن باغلانغان 11 ئاھاڭنى ئۆزئىچىگە ئالدى. شۇنىڭ بىلەن بىللە ئون ئىككى مۇقام تەركىبىدىكى ھەر بىر مۇقامنىڭ خاتىمىسى بولغان «ئابى چەشمە» لەر ۋە ئون ئىككى مۇقامنىڭ چوڭ نەغمە قىسمىدىكى مۇزىكا بۆلەكلىرىدىن بولغان «مۇستەھزاد» لار تىپىلدى. بۇلار 242 مىسراق كلاسسىك شېئىر-لار بىلەن باغلانغان 39 ئاھاڭنى ئۆز ئىچىگە ئالدى. يەنە «راك»، «چەبىيات» مۇقاملىرىنىڭ مۇھىم تەركىبى قىسىملىرىدىن بولغان 13 ئاھاڭ تىپىلدى، بۇ ئاھاڭلار ئارقىلىق يۇقىرىقى مۇقاملار تولۇقلاندى.

يېڭىدىن تىپىلغان «ئىشرەت ئەگگىز» مۇقامى ۋە ئون ئىككى مۇقامنىڭ «ئابى چەشمە»، «مۇستەھزاد» قاتارلىق مۇزىكا بۆلەكلىرى «ئۇيغۇر ئون ئىككى مۇقامى» نىڭ 13-كىتابى سۈپىتىدە بۇ قېتىم نەشر قىلىنغان «ئابى چەشمە ۋە ئىشرەت ئەگگىز» ناملىق كىتابقا كىرگۈزۈلدى.

يۇقىرىقى مۇقام ۋە ئاھاڭلارنىڭ تىپىلىشى مەدەنىي ھاياتىمىز-دىكى خوشاللىقلارنى زور ۋەقە. چۈنكى بۇ ئۇيغۇر ئون ئىككى مۇقامنىڭ تارىختىكى ئۈچىنچى قېتىملىق رەتلىنىشى ۋە تولۇقلىنىشى بولۇپ ھېسابلىنىدۇ.

تولۇقلاپ نەشر قىلىنغان بۇ نۇسخا نوتا، ئۇيغۇرچە ترانسك-رىپسىيەلىك تېكىست، يەشمە، لۇغەت، ئىزاھات، تېكىستلەرنىڭ خەنزۇچە تەرجىمىسى، ئۇيغۇر ئون ئىككى مۇقامغا تېكىستلىرى كىرگەن كلاسسىك شائىرلارنىڭ قىسقىچە تەرجىمىھالى، نوتا بەلگىلىرى توغرىسىدا ئىزاھات، ئۇيغۇر ئون ئىككى مۇقامنىڭ ئاھاڭ

كۆرسەتكۈچلىرى قاتارلىق مەزمۇنلارنى ئۆز ئىچىگە ئالىدۇ. «ئۇيغۇر ئون ئىككى مۇقامى» نىڭ تېكىستلىرى، بۇنىڭدىن ئىلگىرى (1964-، 1983-يىللىرى) تۇردى ئاخۇن ئېيتقان تېكىستلەر بويىچە رەتلىنىپ نەشر قىلىنغانىدى. لېكىن ئۆتمۈشتە خىلمۇخىل ئىجتىمائىي سەۋەبلەر ۋە ئوقۇش-ئورۇنداش جەھەتتىكى سەۋەنلىكلەر تۈپەيلىدىن بەزى تېكىستلەر قىسقارتىۋېتىلگەن ياكى ئۆزگەرتىۋېتىلگەن، بەزىلىرى تەكرارلىنىپ كەتكەن ياكى ئىككى-ئۈچ شائىرنىڭ قەلىمىگە مەنسۇپ بېيىتلاردىن قۇراشتۇرۇلغانىدى. 1993-يىلى، تېكىستلەرنى ئىككىنچى قېتىم رەتلەشتە، بۇ كەمچىلىكلەر مەلۇم دەرىجىدە تۈزىتىلگەن بولسىمۇ، لېكىن يەنىمۇ چوڭقۇرلاپ تەكشۈرۈپ-تەتقىق قىلىش جەريانىدا، بەزى سەۋەنلىكلەر بايقالدى. 1995-يىلى شۇ ئون ئىككى مۇقام تەتقىقات ئىلمىي جەمئىيىتى بىلەن شۇ ئون ئىككى مۇقام تەتقىقات جەمئىيىتى 47 نەپەر ئالىم-مۇتەخەسسسلەردىن تەركىب تاپقان 4 گۇرۇپپا تەشكىللەپ، 11 ماددىلىق ئىلمىي قائىدە-پىرىنسىپلارنى بەلگىلەپ، شۇ قائىدە-پىرىنسىپلار ئاساسىدا تېكىستلەر ئۈچىنچى قېتىم ئەستايىدىل رەتلەندى. تېكىستلەرنىڭ مەنبەلىرى تەتقىقلاندى. تېكىستلەرنىڭ مەزمۇن ھەم ۋەزىنلىرى كۈيلەرنىڭ تېمىسى ھەم ۋەزىنلىرىگە ماس بولۇش ئەنئەنىسىگە تولۇق ۋارىسلىق قىلىندى. ئايرىم تېكىستلەردىكى كەم جايلار شۇ تېكىستنىڭ قەدىمكى قول يازمىلىرى ئاساسىدا تولۇقلاندى. تەكرار ئېيتىلغان تېكىستلەر قايسى شائىرنىڭ شېئىرلىرىدىن ئېلىنغان بولسا، شۇ شائىرنىڭ ياكى زامانداش شائىرنىڭ مۇۋاپىق كېلىدىغان باشقا

شېئىرلىرى بىلەن يەڭگۈشلەندى. كلاسسىك شېئىردىن ئېلىنغان تېكىستلەردە، ئۇيغۇر كلاسسىك ئەدەبىياتىنىڭ لىرىكا جەھەتتىكى مۇۋەپپەقىيەتلىرىنىڭ نەمۇنىلىرىنى نامايەن قىلىشقا ئەھمىيەت بېرىلدى. بۇ قېتىم رەتلەنگەن تېكىستلەر كلاسسىكلىرىمىزدىن 44 نەپەر شائىرنىڭ قەلىمىگە مەنسۇپ بولۇپ ئاساسەن ئارۇز ۋەزنىنىڭ رەمەل، ھەزەج، رەجەز، مۇتەقارب، مۇجتەس... قاتارلىق بەھرىلەر-نىڭ ھەرخىل ۋەزنىلىرىدە يېزىلغان غەزەللەردىن تەركىب تاپتى. مۇقاملارنىڭ داستان قىسمىغا كىرگۈزۈلگەن شېئىرلار ئىلگىرىكى تېكىستلەردە ئاساسەن ئىككىلا داستاننىڭ ئۈزۈندىلىرىدىن ئىبارەت ئىدى. بۇ قېتىمقى رەتلەشتە، خەلق ئىچىگە كەڭ تارقالغان مۇنەۋۋەر داستانلار مەسىلەن، «غەرب-سەنەم»، «بەھرام-دىلئارام»، «يۈ-سۇق-ئەھمەد»، «ھۈرىلىقا-ھەمراجان»، «سەنەۋبەر»، «فەر-ھاد-شېرىن»، «شاھزادە نىزامىددىن ۋە مەلىكە رەئنا» قاتارلىقلار-نىڭ قول يازمىلىرى ئاساسىدا پارچىلار بېرىلدى. مۇقامنىڭ داستان قىسمىدا 14 داستان پارچىلىرىدىن باشقا، كلاسسىك شائىرلىرىمىز-نىڭ قەسىدە ژانىرىغا ياندىشىدىغان غەزەللىرىمۇ قايتا رەتلەندى. خەلق بېيىت-قوشاقلاردىن ئېلىنغان تېكىستلەرنىڭ مەزمۇنى، شەكلى، سىۋىزىتىلىق باغلىنىشى ۋە مەنتىقى مۇناسىۋەتلىرى، تارد-خىيلىقى ۋە بەدىئىي قىممىتى كۆزدە تۇتۇلدى.

ئون ئىككى مۇقامنى ئوتلاشتۇرۇش خىزمىتى پەيدىنپەي ياخشى ئىشلەندى. مۇزىكا شۇناس ۋەن تۇڭشۇ، تۇردى ئاخۇن باشلىق مۇقامچىلاردىن خاتىرىگە ئالغان ئۇنئالغۇ لىنتىسى بويىچە يېزىپ چىققان تونجى نوتىدىن بۇ قېتىم مۇۋاپىق پايدىلىنىپ

قايتىدىن ئوتلاشتۇرۇلدى. نوتغا ئېلىشتا، ئاھاڭ ئايرىش مېخانىزىمىدا تېخىمۇ ئىنچىكىلەپ تەكشۈرۈپ-تەتقىق قىلىش ئارقىلىق ھەربىر كۈيىنىڭ ئەسلى ھالىتىنى ئەينەن ئىپادىلەشكە ئەھمىيەت بېرىلدى. قايتا يېزىلغان نۇتا پايتەختتىكى مۇزىكا تەتقىقات ئورۇنلىرىنىڭ، ئاتاقلىق مۇزىكا شۇناسلىرىدىن تەتقىقاتچى خۇاڭ شياڭپىڭ، پروفېسسور تىەن لىەنتاۋ، قاتارلىق مۇتەخەسسسلەرنىڭ تەكشۈرۈشىدىن ئۆتكۈزۈلدى.

باشقا مىللەت مۇزىكا شۇناسلىرى ياكى مۇزىكا ھەۋەسكارلىرىدىن ئىككى ئوقۇشى ۋە ئېيتىشىغا ئوڭاي بولۇشى نەزەردە تۇتۇلۇپ، ئومۇمىي بولغان خەلقئارالىق گرافىك بەلگىلەر بىلەن تېكىستلەرنىڭ ترانسكرىپسىيىسى بېرىلدى. تېكىستلەر خەنزۇچىگە قايتىدىن تەرجىمە قىلىندى.

«ئۇيغۇر ئون ئىككى مۇقامى» نىڭ بۇ قېتىمقى نەشرىنى تەييارلاشتا، مۇقامچىلار، ئەدەبىيات شۇناسلاردىن، كومپوزىتورلاردىن كەڭ، تەكرار پىكىر ئېلىندى، قايتا-قايتا تەھلىل-تەھرىردىن ئۆتكۈزۈلدى.


«ئۇيغۇر ئون ئىككى مۇقامى» نىڭ قوللىنىدىكى بۇ نۇسخىسى مۇقام پېشوالرىنىڭ، مۇقام شۇناسلارنىڭ، مۇقامچىلارنىڭ، كومپوزىتورلارنىڭ، كلاسسىك ئەدەبىياتچىلارنىڭ كۆپ يىللىق جاپالىق ئەجىرىنىڭ نەتىجىسى. ئۇيغۇر ئون ئىككى مۇقامىنى تېخىمۇ چوڭقۇر ۋە ئەتراپلىق تەتقىق قىلىپ، يەنىمۇ مۇكەممەللەشتۈرۈش، باشقا مىللەتلەرنىڭ مۇقاملىرى بىلەن سېلىشتۇرۇپ تەتقىق قىلىش، مۇقام نەزەرىيىسىنى بەرپا قىلىش، ئەدەبىيات-سەنئەتنىڭ تۈرلۈك

ۋاستىلىرى ۋە ھەرخىل ژانىرلىرىدىن پايدىلىنىپ ئۇيغۇر ئون ئىككى مۇقامىنى ئىككى مەدەنىيەت قۇرۇلۇشى ئۈچۈن ئۈنۈملۈك خىزمەت قىلدۇرۇش جەھەتلىرىدە، بۇ نۇسخا دەستۇر بولۇپ قالغۇ-سى.

ئىككى يىلغا يېقىن ۋاقىت ئىچىدە ئىككى جەمئىيەتتىكى ئالىم-مۇتەخەسسسلەرنىڭ تىرىشچانلىقى، جاپالىق ئىزدىنىشى، زور كۈچ چىقىرىشى ئارقىلىق ئون ئىككى مۇقام نوتىلىرى ۋە تېكىستلىرى ئەسلىگە ۋارىسلىق قىلىش ئاساسىدا تولۇقلاندى. نوتا ۋە تېكىستلەردە ئۇزاقتىن بۇيان داۋاملىشىپ كېلىۋاتقان بەزى نۇقسانلار تۈزىتىلدى، شۇنداقسىمۇ بۇ نۇسخىدا يەنە ئايرىم يېتەرسىزلىكلەر ساقلانغان بولۇشى مۇمكىن. كەسىپداشلارنىڭ كېيىنكى ئىلمىي تەتقىقات خىزمىتى جەريانىدا تۈزىتىپ كېتىشىنى سەمىمىي ئۈمىد قىلىمەن.

## تۆمۈر داۋامەت

1996-يىلى ئۆكتەبىر




## ئومۇمىي مۇندەرىجە

1	..... كىرىش سۆز
3	..... ترانسكرىپسىيەلىك تېكىستلەر
47	..... يەشمىلەر
69	..... لۇغەت
87	..... ئىزاھاتلار
115	..... كلاسسىك شائىرلارنىڭ قىسقىچە تەرجىمىھالى «ئون ئىككى مۇقام» نوتىسىدا قوللىنىلغان شەرتلىك بەلگىلەر
128	..... ھەققىدە ئىزاھات
130	..... ئاھاڭ كۆرسەتكۈچ

ترانسکرپسیون  
پاکستان





## مۇندەرىجە

### چوڭ نەغمە

#### مۇقەددىمە

ۋىسالى ھەجرىدىن ..... ئەرشى (7)

#### تەئەززە

ئارەزىن ياپقاچ ..... نەۋائى (10)

تەئەززە چۈشۈرگىسى

قاشى ئاللىدا ..... " (11)

#### نۇسخە

دەرىغاكىم، مېنى تاشلاپ ..... ئەرشى (12)

مۇستەھزاد (بىرىنچى ئاھاڭ)

ئەي مەلاھەت كىشۋەرنىڭ ..... بلال نازىم (14)

ئىككىنچى ئاھاڭ

نەزاكەت بوستانىدا ..... مەشھۇرى (15)

مۇستەھزاد چۈشۈرگىسى

گۈلسۈرخ يەڭلىغ ..... (بلال نازىم) (17)

#### جۇلا

مەن سېنى كۆرۈپ ..... خەلق قوشقى (18)

سەنەم

- (21) دىلبەرا، ساڭا مېنىڭدەك ..... ھۇۋەيدا
- چوڭ سەلىقە
- (23) بۈگۈن ئايغا ئالتە دەيدۇ ..... خەلق قوشقى
- كىچىك سەلىقە (بىرىنچى ئاھاڭ)
- (24) كۆرگەلى ھوسنوڭنى زارۇ ..... نەۋائى
- ئىككىنچى ئاھاڭ
- (25) پەردەغە كىرگەن كەبى ..... نەۋائى
- ئۈچىنچى ئاھاڭ
- (27) ۋەھ، نە خۇشدۇر ..... بىلال نازىم
- كىچىك سەلىقە چۈشۈرگۈسى
- (27) " نەچچە ۋەقت ..... "

تەئىكىد

- (29) ئىشقى ئارا مەنمەن دەمى ..... نەۋائى

## داستان

بىرىنچى داستان

- (31) كۆكسۈمنى چاك ئېتىپ ..... «سەنەۋبەر» دىن
- ئىككىنچى داستان
- (32) نەمايان ئولدۇڭ ..... زەلىلى
- ئۈچىنچى داستان
- (34) باغبان بولۇپ ..... «غەرىب-سەنەم» دىن
- تۆتىنچى داستان
- (36) ئارادىن ھېچ سۆز ..... «غەرىب-سەنەم» دىن

## مەشرەب

بىرىنچى مەشرەب

(38) قىلدى ئول ئاي ئالدا ..... نەۋائى


(39) سېنى ئۇششاق كۆڭلىن ..... مەشھۇرى


ئىككىنچى مەشرەب (بىرىنچى ئاھاڭ)

(41) ئەي پەرزادى زەمانم ..... قەلەندەر

ئىككىنچى ئاھاڭ

(42) ئەرزىم ئىشتكىل ..... بىلال نازىم





# چوڭ نىغمە

## مۇقەددىمە

ۋىسالى ھەجرىدىن ئالان كۆرەرمەن جانى زارىمنى،  
ماڭا، يارەب، نەسب ئەتسەڭ نە بولغاي گۈلئۇزارىمنى.

نەچە بىرەھىم ئىلكىگە بولۇپمەن مۇبتەلا ئاخىر،  
ساۋۇرمىشلار ھەۋاغە ھەركۈنى غەمكىن غۇبارىمنى.

تاپىپ ئىشقىم كەمال ئانداغكى رۇھى ۋامىقۇ فەرھاد،  
كېلىپ پەرۋانە يەڭلىغ ئۆيۈرلۈر شەمى مەزارىمنى.

كۈرۈپ ئەھلى تەماشى نەۋ بەھارى لالەزارى دەر،  
باغىر قانىن شەفەقگۈن ئەيلەگەن كاھى ئۇزارىمنى.

دېگىل بۇ ئۇمر ئالەمدىن ۋەفانى كۆرمەدىم ھەرگىز،  
بۇ دەھر ئىچرە نەفەس ئالغۇنچە بىلمەسمەن تۇرارىمنى.

ئەگەر گۈل پەردەدە بولسا، نېچۈك ئارام ئالۇر بولبۇل،  
يۈز ئاچقىل، بىقەرار ئەتكىل، بۇ جانى بىقەرارىمنى.

نەچەكم خەستە جاندىۋرمەن مەيى لەئلىگگە، ئەي ساقى،  
تەبەسسۇم جامىنى پۇر ئەيلەگىل، دەفئە ئەت خۇمارىمنى.

جەمالىڭدىن نېچە مەھرۇم ئولۇپ مەھزۇن يۈرۈي، جانا،  
ۋىسالىڭ بىرلە مەمنۇن قىل دىلى ئۈمىدىۋارىمنى.

بولۇرمەن شاد كۆكسۈم داغىنى قايغۇ قاناتقاندىن،  
كۆرۈپ خۇرسەند ئولۇپ بىرەھم ئاچىلغان لالە زارىمنى.

ئەگەر ئەنقا ئالۇر بولسە نشان، مەندىن نشان تاپماس،  
فەنا دەشتىدە نا پەيدا كۆرەرمەن مەرغىزارىمنى.

لىقا مۇمكىن ئەمەس تەجرىد ھاسىل قىلمايىن، ئەرشى،  
خەزان بەرگى كەبى بەرباد ئەيلەي ھەرنە بارىمنى.①

— ئەرشى.

① «دىۋانى ئەرشى»، شىنجاڭ خەلق نەشرىياتى 1995-يىلى نەشرى، 95-بەت.

# تۆزۈن بايرىمىسى

بەھرى ھەزەجى مۇسەممەنى سالم  
مەفائىلۇن مەفائىلۇن مەفائىلۇن مەفائىلۇن





ئارەزىن ياپقاچ كۆزۈمدىن ساچىلۇر ھەر لەھزە ياش،  
ئۈيلەكم پەيدا بولۇر يۈلدۈز، نەھان بولغاچ قۇياش.

قۇتى بىر بادامۇ دەيرىم گۈشەئى مەھراب ئىدى،  
غارەتى دىن ئەتتى ناگەھ بىر بەلالىق كۆزۈ قاش.

بۇ دەما-دەم ئاھىم ئىفشا ئەيلەر ئول ئاي ئىشقىنى،  
سۈبەھنىڭ پات-پات دەمى ئانداقكى ئەيلەر مەھراب فاش.

بۈسەئى قىلماق مۇرۇۋۋەت ئەسرۇ قاتتىقدۇر، ۋەلېك  
دېسەم ئاغزى ئىچرە ئايتۇر لەئىل ھەم بار نەۋى تاش.

ئاۋەكك كۆڭلۈمگە كىرمەك جان تالاشماقۇ ئىككىن،  
كىم قىلۇر پەيكانىنى كۆڭلۈم بىلە جانىم تالاش.

ئۇمىر جاۋىد ئىستەسەك فەرد ئۆلكى بوستان خىزىددۇر،  
سەرۋىكىم دەئب ئەيلەدى ئازادەلىغ بىرلە مەئاش.

قاشى ئاللىندا نەۋائى بەرسە جان، ئەيب ئەتمەڭىز،  
كىم بۇدۇر مەھراب، بىر-بىر قويغۇسىدۇر بارچە باش.

### تەننەزە چۈشۈرگۈسى

قاشى ئاللىندا نەۋائى بەرسە جان، ئەيب ئەتمەڭىز،  
كىم بۇدۇر مەھراب، بىر-بىر قويغۇسىدۇر بارچە باش<sup>①</sup>.

— نەۋائى.

### ۋەزىن يايىلمىسى

بەھرى رەمەلى مۇسەممەنى مەھزۇف  
فائىلاتۇن فائىلاتۇن فائىلاتۇن فائىلاتۇن  
— — — — —



① بىرىنچى دىۋان — «غەرايىبۇس-سەغەر»، قول يازما نۇسخا، 136-بەت.



دەرغاكم، مېنى تاشلاپ بۇكۈن ئول دىلرەبا كەتتى،  
قالپدۇرلار نەچە نائاشنا، ئول ئاشنا كەتتى.

نەزەردىن كەتتى ئاتىن ئويناتىپ ئول چابۇكى چالاك،  
ئىزىنىڭ تۇفراغىن كۆزۈمگە ئەيلەپ تۇتيا، كەتتى.

نەسۇد ئەمدى ئەگەرچە بولسە چۈن خەر مۇھرەلەر پەيدا،  
نېتەي ئەمدى ئىكى ئالەمنى، دۇررى بىبەھا كەتتى.

خۇشا، بەزمى ۋىسالدىن نەچە كۈن كامران ئېردىم،  
بۇكۈن مەھتاب ئەينىم تىرە ئەيلەپ مەھلىقا كەتتى.

ئەبەس مەھبۇبلاردىن ئەمدى ئۈمىدى ۋەفا قىلماق،  
ئەسىرى دەردى ھىجران ئەيلەبان ئول بىۋەفا، كەتتى.

نېچۈك بىر بىۋەفا، بىرشوخ زالم، شوخ ئىدى، يارەب،  
تۈمەن دەرد ئىلە بەس ئەرشىنى ئەيلەپ بىنەۋا، كەتتى. <sup>①</sup>

— ئەرشى.

① «دىۋانى ئەرشى»، شىنجاڭ خەلق نەشرىياتى 1995-يىلى نەشرى، 97-بەت.

## ۋەزىن بايرىمىسى

بەھرى ھەزەجى مۇسەممەنى سالىم  
مەفائىلۇن مەفائىلۇن مەفائىلۇن مەفائىلۇن



# مۇستەھزاد

## بىرىنچى ماقالىسى

ئەي مەلاھەت كىشۋەرنىڭ خەيلىغە سۇلتانىمۇ سەن،  
بىر باقىپ كۆڭلۈمنى ئالدىڭ ئافەتى دەۋرانمۇ سەن.

كۆڭلۈم ئالدىڭ ئېرسە ھەرگىز باقمادىڭ، ئەي مەھلىقا،  
دۇرمۇ سەن يا لەئلىمۇ ياخۇد لەبى مەرجانمۇ سەن.

ئۆلتۈرۈرسەن، كۆيدۈرۈرسەن فۇرقەتسىگدە، ئەي پەرى،  
يىغلاتىپ ھەم كۆلدۈرۈرسەن بىر بەلايى جانمۇ سەن.

ئاتەشى ئىشقىڭنى ياقىدىڭ بۇ ۋۇجۇدۇمغا بۇ كۈن،  
دوستمۇ سەن، دۈشمەنمۇ سەن، مەن بىلمەدىم جانانمۇ سەن.

گۈل يۈزۈڭگە ئەندەلب يەڭلىغ قىلىپ زار ئەيلەدىڭ،  
گۈلمۇ سەن يا خارمۇ سەن يا ھۇرمۇ سەن، غۇلمانمۇ سەن.

گۈل سىفەت گۈللۈقدە تۇرساڭ نەستەرىن بولغاي خىجىل،  
كۆرمەدىم ھەرگىز مەلاللىقىدە، لەبى خەندانمۇ سەن.

جىلۋە ئەيلەپ چىقساڭ ئۆيدىن رەشك ئەيلەر مۇشتەرى،  
ھۇسن ئىقلىمىغە گویا بىر مەھى تابانمۇ سەن.

كۆرمەدىم بۇ فاندە سەندەك مەلاھەتلىك كىشى،  
يا پەرسەن، يا مەلەكسەن، بىلمەدىم، ئىنسانمۇ سەن.①

— بىلال نازىم.

### قەزىن بايرىمىسى

بەھرى رەمەلى مۇسەممەنى مەھزۇف

فائىلاتۇن فائىلاتۇن فائىلاتۇن فائىلاتۇن فائىلاتۇن

— — — — —

### ئىككىنچى ئاھاڭ

نەزاكەت بوستانىدا قەدىڭ سەرۋى خىراماندۇر،  
مەلاھەت گۈلىستانىدا يۈزۈڭ گۈلبەرگى خەنداندۇر.

① «بىلال نازىم»، قازاقىستان دۆلەت گۈزەل ئەدەبىيات نەشرىياتى 1961-يىل نەشرى، 93-بەت.

ساڭاكىم بىقەرار ئېرمەس، كۆرەي دەپ ئىنتىزار ئېرمەس،  
جەمالىڭ ئاقتابىغە ھەمە زەرراتى رەقساندۇر.

زەھى ھۇسنۇڭ سىفاتىدا مەنى شەيداىكىم سەندىن،  
چەمەنلەر ئىچرە كىرسەڭ ئەنجۇمەنلەر ئىچرە داستاندۇر.

نەدىن مەن بولماغايىمەن ئادەمىيلەر شاھى ئالەمدە،  
كى بۆلبۈل دىلكۇشا گۇفتارى بىرلە شاھى مۇرغاندۇر.

زەمان پۇر شورىشۇ ئافاق پۇر فىتنە، جەھان ھاسىد،  
خەلايىق كۆزلەردىن غەيبىدەك مەشھۇرى پىنھاندۇر<sup>❶</sup>

— مەشھۇرى.

## ۋەزىن بايرىمىسى

بەھرى ھەزەجى مۇسەممەنى سالم  
مەفائىلۇن مەفائىلۇن مەفائىلۇن مەفائىلۇن


-----

❶ «دىۋانى مەشھۇرى»، شىنجاڭ خەلق نەشرىياتى 1995-يىلى نەشرى، 61-بەت.

## مۇستەھزاد چۈشۈرگۈسى

گۈلسۈرخ يەڭلىغ يۈزۈڭغە بۇ بىلال بىچارەنى  
ئەيلەدىڭ مانەندى بۇلبۇل، غۇنچەنى رەيھانمۇ سەن.

(بىلال نازىم)



# جولا

مەن سېنى كۆرۈپ جانان،  
غەمگە مۇبتەلا بولدۇم،  
ئوت ياقىدىڭ يۈرەكمگە،  
ئاشق بىقەرار بولدۇم.

ياھۇ-يارەي، ئاللا يەي،  
بىر گۈل يارەي، ئاللا يەي.  
ئاتەش كۆزلۈك جانانم،  
جانانمەي، ئاللا يەي،  
ۋاي، ئاللايەي، دوست ئاللا يەي،  
ۋاي، ئاتەش كۆزلۈك جانانم.

ئايغا ئوخشايدۇ يۈزۈڭ،  
چولپانغا ئوخشايدۇ كۆزۈڭ.  
ئوخشايدۇ ناۋات-قەنگە،  
شۇ سېنىڭ شىرىن سۆزۈڭ.

ئا، ياھۇ-يارەي، ئاللا يەي،

ئا، بىر گۈل يارەي، ئاللا يەي.  
ئاتەش كۆزلۈك جانانم،  
جانانمەي، ئاللا يەي،  
ۋاي، ئاللا يەي، دوست ئاللا يەي،  
ۋاي، ئاتەش كۆزلۈك جانانم.

ئاي بولدى، يىلمۇ بولدى،  
سېنىڭ ئوتۇڭدا كۆيگىلى.  
ئىنتىزار بولدۇم ئەجەپ،  
ئاي يۈزۈڭنى كۆرگىلى.

ياھۇ-يارەي، ئاللا يەي،  
ئا، بىر گۈل يارەي، ئاللا يەي.  
ئاتەش كۆزلۈك جانانم،  
جانانمەي ئاللا يەي.  
ۋاي، ئاللا يەي، دوست ئاللا يەي،  
ۋاي، ئاتەش كۆزلۈك جانانم.

ئاللا، ئېتىم سەمرىمەيدۇ،  
ئېڭىز ئوتىدا.  
يۈرەك-باغرىم پارە بولدى،  
يارنىڭ ئوتىدا.

ئاللا، يارىم جامالىڭدىن،

بولدۇم ۋەيرانە.  
ئۇشق ئوتى يامان ئىكەن،  
قىلدى دىۋانە.

ياھۇ، يارەي، ئاللا يەي،  
ئا، بىر گۈل يارەي، ئاللا يەي.  
ئاتەش كۆزلۈك جانانم،  
جانانمەي، ئاللا يەي.  
ۋاي، ئاللا يەي، دوست ئاللايەي،  
ۋاي، ئاتەش كۆزلۈك جانانم<sup>①</sup>

— خەلق قوشاقلاردىن.



① «ئۇيغۇر خەلق قوشاقلارى» 6-كىتاب، 153-بەت؛ 7-كىتاب، 98-بەت؛  
شىنجاڭ خەلق نەشرىياتى 1984-يىلى نەشرى.



دلبەرا، ماڭا سېنىڭدەك يارۇ جانان قايدادۇر،  
ساڭاھەم مەندەك ئەل ئىچرە زارۇ ھەيران قايدادۇر.

يۈرەكسە بولدى جەراھەت، باغلادى زەردابۇ قان،  
سەن كەبى مەرھەم قىلۇر يارى قەدىردان قايدادۇر.

خەستەۋۇ بىمار ئولۇپ، يولۇڭدا ياتسام مۇردەۋار،  
سورغۇچى ھالى غەربىن مەرھەمى جان قايدادۇر.

ئەرز ئېتەي دەردىمنى ئايتىپ، ئەي پەرى، دادىمغە يەت،  
كشۋەرى ئىشقى ئىچرە سەندەك ئەدلى سۇلتان قايدادۇر.

كۆرگەلى زۇلفى پەرىشانىڭ، پەرىشانىدۇر كۆڭۈل،  
بول پەرىشان زۇلفىغە مەندەك پەرىشان قايدادۇر.


لۇتقى ئېتىپ، جانا، كۆتەر ئايدەك جەمالىڭدىن نىقاب،  
كۆرگەلى ھۈسنۈڭنى مەندەك زارۇ ھەيران قايدادۇر.

غۇنچە يەڭلىغ قان بولۇپ، ئىشقىڭ بىلە خامۇشمەن،  
بول ھۇۋەيدادەك ساڭا باغرى تولا قان قايدادۇر. ❶

— ھۇۋەيدا.

### ۋەزىن بايرىمىسى

بەھرى رەمەلى مۇسەممەنى مەھزۇف  
فائىلاتۇن فائىلاتۇن فائىلاتۇن فائىلاتۇن  
— — — — —



- ❶ (1) «دىۋانى ھۇۋەيدا»، چاپ نۇسخا، 1909-يىل تاشكەنت نەشرى.
- (2) «مۇقام تېكىستلىرى»، شىنجاڭ خەلق نەشرىياتى 1964-يىل نەشرى، 276-بەت.
- (3) «بۇلاق» ژۇرنىلى، 1989-يىل 1-سان، 92-بەت.

# چوڭ سەلىقە

بۈگۈن ئايغا ئالتە دەيدۇ، سانسام يەتتى،  
بىۋاپاغا ئاشق بولسام، تاشلىدى-كەتتى.

تاشلاپ كەتسەڭ كەتكىنىڭنى ئۈنۈتمىغايمەن،  
ئەمدى كەلسەڭ سەن قېشىمغا يولاتمىغايمەن.

يولاتمايمەن قېشىمغا مۇڭلۇنۇپ قالسۇن،  
ئارپا، بۇغداي ساماندىك سارغىيىپ قالسۇن.

قانداق كىشى كېتەر ئىككىن يارىنى تاشلاپ،  
مەيلى بولسا ئېلىپ كەتسۇن بىللە باشلاپ.<sup>①</sup>

— خەلق قوشاقلرىدىن.

① «ئۇيغۇر خەلق قوشاقلرى» 6-كىتاب، 149-بەت، شىنجاڭ خەلق نەشرىياتى  
1984-يىلى نەشرى.

# كىچىك سەلىقە

## بىرىنچى ئاھاڭ

كۆرگەلى ھۇسنوڭنى زارۇ مۇبتەلا بولدۇم ساڭا،  
نې بەلالىغ كۈن ئىدىكىم ئاشنا بولدۇم ساڭا.

ھەر نەچە دېدىمكى كۈن-كۈندىن ئۈزەي سەندىن كۆڭۈل،  
ۋەھكى، كۈن-كۈندىن بەتەرراق مۇبتەلا بولدۇم ساڭا.

مەن قاچان دېدىم ۋەفا قىلغىل، ماڭا زۇلم ئەيلەدىڭ،  
سەن قاچان دېدىڭ فېدا بولغىل، فېدا بولدۇم ساڭا.

قاي پەرى پەيكەرغە دەرسەن تەلبە بولدۇڭ بۇسغەت،  
ئەي پەرى پەيكەر، نې قىلساڭ قىل ماڭا، بولدۇم ساڭا.

ئەي كۆڭۈل، تەركى نەسەت ئەيلەدىم ئاۋارە بول،  
يۈز بەلا يەتمەسكى، مەن ھەم بىر بەلا بولدۇم ساڭا.

جامى جەم بىرلە خىزىر سۈيى نەسبەمدۇر مۇدام،  
ساقىيا، تا تەركى جاھ ئەيلەپ گەدا بولدۇم ساڭا.

غۇسسە چەڭگىدىن نەۋائى تاپمادىم ئۇششاق ئارا،  
تا نەۋائىدەك ئەسرۇ بىنەۋا بولدۇم ساڭا.①

— نەۋائى.

### ۋەزىن بايرىمىسى

بەھرى رەمەلى مۇسەممەنى مەھزۇف  
فائىلاتۇن فائىلاتۇن فائىلاتۇن فائىلاتۇن  
— — — — —

### ئىككىنچى باھاڭ

پەردەغە كىرگەن كەبى خۇرشىدى رەخشان ھەر كېچە،  
ئەزمى خىلۋەت ئەيلەر ئول شەمئى شەبىستان ھەر كېچە.

ئول كۈلۈپ ئەھباب بىرلە سۇبھىدەك، مەن شەمئۇار،  
ئۆرتەنىپ كۆڭلۈم، تۆكەرمەن دۇررى غەلتان ھەر كېچە.

① بىرىنچى دىۋان — «غەرايبۇس-سەغەر»، قول يازما نۇسخا، 55-بەت.

بىر قۇياش ھىجرانىدە ئۇريان تەنىم گەردۇن كەبى  
مەر ئوتىدىن كۆرگۈزۈر مىڭ داغى پىنھان ھەر كېچە.

گەھ-گەھ، ئەي مەخمۇرى خاب ئالۇد، سور ئول خەستەنى،  
كىم يېتەر ئاغزىغە لەئلىك يادىدىن قان ھەر كېچە.

ناسھا، نې نەۋد پىنھان تائەت ئەيلەيىكىم، ئالۇر  
دىنۇ دانىش نەقدىنى بىر نامۇسۇلمان ھەر كېچە.

بىر كېچە سورغىل مېنى، ئاندىن بۇرۇنكىم سورغاسەن:  
«قانى ئول بىدىلكى، ئەيلەر ئېردى ئەفغان ھەر كېچە»

چەك، نەۋائى، نالە، كۆز مەي بەرسۇنۇ باغرىم كەباب،  
چۈن بولۇر ئول ئاي خەيالى بىزگە مېھمان ھەر كېچە.①

— نەۋائى.

## ۋەزىن بايرىمىسى

بەھرى رەمەلى مۇسەممەنى مەھزۇف  
فائىلاتۇن فائىلاتۇن فائىلاتۇن فائىلاتۇن

— — — — —

① ئىككىنچى دىۋان — «نەۋادىرۇش-شەباب»، قول يازما نۇسخا، 497-بەت.

## ئۈچىنچى باھاڭ

ۋەھ، نە خۇشدۇر خەستەلىكىدە كۆرسەلەر يارىم كېلىپ،  
ياكى يالغۇزلۇقتا ياندا تۇرسا دىلدارىم كېلىپ.

ياد ئېتەر ئولسام بەناگاھ ئول پەرى يۈزلۈكنىكىم،  
كۈلبەم ئىچرە ئول دەمى ئولتۇرسە گۈلزارىم كېلىپ.

كەلسە غەمنىڭ لەشكەرى باشمىنى ئايلاندۇرماغە،  
گۈفتەلىغ قىلسە، يانىمغە ئول شەكەرخارىم كېلىپ.

قۇتۇلۇر ئېردىم بۇ غەمدىن، ئول دىلئارامىم كۆرۈپ،  
ۋەھ، ئەگەرچەندىكى قەتل ئەتسە دىلئازارىم كېلىپ.

بۇ كۆڭۈلنى بارچە غەملەردىن خەلاس قىلغاي ئىدى،  
بىر نەزەر قىلماق بىلە ئول شوخى خۇنخارىم كېلىپ.

## كىچىك سەلىقىم چۈشۈرگىسى

نەچچە ۋەقت ئەيلەپ تەھەممۇل، ئەي بىلال، بولغىل خەمۇش،

مەرھەمەت ئەيلەر سىتەم يەتكەندە غەمخارم كېلىپ. ①

— بىلال نازىم.

## ۋەزىن بايرىمىسى

بەھرى رەمەلى مۇسەممەنى مەھزۇف

فائىلاتۇن فائىلاتۇن فائىلاتۇن فائىلاتۇن

— — — — —



① «بىلال نازىم»، قازاقىستان دۆلەت گۈزەل ئەدەبىيات نەشرىياتى 1961-يىل نەشرى، 32-بەت.



ئىشقى ئارا مەنمەن دەمى بىسپەنەتۇ غەم بولماغان،  
جانىدىن مەھرۇم ئولۇپ، جانانغە مەھرەم بولماغان.

يۈز ۋەفا ئەيلەپ، جەفادىن ئۆزگە نەفىي كۆرمەگەن،  
مىڭ جەفا كۆرۈپ، ۋەفاسى زەررەئى كەم بولماغان.

مىڭ قوياشچە كۆرگەن ئۆز يارىن، ۋەلې يار ئالدا،  
مىڭ ئولۇشىدىن بىرىچە زەررەنىڭ ھەم بولماغان.

ئالەم ئەھلى ئىشقى ئارا رەسۋالىغىم تەن ئەتمەگىز،  
كىمدۇرۇر ئاشقى بولۇپ، رەسۋايى ئالەم بولماغان.

ئەنجۇم ئېرمەس تەردۇر ئاھىم ئوتىدىن كۆك سەققىدە،  
ۋەھكى، بۇ تەردىن بىنايى قالمادى نەم بولماغان.


دەستگىرى ئىستەكم غەمدىن خەلاس ئىمكان ئەمەس،  
ئولكى بىر زەررىن كەمەر بېلىگە مەھكەم بولماغان.

ئەي نەۋائى، بىلكى، تاپماس لەئلىدىن قۇتى ھەيات،  
جاننى تەسلىم ئەيلەمەكلىككە مۇسەللەم بولماغان. ❶

— نەۋائى.

## ۋەزىن يارىمىسى

بەھرى رەمەلى مۇسەممەنى مەھزۇف  
فائىلاتۇن فائىلاتۇن فائىلاتۇن فائىلاتۇن  
— — — — —



❶ تۆتىنچى دىۋان — «فەۋايدۇل-كەبەر»، قول يازما نۇسخا، 972-بەت.

# داستان

## بىنچى داستان

كۆكسۈمنى چاك ئېتىپ قانلار يىغلادىم،  
كېسىپ-كېسىپ قارا باغرىم تۈزلادىم.  
ئەرزى ھالىم بىرىن-بىرىن سۆزلەدىم،  
رەھىمى كېلىپ بىزگە نىگاھ ئەيلەدى.


كۆپ جەفالار چېكىپ باغىڭە كىردىم،  
باغبان بولۇپ ئالما، نارىن تەرمەدىم.  
شۈكر لىللاھ يەنە جەمالىڭ كۆردۈم.  
تەڭرى سېنى بىزگە ئەتا ئەيلەدى.

بەلالاردىن قاچىپ كىردىم دەرياگە،  
ھەر زەمان ئۇچرادىم تۈرلى جەفاگە.

قۇلاق سال، دىلبەرا، ئۇشبۇ سەۋداگە،  
بىزگە بۇ قىسمەتنى خۇدا ئەيلەدى.

سەنسەن سەنەۋبەرنى ۋەفالىق يارى،  
ساڭا فىدا بولسۇن جانى ئەفگارى.  
مۇختەسەر ئەيلەسەم ئۇشبۇ دەفتارى،  
بىۋەفا دۇن كىمگە ۋەفا ئەيلەدى. ❶

— «سەنەۋبەر» داستانىدىن.



نەمايان ئۆلدۈك، ئەي دىلبەر، يۈزۈڭنى ئاقتاب ئەيلەب،  
قارا كاكۇل بىلە زۇلفى پەرىشانىڭ نىقاب ئەيلەب.

لەبىڭ خالىنى كۆرگەچ، تەن ئۆيىدە ناتەۋان كۆڭلۈم،  
قۇشىدۇركىم قەفەسدە تەلپىنىپ كۆپ ئىزتىراب ئەيلەب.

❶ «بۇلاق» ژۇرنىلى، 1991-يىلى 1-سان، 110-بەت.

جەمالىڭ دەفتەرىدىن نۇكتەنى شەرھ ئېتە ئالمان،  
يىلى ئۈمرۈم ئىچىدە، ئەي پەرى، يۈزىڭ كىتاب ئەيلەب.

نە كافر كۆزلەرنىڭ ئالەمنى تەنھا ئەيلەدى تاراج،  
شەبىخۇن كەلتۈرەر غەم جانىمە يۈزىڭ كىتاب ئەيلەب.

ۋەفا ھەرفنى سورغاندا ماڭا سەن تازە جان بەردىڭ،  
مەسھا لەبلەرنىڭ ئىجازىدىن گويا جەۋاب ئەيلەب.

سەھەر تۇرغۇن چەمەندە گۈل بىلە تەنھا شەراب ئىچتى،  
ئەجايىب باغبانى سىينەنى بۇلبۇل كەباب ئەيلەب.

گۈلىستانى سۇخەننى سەيرىتتەردە ساھىبى دىۋان،  
چېكەر باشغە گۈلدەك مىسرەنى ئىنتىخاب ئەيلەب.

نە كۈندۈز شەرتدۇر مەي ئىچكەلى شۇربى مۇدامىڭدىن،  
قەدەھ تۇت ساقىنى سىيىن بەدەنكىم ماھتاب ئەيلەب.

ھەقىقەت جىلۋەگەردۇر، دەر ھەقىقەت ياشۇرۇپ بولماس،  
مەجاز ئەھلى زەھلى تەلبەگە مۇنداغ قەباب ئەيلەب.①


— زەھلى.

① «دىۋانى زەھلى»، ش ئۇ ئار مۇزىيىدا ساقلنىۋاتقان 05-نومۇرلىق قول يازما نۇسخا، 157-بەت.

## ۋەزىن بايرىمىسى

بەھرى ھەزەجى مۇسەممەنى سالم  
مەفائىلۇن مەفائىلۇن مەفائىلۇن مەفائىلۇن

-----



باغبان بولۇپ باغنىڭ ئىچرە،  
تەرسەم تازە گۈللەرنىڭنى.  
ئىگەم سېنى خوش ياراتمىش،  
ئەگسەم نازۇك بەللەرنىڭنى.


مېنى سورساڭ ئۇشبۇ دەمدە،  
رەڭگىم سارىغ، كۆزۈم نەمدە.  
ئاي يۈزۈڭگە تۇتما پەردە،  
تەرھىناله قوللارنىڭنى.

مەڭزىڭ ئەسلى لالەدۇر،  
باقشىڭ جاننى ئالەدۇر،  
لەبىڭ ئالتۇن فىيالىدۇر،  
ئۇچىپ قانسام باللارىڭنى.

سەھەر قوپۇپ ساچىڭ تارا،  
گۈل يۈزۈڭگە رومال ئورا،  
رەقىب يۈزى بولسۇن قارا،  
بىلىپ يۈرسەم يوللارىڭنى.

غەرب ئاشق بولدۇم فەقىر،  
گۇناھىمغا بولدۇم مۇنكىر،  
دۇئا بىرلە ئەرزىن ئوقىر،  
قىبلە ئەيلەپ خاللارىڭنى.①

— «غەرب-سەنەم» داستانىدىن.



① (1) «شاھ غەرب-شاھ سەنەم»، قول يازما نۇسخا، 59-بەت.  
(2) «ئون ئىككى مۇقام تېكىستلىرى»، 1964-يىلى نەشرى، 87-بەت.

## تۆتىنچى داستان

ئارادىن ھېچ سۆز كەچمەيسن،  
جان ئاكا، قايان بارۇرسەن؟  
مېنىڭ گۈلۈم ئاچىلمايسن،  
جان ئاكا، قايان بارۇرسەن؟

ئانامنىڭ خىزمەتىن قىلماي،  
كەفەن سوراغىدا بولماي،  
ئۆز قولۇڭدا گۆرگە قويماي،  
جان ئاكا، قايان بارۇرسەن.

بىزگە دۇنيا زىندان بولدى،  
كىيگەنمىز كەفەن بولدى،  
ئىچكەنمىز زەھەر بولدى،  
جان ئاكا، قايان بارۇرسەن؟

بىزنى ئەيلەدىڭ بىچارە،  
باغرىم بولدى پارە-پارە،  
يۈرەكىمگە سالپ يارە،

جان ئاكا، قاين بارۇرسەن؟

گۈلجامالنى كۆپ زارلاتىپ،  
يۈرەكسەن ئوتقا داغلاتىپ،  
بەختى قارانى قان يىغلاتىپ  
جان ئاكا قاين بارۇرسەن؟<sup>①</sup>

— «غەرب-سەنەم» داستانىدىن.



- ① (1) «ئۇيغۇر خەلق داستانلىرى» (2)، شىنجاڭ خەلق نەشرىياتى  
1986-يىلى نەشرى، 244-245-بەتلەر.  
(2) «ئۇيغۇر خەلق داستانلىرى» (1)، شىنجاڭ خەلق نەشرىياتى  
1991-يىلى نەشرى، 263-264-بەتلەر.

# مەشروب

## بىرىنچى مەشروب

قىلدى ئول ئاي ئالدا ئاشقىلىغىم ئىزھارىنى،  
مەن ئاڭا سىررىم دېدىم، بىلمەن ئانىڭ ئەسرىنى.

كۆز قاراسىن ھەل قىلىپ، ئول ئايغا يازغۇم نامەنى،  
بارى بۇ تەزۋىر ئىلە كۆرگەي كۆزۈم رۇخسارىنى.

كۆزىدىن تا جانغە يەتمەي لەئلىدىن بەرمەس ھەيات،  
ئول مەسە ئۆلدۈم دېگەندە تىرگۈزۈر بىمارىنى.

ھەيفدۈركىم، رىشتەنى تەسبە قىلغاي ئەھلى زۇھد،  
كۇفر زۇلفى ئىچرە ئۆلگەن زۇلفىنىڭ زۇنارىنى.

ئارەزىڭ دەۋرىڭ چىكەردە گويىيا نەققاشى سۈنە،  
مىھر دەۋرى بىرلە تەڭ ئاچمىش ئىدى پەركارىنى.

تۆكمە جامىنىڭم، بەلا سىيلى جەھاننى بۇزماسۇن،  
مەست كۆرسەڭ، زاھىدا، دەيرى فەنا خەممارىنى.

ئەي نەۋائى، شەۋقىدىن ئۆلسەم، ئىمارەت قىلغاسەن،  
تۇفراغىم بىرلە مۇھەببەت كويىنىڭ دىۋارىنى.①

— نەۋائى.

## ۋەزىن بايرىمىسى

بەھرى رەمەلى مۇسەممەنى مەھزۇف

فائىلاتۇن فائىلاتۇن فائىلاتۇن فائىلاتۇن

— — — — —



سېنى ئۇششاق كۆڭلىن غارەت ئەتكەچ، دىلرەبا دەرلەر،  
مېنى سەن شوخ دامىغە ئەسىرۇ مۇبتەلا دەرلەر.

① تۆتىنچى دىۋان — «فەۋايدۇل-كەبىر»، قول يازما نۇسخا، 1021—  
1022-بەتلەر.

سېنى قەسرى جەمالى ھۇسن ئۆزرە شاھى مەھرۇبان،  
مېنى رەسۋايى ئىشقىڭ كۈچەسىدە بىر گەدا دەرلەر.

بۈكۈن ھەر زەرد رويى ئىشقىڭ ئوقىدە شەھىد ئولسە،  
قىيامەت كۈنى بىر گۈلچىرەئى گۈلگۈن قەبا دەرلەر.

ئەجەب قەۋمىدۇر ئەسھابى رىزا بىرلە ۋەفالاركىم،  
بەلا تىيغى باشىدا سايەئى بالى ھۇما دەرلەر.

ئەگەر ئۆمرى جىگەر پەرگالەسىدىن مەن غىزا بەرسەم،  
قاچان نامەربىبان ئىتلارنى ئۆزگە ئاشىنا دەرلەر.

كۆرۈپ مەشھۇرىنى بۇ نەۋۋە سەرگەردانۇ سەرگەشتە،  
غەم ئابادى جەھان ئىچرە غەربۇ بىنەۋا دەرلەر.①

— مەشھۇرى.

## ۋەزىن بايرىمىسى

بەھرى ھەزەجى مۇسەممەنى سالم  
مەفائىلۇن مەفائىلۇن مەفائىلۇن مەفائىلۇن

-----

① «دىۋانى مەشھۇرى»، شىنجاڭ خەلق نەشرىياتى 1995-يىلى نەشرى، 67-بەت.

## ئىككىنچى مەشرەپ

### بىرىنچى ئاھاڭ

ئەي پەرزادى زەمانىم، جان بىلە قۇل مەن ساڭا،  
گۈلشەنى ھۈسنۇگداقى بىر دەستە سۈنبۇل مەن ساڭا.

ئەي گۈلى گۈلزارى جەننەت، دىلبەرى ساھىب جەمال،  
گۈل يۈزۈڭنىڭ ئوتىدا بىر خەستە بۇلبۇل مەن ساڭا.

باردۇرۇر ھۈسنىڭ سېنىڭ بىلىقسۇ يۈسۈفدىن فۇزۇن،  
مەي ئىچەر بولساڭ، نىگارا، ساغەرى مۇل مەن ساڭا.

ياستانىپمەن ئىشكىڭنى جانۇ دىل بىرلە مۇدام،  
ساقلاساڭ قۇل مەن ساڭا، گەر خەرجلەسەڭ پۇل مەن ساڭا.

قىل قەلەندەرگە، نىگارا، لۇتفدىن بىر ئىلتىفات،  
مۇددەتى بولۇپدۇرۇر، ئەي دىلرەبا، قۇلمەن ساڭا<sup>①</sup>

— قەلەندەر.

① «دىۋانى قەلەندەر»، شىنجاڭ خەلق نەشرىياتى 1995-يىلى نەشرى، 9-بەت.

## ۋەزىن ئايرىلمىسى

بەھرى رەمەلى مۇسەممەنى مەھزۇف  
فائىلاتۇن فائىلاتۇن فائىلاتۇن فائىلاتۇن

— — — — —

## ئىككىنچى باھاڭ

ئەرزىم ئىشتكىل، ئەي با لەتافەت،  
قىلغىل تەرەھھۇم ئەيلەپ شەفائەت.

سەن بىر ھۇمايى، مەن بىر گەدايىڭ،  
يايغىل باشمىغە چەترى سەئادەت.

نە گىرىيە قىلماي، نە زار بولماي،  
نە غەمغە قالماي، ئەي سەرۋى قامەت.

دەردىم بەسى كۆپ، ھەددىن زىيادە،  
دايىم كۆرەرمەن ئەلدىن مەلامەت.

مەجنۇنلۇغۇمدە بىمەھرى گەردۇن،  
باشمىغە ئۇردى سەڭگى شەقاۋەت.

مەن زارىغە كىم يارى ۋە فاسىز،  
دىلخەستە قىلدى ئەيلەپ زەرافەت.

فەقرى بىلالى قىلغىل دۇئايى،  
يارغە يېتەرسەن بولساڭ سەلامەت<sup>①</sup>


— بىلال نازىم.

### ۋەزىن بايرىمىسى


بەھرى مۇتەقاربى مۇسەممەنى ئەسلەم


فەئلۇن فەئلۇن فەئلۇن فەئلۇن


— — — — —



① «بىلال نازىم»، قازاقىستان دۆلەت گۈزەل ئەدەبىيات نەشرىياتى 1961-يىلى نەشرى، 44-بەت.







## مۇنداق ھەر ئىچىدە

### چوڭ نەغمە

مۇقەددىمە

ناتىۋان جېنىم ..... ئەرشى (49)

تەئەززە

خۇددى قۇياش پېتىشى بىلەن ..... نەۋائى (50)

نۇسخە

ۋاي دەرىخ ..... ئەرشى (51)

مۇستەھزاد (بىرىنچى ئاھاڭ)

ئەي، ھۆسن مەملىكتىنىڭ ..... بلال نازىم (53)

ئىككىنچى ئاھاڭ

قەددىڭ گۈزەللىك ..... مەشھۇرى (54)

سەنەم

ئەي دىلبەر ..... ھۇۋەيدا (55)

كىچىك سەلىقە (بىرىنچى ئاھاڭ)

ساڭا ئاشنا بولغان شۇ كۈن ..... نەۋائى (56)

ئىككىنچى ئاھاڭ

نۇرلۇق قۇياش ھەر ئاخشىمى ..... نەۋائى (57)

### ئۈچىنچى ئاھاڭ

- ئاھ، خەستىلىكىمدە ..... بىلال نازىم (57) تەئكىد  
مۇھەببەت يولىدا ..... نەۋائى (58)

## داستان

### ئىككىنچى ئاھاڭ

- ئەي دىلبەر، ..... زەلىلى (60)

## مەشرەپ

### بىرىنچى مەشرەپ

- ئۇ ئاينىڭ ئالدىدا ..... نەۋائى (62)  
ئاشىقلار كوڭلىنى ..... مەشھۇرى (63)  
ئىككىنچى مەشرەپ (بىرىنچى ئاھاڭ)  
ئەي زاماننىڭ پەرىزادى ..... قەلەندەر (64)  
ئىككىنچى ئاھاڭ  
ئەي گۈزىلىم، ..... بىلال نازىم (65)

# چوڭ نىغمە

## مۇقەددىمە

ئاتىۋان جېنىم ۋىسال پىراقىدا پىغان چېكىدۇ. ئەي ئىگەم، گۈل  
يۈزلۈكۈمنى ماڭا نېسىپ قىلساڭ بولماسمىدى.  
ئۇزاقتىن بېرى بىر رەھىمسىزنىڭ قولىغا مۇپتىلا بولۇپ قالدىم.  
ئۇ غەمكىن غۇبارىمنى ئاخىرى كۆككە سورۇدى.  
ئىشقىم شۇنداق كامالەتكە يەتتىكى، ۋامىق بىلەن فەرھادنىڭ روھى  
كېلىپ مازىرىمنىڭ شېمىنى پەرۋاندىدەك ئايلىنىدۇ.  
يۈرەك قېنىمنىڭ ساماندىدەك چىرايىمنى شەپەق رەڭگىگە كىرگۈز-  
گەنلىكىنى كۆرگەن تاماشاچىلار بۇ باھارنىڭ لالزارىمىكىن دەپ قالىدۇ.  
بۇ دۇنيادا نەپەس ئالغۇچىلىك تۇرالشىمنى بىلمەيمەن، چۈنكى  
بۇ ئالەمدىكى ئۆمرۈمدىن ھەرگىز ۋاپا كۆرمىدىم.  
يۈزۈڭنى ئاچ، بۇ بىقارار جېنىمنى تېخىمۇ تەلپۈندۈر، ئەگەر گۈل  
ئۆزىنى نىقابلىسا، بۇلبۇل قانداق ئارام تاپالايدۇ.

ئەي ساقى، لېۋىڭنىڭ شارابى ئۈچۈن جېنىم كۆپ دەرد چەكتى،  
تەبەسسۇم جامىنى تولدۇرۇپ، مېنى خۇماردىن چىقار.  
ئەي جانان، جامالىڭدىن مەھرۇم بولۇپ قاچانغىچە غەمكىن يۈرۈ-  
مەن؟ ۋىسالنىڭ بىلەن ئۈمىدۋار دىلىمنى مەمنۇن قىلغايسەن.  
كۆكسۈمدىكى جاراھەتنى قايغۇنىڭ قاناتقانلىقىدىن خۇشالمەن.  
چۈنكى ئۇ رەھىمسىز يار بۇ ئېچىلغان لالزارىمنى كۆرسە خۇشال بولۇپ  
قالار.

يوقلۇق ۋادىسىدىن مايسىزارىمنى تاپالمىدىم. شۇڭا ئەنقا قۇشى  
ئىزدىگەن تەقدىردىمۇ مەندىن نىشانە تاپالمايدۇ.  
ئەي ئەرشى، ئۆزلىكىدىن كەچمەي تۇرۇپ ۋىسالغا يېتىش مۇمكىن  
ئەمەس. شۇنىڭ ئۈچۈن خازان بولغان يوپۇرماققا ئوخشاش بارلىقىمنى  
بەرباد قىلاي

— ئەرشى.



خۇددى قۇياش پېتىشى بىلەن يولتۇزلار چاقىنغاندەك، ئۇ يۈزىنى  
ياپسىلا كۆزۈمدىن ياشلار تۆكۈلىدۇ.  
بالاخور كۆز بىلەن قاش ئىمانىمنى بۇلاپ كەتكەچكە، بىر تال

بادام ئۈزۈقۇم، مەيخاننىڭ بىرچىتى مېھرابىم بولدى.  
تاڭ سەھەرنىڭ سەلكن شاملى قۇياشنىڭ يۈزنى ئاچقاندەك،  
ئاھىم ئۇ ئاينىڭ ئىشقىنى بارغانسرى ئاشكارىلىدى.  
سېخىلىق بىلەن بىرەر قېتىم سۆيۈرۈمىدىڭ، بەك قاتتىق ئىكەن-  
سەن، دېسەم، ئۇ: ياقۇتمۇ قاتتىق تاشنىڭ بىرخىلىغۇ، دەپ پىچىرلىدى.  
ئوقۇڭنىڭ يۈرىكىمگە قادالغانلىقى مەندىن جان تالاشقانلىقىم-  
كىن، ئەمما جېنىم ۋە يۈرىكىم سېنىڭ ئوقۇڭنى تالاشدۇ ئەمەسمۇ.  
ئەبىدى ھايات ئىزدىسەڭ يالغۇزلۇقنى ئىختىيار قىل، چۈنكى سەر-  
ۋى دەرىخى تۈز ئۆسۈپ ئادەتلەنگەچكە بوستاندا ھەمىشە كۆكلەپ  
تۇرىدۇ.

نەۋائى ئۇنىڭ قېشى ئالدىدا جان بەرسە ئەيىپلىمەڭ، چۈنكى ئۇ  
ھەممە ئادەم باش قويدىغان مېھرابقۇ.


— نەۋائى.



ۋاي دەرىغ، بۈگۈن ئۇ گۈزەل مېنى تاشلاپ كەتتى، بىر مۇنچە  
ياتلار قېلىپ، ئۇ يار-جانان كەتتى.  
ئۇ چەۋەنداز ئېتىنى ئوينىتىپ نەزەردىن غايىب بولدى، ئىزىنىڭ

تۇپرىقىنى كۆزۈمگە تۇتيا قىلىپ كەتتى.  
گەرچە [ئاسماندا] قۇياشلا پەيدا بولسا، ئۇنىڭ نېمە كېرىكى،  
ئەمدى ئىككى ئالەمنى نېمە قىلاي، باھاسىز گۆھەر كەتتى.  
نېمىدىگەن ياخشى، ئۇنىڭ ۋىسال بەزمىسىدىن بىرنەچچە كۈن  
بەختىيار بولغان ئىدىم. بۈگۈن نۇرلۇق كۆزۈمنى قاراڭغۇلاشتۇرۇپ، ئۇ  
ئاي سۈرەتلىكىم كەتتى.  
ئەمدى ياردىن ۋاپا كۈتۈش پايدىسىز، ئۇ ۋاپاسىز مېنى ھىجرانلىق  
دەردىگە ئەسىر قىلىپ قويۇپ كەتتى.  
ئەي تەڭرىم، ئۇ قانداق بىر بىۋاپا، بىرشوخ، زالىم ئىدىكىن،  
ئەرشىنى تۈمەننىڭ دەرد بىلەن بىچارە قىلىپ قويۇپ كەتتى.

— ئەرشى.





## بىرىنچى ئاھاڭ

ئەي، ھۆسن مەملىكتىنىڭ سۇلتانىمۇ سەن، بىر بېقىشنىڭ بىلەنلا  
كۆڭلۈمنى رام قىلىۋالدىڭ، سەن جاھانغا ئاپەت سالغۇچىمۇ؟  
ئەي ئاي يۈزلۈكۈم، يۈرۈكۈمنى رام قىلىۋالدىڭ، بىراق ماڭا ئەسلا  
باقىدىڭ، مەرۋايىتىمۇ سەن، ياقۇتمۇسەن ياكى لەۋلىرىڭ مارجانىمۇ؟  
ئەي پەرى، جۇدالىق ئوتۇڭدا كۆيدۈرۈسەن، ئۆلتۈرۈسەن، ھەم  
يىغلىتىپ كۆلدۈرۈسەن، سەن جاننىڭ بىر بالاسىمۇ؟  
بۇ كۈنلەردە ۋۇجۇدۇمغا ئىشقىڭنىڭ ئوتىنى ياقىتىڭ، بىلەلمىدىم،  
سەن ماڭا دوستىمۇ، دۈشمەنىمۇ ياكى جانانىمۇ!  
مېنى بۇلبۇلغا ئوخشاش گۈل يۈزۈڭگە زار قىلدىڭ، سەن گۈلمۇ،  
رەيھانىمۇ، ھۈرمۇ ياكى غۇلمانمۇ!  
سېنى ئەسلا غەمكىنلىكتە كۆرگىنىم يوق، گۈلشەن ئىچىدە گۈلدەك  
ئېچىلىپ تۇرساڭ، نەستەرەن گۈلى سەندىن خىجالەتچىلىكتە قالىدۇ،  
لېۋىڭ كۈلۈپ تۇرغان غۇنچىمۇ!  
ئۆيۈڭدىن چىلۋىلىنىپ چىقساڭ، مۇشتەرى يۇلتۇزىمۇ سەندىن  
رەشك قىلىدۇ، ياكى سەن ھۆسن ئېلىنىڭ نۇرلۇق ئېيىمۇ!

بۇ پانى ئالەمدە سەندەك يېقىملىق كىشىنى كۆرگىنىم يوق، پەرىلە-  
كىگىنى ياكى پەرىشتەلىكىگىنى ياكى ئىنسانلىقىگىنى بىلەلمىدىم.  
بۇ بىچارە بىلالنى، قىزىلگۈلدەك يۈزۈگىگە بۆلۈلگە ئوخشاش مەپ-  
تۇن قىلدىڭ، سەن غۇنچىمۇ ياكى رەيھانمۇ!

— بىلال نازىم.

## ئىككىنچى باھاڭ

قەدىدەك گۈزەللىك بوستاننىڭ نازلىق سەرۋىسى، يۈزۈڭ ھۆسن  
گۈلىستاننىڭ ياپراقلىرى ئارىسىدا ئېچىلغان گۈلدۈر.  
جامالىگىنى كۆرۈشكە ئىنتىزار ۋە بىقارار بولمىغان كىم بار، ھەممە-  
كىشى ئاپتاپتەك جامالىگىنى زەررىلەردەك ئايلىنىدۇ.  
ئەگەر گۈلزارلىققا كىرسەڭ، ئۇ يەردىكى يىغىلىشلاردا گۈزەل ھۆس-  
نۇڭنى مەدھىيەلەپ، داستان سۆزلەۋاتقانلىقىمنى كۆرۈسەن.  
مەن نېمىشقا دۇنيادىكى ئادەملەرنىڭ شاھى بولالمايمەن، بۆلۈلمۇ  
ئۆزىنىڭ كۆڭۈلىنى شادلاندىرغۇچى ناۋاسى بىلەن قۇشلارنىڭ شاھى  
بولالغانغۇ!

زامان غەۋغاغا، دۇنيا پىتىنىگە، جاھان ھەسەتخورلارغا تولغان، شۇڭا  
مەشھۇرى ئۆزىنى كىشىلەرنىڭ كۆزىدىن قاچۇرۇپ، يوشۇرۇنغان.

— مەشھۇرى.



ئەي دىلبەر، ماڭا سېنىڭدەك يار ۋە جانان نەدە، ساڭمۇ كىشىلەر  
ئارىسىدا مېنىڭدەك زار ۋە ھەيران بولغانلار بارمۇ!  
يۈرىكىم يارىلىنىپ قان-زەرداپقا تولدى، ئۇنىڭغا مەلھەم قىلغىلى  
ساڭا ئوخشاش قەدىردان يار نەدىن تېپىلىدۇ.  
كېسەللىكىمدىن يولۇڭدا مۇردىدەك ياتسام، مەندەك غېرىبىنىڭ  
ھالىنى سورىغۇچى سەندەك جاننىڭ مەلھىمى قايدا؟  
ئەي پەرى، دەردىمنى ئېيتىپ ساڭا ئەرز قىلسام، دادىمغا يەتكىن،  
ئىشقا مەملىكىتى ئىچىدە سەندەك ئادالەتلىك سۇلتان بارمىدۇ؟  
يېيىلغان چاچلىرىڭنى كۆرگەندىن بىرى، كۆڭلۈم پەرىشاندۇر، بۇ  
يېيىلغان چاچقا مەندەك پەرىشان بولغان بارمۇ.  
ئەي جانان، مەرھەمەت قىلىپ، ئايدەك جامالىڭدىن نىقابىڭنى  
ئاچقىن، ھۆسنۈڭنى كۆرگىلى مەندەك زار ۋە ھەيران بولغانلار تېپىلارمۇ.  
يۈرىكىم غۇنچىدەك قان بولۇپ، ئىشقىڭدا گەپ سۆزدىن قالدىم.  
ساڭا بۇ ھۇۋەيدادەك باغرى قانغا تولغانلار تېپىلارمۇ؟

— ھۇۋەيدا.

# كىچىك سەلىقە

## بىرىنچى ئاھاڭ

ساڭا ئاشنا بولغان شۇكۈن قانداق بالالىق كۈن ئىدىكىن، ھۆس-  
نوڭىنى بىر كۆرۈپلا ساڭا باغلىنىپ قالدىم.  
سەندىن كۈنسىرى كوڭۇل ئۈزەي دەپ قانچە قىلساممۇ، ۋاي  
دەرىغ، ساڭا كۈنسىرى تېخىمۇ بەتتەررەك باغلاندىم. مەن قاچان: «ۋاپا  
قىل» دېسەم، زۇلۇم سالىدىڭ، لېكىن سەن قاچانكى: «ماڭا پىدا بول»  
دېسەڭ، پىدا بولدۇم.  
قايسى پەرى ئۈچۈن مۇنچىۋالا تەلۋە بولۇپ كەتتىڭ دەۋاتسەنغۇ،  
ئەي پەرى، ماڭا نېمە قىلساڭ قىل، ساڭلا شۇنداق بولدۇم.  
ئەي كوڭۇل، نەسبەتنى ئاڭلىماي ئاۋارىچىلىققا قالىدىڭ، يۈز بالا  
يەتمىگەندەك مەنمۇ بىر بالا بولدۇم.  
ئەي ساقى، مەنسىپىمنى تاشلاپ، ساڭا تىلەمچى بولۇپ كەلگەندىن  
بېرى، جەمشىد جامى بىلەن خىزىر سۈيى (ئابى ھايات) دائىملىق  
نېسۋەم بولدى.  
ئاشىقلار ئارىسىدا غەم چاڭى (سازى) دىن پەيزى ئالالماي، نەۋائىغا  
ئوخشاش ساڭا بىچارە ئەسر بولۇپ قالدىم.  
— نەۋائى.

## ئىككىنچى ناھاڭ

نۇرلۇق قۇياش ھەر ئاخشىمى پەردە ئىچىگە كىرىپ كەتكەندەك،  
ئۇ كېچەمنىڭ چىرىقىمۇ خىلۋەتكە كىرىۋالدى.  
ئۇ ھەر ئاخشىمى دوستلىرى بىلەن تاڭ نۇرىدەك كۆلىدۇ، مەن  
كۆڭلۈمنى شامدەك ئۆرتەپ، ئۈنچە-مارجان تۆكۈپ چىقىمەن.  
يالىڭاچ گەۋدەم بىر قۇياشنىڭ پىراقىدا ھەر كېچىسى ئىشقا ئوتىدىن  
خۇددى ئاسمانغا ئوخشاش مىڭلىغان يوشۇرۇن داغلارنى كۆرسىتىدۇ.  
ئەي ئۈگىدىگەن مەست، كېسەلمەننىڭ ھالىدىن ئانچە-مۇنچە  
خەۋەر ئالساڭچۇ، ھەر كېچە لېۋىڭنى ئويلاپ، ئۇنىڭ ئاغزىغا قان كېلىدۇ.  
ئەي نەسھەتچى، مەن كېچىسى قانداقمۇ يوشۇرۇن ئىبادەت قىلاي،  
ئىمان ۋە ئەقىل بايلىقىمنى بىر نامۇسۇلمان ئېلىۋالغان تۇرسا.  
بىر ئاخشام ھالىمنى سورا، بۇرۇنمۇ: «ھەر كېچىسى داد-پەرياد  
قىلىدىغان ھېلىقى ئاشق قېنى؟» دەپ سورايتتىڭغۇ.  
نەۋائى، نالە كۈيىنى چال، كۆزۈم شاراب، جىگىرىم كاۋاپ تەييارلە-  
سۇن، چۈنكى ھەر ئاخشىمى ئۇ ئاينىڭ خىيالى ماڭا مېھمان بولۇپ  
كېلىدۇ ئەمەسمۇ!

— نەۋائى.

## ئۈچىنچى ناھاڭ

ئاھ، خەستىلىكىمدە يارىم يوقلاپ كەلسە ياكى يالغۇزچىلىقتا دىل-  
دارىم كېلىپ يېنىمدا تۇرسا نېمىدىگەن ياخشى بولاتتى.

ئۇ پەرى يۈزلۈكنى يادلىغان چېغىمدا تۇيۇقسىز ھوجرامغا كېلىپ،  
گۈلدەك ئېچىلىپ ئولتۇرسا ئىدى.

دەرد ۋە غەم لەشكىرى بېشىمنى ئايلاندۇرۇش ئۈچۈن كەلگىنىدە،  
ئۇ شېرىن سۆزلۈكۈم يېنىمغا كېلىپ سۆھبەتلەشكەن بولسىچۇ كاشكى.  
ئىخ، گەرچە دىلئازارم كېلىپ جېنىمنى ئالسىمۇ، ئۇنى بىر كۆر-  
سەم، دىلىمغا ئاراملىق يېتىپ، بۇ غەملەردىن قۇتۇلار ئىدىم.  
ئۇ شوخ قانخورۇم كېلىپ بىرلا نەزەر تاشلىسا ئىدى، كۆڭلۈم  
بارچە غەملەردىن خالاس بولاتتى.

ئەي بىلال، بىر قانچە ۋاقىت تاقەت قىل، ساڭا جەبىر-زۇلۇم  
يەتكەندە غەمخارىڭ كېلىپ رەھىم-شەپقەت قىلىدۇ.


— بىلال نازىم.



مۇھەببەت يولىدا بىر دەممۇ جاپاسىز، غەمسىز ئۆتمىگەن ئادەم  
پەقەت مەن. چېنىدىن يىراقلىشىپ، جانانغا يېقىنلىشالمىغانمۇ مەن.  
يۈزلەپ ۋاپا قىلىپ، جاپادىن ئۆزگە نەپ كۆرمىگەن، ۋاپانى قىلچە  
كەم قىلماي، يۈزلەپ جاپا كۆرگەنمۇ مەن.  
ئۆز يارىنى مىڭ قۇياشقا تەڭ كۆرسىمۇ، لېكىن يارى ئالدىدا  
زەررىنىڭ مىڭ ئۆلۈشىدىن بىرسىچىلىك ئېتىۋارغا ئېلىنمىغانمۇ مەن.

ئەي ئالەم ئەھلى، ئىشقى يولىدىكى رەسۋالىقىم ئۈچۈن تاپا-تەنە  
قىلماڭلار، ئاشقى بولۇپ رەسۋايى ئالەم بولمىغان زادى كىم بار؟  
ئاسماننى قاپلىغان يۇلتۇز ئەمەس، ئاھىم تۈتۈنىدىن ھاسىل بولغان  
بۇلۇت، ئۇنىڭ تامچىلىرىدىن ھۆل بولمىغان مەۋجۇدات قالمىدى.  
بىر ئۇستازنى ئىزدە، ئۇنىڭ ئالدىدا بېلىڭگە ئالتۇن كەمەرنى  
مەھكەم باغلىمىغىچە غەمدىن خالاس بولالمايسەن.  
ئەي نەۋائى، بىلگىنىكى، جاندىن كېچىپ ئۆزىنى يارىغا تاپشۇرمى-  
غان ئادەم ئۇنىڭ لېۋىدىن ھايات ئوزۇقى تاپالمايدۇ.

— نەۋائى.



# داستان

## ئىككىنچى باھاڭ

ئەي دىلبەر، يۈزۈڭنى قۇياش، ئۇنىڭغا قاپقارا كوكۇلاڭ بىلەن  
يېيىلىپ تۇرغان چېچىڭنى نىقاب قىلغان ھالدا نامايان بولدۇڭ.  
لېۋىڭدىكى خالىنى كۆرۈش بىلەن تەن ئۆيىدىكى ناتىۋان كۆڭلۈم  
خۇددى قەپەستىكى قۇشتەك تەلپۈنۈپ، تاقەتسىزلەندى.  
ئەي پەرى، مەن ئۆمرۈم بويى يۈزمىڭلىغان كىتابلارنى يېزىپ  
جامالىڭ دەپتىرىدىكى بىر ھېكمەتنىمۇ شەرھىلىيەلمەيمەن.  
قارا كۆزلىرىڭ ئالەمنى يالغۇز ئۆزى ئىشغال قىلدى، ئۇنىڭ غېمى  
كېچىسى ھۇجۇم قىلىپ، چېنىمغا يۈزمىڭ ئازابلارنى سالدى.  
ۋاپا ھەرىپىنى سورىغىنىمدا، سەن ھاياتلىق بەخش ئەتكۈچى  
لېۋىڭنىڭ مۆجىزىلىرى بىلەن جاۋاب بېرىپ، ماڭا يېڭى جان ئاتا  
قىلدىڭ.

ئاجايىپ باغۋەن ئىكەن، سەھەردە گۈل بىلەن يالغۇز شاراب  
ئىچىپ، بۇلبۇلنىڭ باغرىنى كاۋاپ قىلدى.  
دىۋان تۈزگۈچى شائىر سۆز گۈلىستانىنى سەيلە قىلغىنىدا، گۈلدەك

مىسرائارنى تاللاپ دەپتەر بېشىغا يازدى.  
شارابنى كۈندۈزدىلا ئىچش شەرت ئەمەس، ئەي كۈمۈش بەدەن-  
لىك ساقى، ئايدىڭدىمۇ ئۈزۈلدۈرمەي قەدەھ تۇت.  
مەجاز ئەھلى زەھلى تەلۋنى قانچە قامال قىلغان بىلەن، ھەقىقەت  
يەنىلا جىلۋىلىنىپ تۇرۇدۇ، ئۇنى يوشۇرغىلى بولمايدۇ.

— زەھلى.



# مەشرەپ

## بىرىنچى مەشرەپ

ئۇ ئاينىڭ ئالدىدا ئاشقلىقىم ئۆزىنى كۆرسەتتى. مەن ئۇنىڭغا  
سېرىمنى ئېيتقان بولساممۇ، لېكىن ئۇنىڭ سېرىنى بىلمەيمەن.  
كۆزۈمنىڭ قارىسىنى سىياھ قىلىپ ئۇ گۈزەلگە خەت يازدىم.  
كۆزۈم بۇ ھىيلە بىلەن ئۇنىڭ رۇخسارىنى كۆرسە ئەجەب ئەمەس.  
رۇخسارىنى كۆرگەندىن كېيىن تاكى جاننى تەقدىم قىلمىغىچە  
ئۇنىڭ لېۋىدىن ھاياتلىق تاپقىلى بولمايدۇ، ئۆلەي دېگەندىلا، ئۇ جان  
بېغىشلىغۇچى ئۆز بىمارىنى تىرىلدۈرۈۋالدى.  
ۋاي ئىست، ئۇنىڭ قاپقارا چېچى ئىچىدە يوقالغان زۇننارنى  
زاھىدلار تەسۋىيگە يىپ قىلىۋالدى ئەمەسمۇ.  
تەقدىر رەسسامى يۈزۈڭنىڭ ئايلىنىشىنى سىزىدىغان چاغدا  
پەركارىنى گويا قۇياش ئايلىنىشىغا تەڭ قىلىپ ئاچقاندى.  
ئەي زاھىت، پانا مەيخانىسىنىڭ خۇشتارلىرىنى مەست ھالەتتە

كۆرگىنىڭدە ئۇلارنىڭ جامىنى ئورنۇتمە، ئۇنىڭ تاشقىنى بۇ جاھان-  
نى خاراب قىلمىسۇن يەنە.  
ئەي نەۋائى، مەن ئۇنىڭ ئىشتىياقىدا ئۆلسەم، ۋۇجۇدۇم تۇپرىقى  
بىلەن مۇھەببەت كوچىسىنىڭ تاملىرىنى قوپارغايىسەن.

— نەۋائى.



سېنى ئاشىقلار كۆڭلىنى تالان-تاراج قىلغانلىقىڭ ئۈچۈن  
كۆڭۈلنى ئۆزىگە تارتقۇچى دەيدۇ، مېنى سەن شوخنىڭ قاپقىنىغا  
چۈشۈپ قالغان ئەسر دەيدۇ.

سېنى ھۆسن-جامال قەسىرىنىڭ ئۈستىدە ئولتۇرغان گۈزەللەر-  
نىڭ پادىشاھى دېسە، مېنى ئىشقىڭ كوچىسىدا رەسۋا بولغان بىر  
قەلەندەر دېيىشىدۇ.


بۈگۈن سېنىڭ ئىشقىڭ ئوقىدا شېھت بولغان سۇلغۇن چىراي-  
لارنى قىيامەت كۈنى گۈل رەڭلىك لىباسلارنى كىيگەن گۈل يۈز-  
لۈكلەردىن بولۇدۇ دەيدۇ.

قازاغا رىزا بولغۇچى ۋاپادارلار ئاجايىپ كىشىلەر-دە، ئۇلار  
ئۆزبېشىغا بالا-قازا تىغى كەلسە، ئۇنى ھۇما قۇشنىڭ قانتىدىن  
چۈشكەن سايە دەپ بىلىشىدۇ.

ئۆمرۈم بويى جىگەر پارلىرىمنى غىزا قىلىپ بەرگەن تەقدىرىم-  
دىمۇ، ئۇ كۆيۈمسىزنىڭ ئىتلىرى مېنى قاچان ئۆزىگە دوست تۈت-  
سۇن.

مەشھۇرىنى بۇنداق سەرسان ۋە سەرگەردان ھالەتتە كۆرگەنلەر  
ئۇنى غەمگە تولغان بۇ جاھاننىڭ غېرىب بىچارىسى دېيىشىدۇ.

— مەشھۇرى.



### بىرىنچى ناھاك

ئەي زاماننىڭ پەرىزاتى، جېنىم بىلەن سېنىڭ قۇلۇڭمەن.  
ھۆسن-جامال گۈلشىنىڭدىكى بىر دەستە سۇنبۇلۇڭمەن.  
ئەي جەننەت گۈلزارىنىڭ گۈلى بولغان گۈزىلىم، گۈل يۈزۈڭ-  
نىڭ ئوتىدا كۆيگەن بۇلبۇلۇڭمەن.  
سەن بىلىقس بىلەن يۈسۈپتىنمۇ ئارتۇقراق گۈزەلسەن. ئەي  
نازىنىن، مەي ئىچەر ۋاقتىڭدا قەدىھىڭ بولسام دەيمەن.  
ئىشكىڭدە ھېمىشە جان-دېل بىلەن ئىنتىزار بولۇپ تۇرىمەن،  
ساقلىساڭ قۇلۇڭمەن، خەجلىسەڭ پۇلۇڭ.  
ئەي گۈزەل، قەلەندەر ئۈزۈندىن بېرى سېنىڭ قۇلۇڭ بولۇپ  
كەلدى، ئۇنىڭغا شەپقەت قىلىپ بىرەر قېتىم ئىلتىپات كۆرسەت.  
— قەلەندەر.

## ئىككىنچى باھاڭ


ئەي گۈزىلىم، ئەرزىمنى ئاڭلا، ماڭا رەھىم قىلىپ مەدەتكار بول.  
سەن بىر ھۇما قۇش، مەن سېنىڭ گادىيىڭ، بېشىمغا سائادەت  
چېدىرىنى يايغىن.


ئەي سەرۋى بويلۇق يار، سېنى دەپ يىغا-زارە قىلماسقا، دەرد  
تارتىماسقا، غەمگە چۆكمەسكە نېمە چارەم بولسۇن؟!  
دەردىم ھەددىدىن زىيادە كۆپ، خەلقىتىن دائىم مالاھەت ئاڭلاي-  
مەن.

مەجنۇن بولۇپ قالغىنىم ئۈچۈن بۇ رەھىمسىز پەلەك بېشىمغا  
بەختسىزلىك تېشىنى ئاتتى.  
ۋاپاسىز يار ناز-كەرەشمە قىلىپ، مەن بىچارىنىڭ دىلىنى خەس-  
تە قىلدى.

ئەي يوقسۇل بىلال، دۇئا قىل، سالامەت بولساڭ يارغا يېتىشەر-  
سەن.


— بىلال نازىم.





لوغت







### ئا

ئارەز                      يۈز، چىراي، بەت، چېەرە.  
 ئافتاب                   كۈن، قۇياش،  
 ئافتابى خاۋەرى — شەرق قۇياشى، كۈن.

### ئە

ئەدىل                    ئادالەت، توغرىلىق، ئىنساپ، ھەققانىيەت.  
                               ئەدىلۇداد — ئادالەت، ئىنساپ؛  
                               ئەدىلى سۇلتان — ئادالەتلىك پادىشاھ، ئادىل خان.  
 ئەسىرار                سىرلار، مەخپىيەتلىكلەر، يوشۇرۇن نەرسىلەر.  
 ئەسھاب                سۆھبەتداشلار، ھەمسۆھبەتلەر، ئۆلپەتلەر،  
                               دوستلار؛  
                               ئەسھابى رىزا — رازى بولغۇچىلار، قازاغا رىزالىق  
                               بەرگەن كىشىلەر.  
 ئەفغان                قايغۇ-ئەلەمدىن نالە-زار قىلىش، قاتتىق پىغان  
                               چېكىش.  
 ئەفگار                يارىلانغان، جاراھەتلەنگەن.

ئەنجۇم يولتۇزلار .

ئەندەلب بۇلبۇل .

ئەنقا

(1) رىۋايەتلەردە تىلغا ئېلىنغان بىر قۇش )  
ئېيتىشلارغا قارىغاندا بۇقۇش كوھىقاپتا ياشار-  
مىش) ؛ (2) ئەدەبىيات ۋە پەلسەپىدە ئاساسەن  
دۇنيادا مەۋجۇد بولمىغان نەرسە مەجازەن ئەنقاغا  
ئوخشىتىلىدۇ .

ئەھباب دوستلار ، يارلار ، سۆيۈملۈك كىشىلەر .

### ب

بال (1) قانات ؛ (2) قول ؛

بالۇ پەر — قانات-قۇيرۇق .

بالى ھۇما — ھۇما قۇشنىڭ قانتى ، دۆلەت قۇشنىڭ  
قانتى .

بەرباد شامالغا ، ھاۋاغا ، كۆككە ؛

بەرباد بەرمەك (ئەيلەمەك) — شامالغا ئۇچۇرماق ، ھا-

ۋاغا ئۇچۇرماق ، سورۇماق ، يوق قىلماق .

بەھر (1) دەريا ، كاتتا دەريا ، دېڭىز ؛ (2) شېئىرىيەتتە

ۋەزىن ئۆلچىمى ، ئەرۈز ۋەزىن بەھرىلىرى

بىدىل (1) كۆڭۈلسىز ، روھسىز ، ھالسىز ؛ (2)

يۈرەكسىز ، قورقۇنچاق ؛ (3) قايغۇلۇق ، ھەسرەت-

لىك ، ئاشىق .

بىنەۋا (1) بىچارە ، يوقسۇل ؛ (2) بەختسىز ، بەھرىسىز ؛

(3) نائۇمىد ، مىسكىن ؛ چۈشكۈن .

پ

- پەرگار      پەركار، سېركول، ئايلانما.  
 پەرگارى لەب — لەۋ ئايلانمىسى.  
 پەرگالە      (1) پارچە، بۆلەك؛ (2) تىتىلغان، يۇڭدالغان.  
 پەرشان      تارقاق، چېچىلغان، يېيىلغان.  
 پەيكان      (1) كامان ئوقنىڭ ئوچى، ئوق ئۇچىدىكى مې-  
 تال؛ (2) تىكەن؛ مەجھۇل م: كىرىپك.  
 پەيكەر      (1) ھەيكەل، جىسىم، گەۋدە؛ (2) سۈرەت، رە-  
 سم؛  
 پەرى پەيكەر — پەرى سۈرەتلىك، گۈزەل.

ت

- تاراج      بۇلاڭ-تالاڭ؛ بۇلاش، تارتىۋېلىش، ئىگىلەش.  
 تەزۋىر      ئالدىماق، ھىيلە، نەيرەڭ.  
 تەجرىد      ئارتۇقچە نەرسىدىن خالىي قىلىش، چەتلەشتۈ-  
 رۇش، ئاجرىتىش، ئايرىش.  
 تەھەممۇل      تاقەت، سەۋر، چىدام.  
 تۇرفە      يېڭى، يېڭىلىق؛ قىزىق، كىشىنى ئەجەبلەندۈ-  
 رۈدىغان، كەم ئۇچرايدىغان، ئاجايىپ-غارايىپ.

ج

- جام      قەدەھ، مەي پىيالىسى.

جامى جەم — جەمشىد ناملىق پادىشاھ ياساتقان تىلىسىم-  
لىق جام. رىۋايەت قىلىنىشىچە، جەمشىد ھې-  
كىملەرگە بۇيرۇتۇپ ئىككى تال جام ياساتقان  
ئۇنىڭ بىرىدىكى شارابنى قانچە ئىچسە تۈگمەي-  
دىكەن، جامنى ئۆكتۈرسىمۇ شاراپ تۆكۈلمەيدى-  
كەن، بۇ «جامى ئىشرەت فەزايى» دەپ ئاتالغان؛  
يەنە بىرىدىكى مەينى ئىچكەندە ئۇنىڭ ئىچىدە،  
جاھاندىكى جىمى ھادىسىلەر كۆرۈنۈپ تۇرىدۇ-  
كەن، بۇ جام «جامى جەھاننەما، جامى گىتىنە-  
ما، جامى جەھاننىن» دەپ ئاتالغان.

ئەبەدىي، دائىمىي، مەڭگۈ.

مەنسەپ، يۇقىرى دەرىجىلىك ئورۇن، ئەمەل،  
مەرتىۋە.

جاۋىد

جاھ

## خ

ئۇيقۇ.

خاب

خاب ئالۇد — ئۇيقۇ ئارىلاش، ئۇيقىسىرىغان، مۈگد-  
گەن، ئۇيقۇ باسقان.

(1 كۈز، كۈز پەسلى؛ 2) كۈزدە سارغىيىپ  
تۆكۈلگەن ياپراق.

خەزان

خەزان بەرگى — كۈزدىكى يوپۇرماق، سارغايغان غا-  
زالى.

ئىچىملىك ياسىغۇچى؛ ئىچىملىككە بېرىلگەن.

خەھمار

ئۇزۇن ئۇچلۇق قالىپاق (ئەسكەرلەر ۋە پالۋانلار

خۇد I

كىيدۇ) .

## خۇد II

سۆز بېرىكمىسىدە ئورنىغا قاراپ: (1) ئەلۋەتتە،  
ھەقىقەتەن؛ (2) يالغۇز، بىرلا؛ (3) ياكى، قاتار-  
لىق ... مەنلەردە كېلىدۇ؛  
ياخۇد — ياكى، ياكى بولمىسا.

## خۇرشد

قۇياش، كۈن؛

خۇرشىدى رەخشان — نۇرلۇق قۇياش، پارلاپ تۇرغان  
كۈن.

خىزر سۈيى — تىرىكلىك سۈيى، ھاياتلىق سۈيى، ئابھايات.  
رىۋايەت قىلىنىشىچە خىزر پەيغەمبەر بۇ سۈنى  
ئىچىپ مەڭگۈلۈك ھاياتقا ئېرىشكەنمىش.

## چ

چېدىر؛

## چەتر

چەترى سەئادەت — بەخت-سائادەت چېدىرى؛  
چەترى ئىقبال — بەخت، تەلەي، ئامەت.

## چەڭ

باش تەرىپى ئېڭىك چالغۇ ئەسۋابى.  
غۇسسە چەڭگى — قايغۇ سازى، دەردلىك ناۋا.

## د

## داغ

(1) كۆيگەن جاي، كۆيۈك؛ (2) بەلگە، نشان،  
ئىز، ئەسەر؛ (3) مەجهۇل م: قايغۇ-ئەلەم،  
كۈلپەت.

دەستىگر (1 ياردەمچى، قوللىغۇچى؛ 2) قولغائېلىش،  
 قولغا چۈشۈرۈش.  
 دەفئە قايتۇرۇش، رەد قىلىش، كەتكۈزۈش.  
 دەھر دۇنيا، ئالەم، زامان، دەۋر.  
 دەئب ئادەت، قىلىق، خىسلەت، پەيىل.  
 دۇر (1 ئۈنچە، مەرۋايىت، 2) قىممەتلىك سۆز،  
 ھىكمەت.  
 دۇررى غەلتان — يىرىك يۇمۇلاق مەرۋايىت، قىممەتبا-  
 ھالىق ئېسىل ئۈنچە.  
 دۇن (1 پەس، پەسكەش؛ 2) رەزىل، ناكەس.  
 دىلرەبا دىلىنى تارتقۇچى، جەزىبىلىك، سۆيۈملۈك.  
 دىۋار (1 تام، توساق؛ 2) سېپىل.

ر

رىشتە رىب، تاناپ.  
 رىشتەئى تەسبىھ — تەسۋىنىڭ يىپى.

ز

زەرافەت (1 زىرىپلىق، چوڭقۇر پىكىرلىك؛ گۈزەللىك،  
 خۇش چاقچاق، 2) چاقچاق گەپ، ھەزىل ئارد-  
 لاش سۆز.  
 زەرافەت ئەيلەمەك — چاقچاق قىلماق، چىقىشماق.  
 زەرد سېرىق، سېرىقلىق؛

زەرد رويى — سارغايغان چېھرە، سۇلغۇن چىراي.

چاچ، كوكۇلا؛

زۇلق

زۇلقى پەرىشان — يېيىلىپ تۇرغان چاچ، كوكۇلا.

خىرىستىئانلارنىڭ بوينىغا ئېسىپ، ياكى بېلىگە

زۇننار

باغلاپ يۇرىدىغان يىپى، تەسۋىپى.

دۇنيادىن ۋاز كېچىپ، تائەت-ئىبادەت بىلەن

زۇھد

شۇغۇللىنىش؛ ياكى ئۆزىنى يالغاندىن شۇ ئىش-

لار بىلەن مەشغۇل قىلىپ كۆرسىتىش.

زۇھد ئەھلى — دۇنيادىن ۋاز كەچكۈچىلەر، دەرۋىش-

لەر.

## س

قەدەھ، مەي پىيالىسى، جام؛

ساغەر

ساغەرى مۇل — مەي قەدىھى، شاراب جامى.

ئىگە، تەسەررۇپ قىلغۇچى؛

ساھىب

ساھىبى دىۋان — دىۋان مۇئەللىپى، دىۋان تۈزگۈچى

شائىر.

بېشى ئايلانغان، سەرگەردان، ھەيران.

سەرگەشتە

(1) تۈپتۈز ئۆسىدىغان، قىشمۇ ياز ياپپىشىل

سەرۋ

تۇرىدىغان، خۇش پۇراق، چىرايلىق ئۆسكەن بىر

خىل دەرەخ؛ (2) مەجھۇل م: يارنىڭ قەددى

قامىتى، يار؛

سەرۋى قامەت — قامىتى سەرۋىدەك كېلىشكەن.

تۇرۇس، ئۆينىڭ ئۈستى؛ گۈمبەز؛

سەقى

سەقى نىلگۈن — كۆك گۈمبەز؛ 2) مەجهۇل م: ئاس-  
مان.

مان.

تاش؛

سەڭگى

سەڭگى شەقاۋەت — بەختسىزلىك تاشلىرى.

1) كۈمۈش، كۈمۈشتىن ئىشلەنگەن؛ 2)

سىمىن

كۈمۈشتەك ئاپئاق.

سىمىن بەدەن — ئاق بەدەن، ئاپئاق، گۈزەل.

## ش

ئىزاھ، كەڭراق چۈشەندۈرۈش.

شەرھ

شېكەر چاينىغۇچى؛ مەجهۇل م: شېرىن سۆز-

شەكەر خا

لۈك.

شام، چىراق؛ نۇر؛

شەمە

شەمى مەزار — مازارنىڭ چىرىقى، شېمى؛

شەمى شەبىستان — تۈن چىرىقى، كېچىدىكى شام؛

ھىجران كېچىسىنىڭ شېمى.

ئىچىش؛

شۇرب

شۇرب ئەتمەك — ئىچمەك؛

شۇربى مۇدام — داۋاملىق ئىچمەك.

## غ

تالان-تاراج قىلىش، يوقىتىش، بۇلاش.

غارەت

چاڭ، توزان؛ كىر، قارىلىق.

غۇبار

غۇسسە  
غۇلمان  
دەرد-ئەلەم، غەم، مېھنەت.  
خىزمەتكارلار، چاكارلار، خادىملار، غۇلاملار؛  
جەننەتتىكى خادىملار.

### ف

فاش  
فەرد  
فۇزۇن  
ئوچۇق، ئاشكارا.  
(1) يەككە، يالغۇز؛ (2) ئايرىلغان.  
ئارتۇق، زىيادە، كۆپ.

### ق

قەتل  
قۇت  
ئۆلتۈرۈش  
يېمەكلىك، تاماق، ئوزۇق؛  
قۇتى ھەيات — ھاياتلىق ئوزۇقى، يېمەكلىكى.

### ك

كاكۇل  
كاھ (كەھ) سامان؛  
كاھ چەكمەك — ساماننى تارتىۋالماق؛  
كاھى ئۇزار — ساماندەك سارغايغان يۈز، سولغۇن  
چىراي.

## گ

گەدا	گاداي، تىلەمچى.
گۈشە	(1) بۇرجەك، خىلۋەت؛ (2) نەرسىنىڭ بىر چېتى؛ (3) كامانىنىڭ كىرىچىنى باغلايدىغان جاي؛ گۈشەئى مېھراب — مېھرابنىڭ چېتى، مەسچىتنىڭ بۇرجىكى.
گۈلسۈرخ	قىزىلگۈل.
گۈلگۈن	گۈلرەڭ؛ گۈلگۈن قەبا — قىزىل كىيىم.
گۈلئۇزار	گۈل يۈزلۈك، گۈزەل، چىرايى ئىسسىق.
گرىيە	يىغى، ياش تۆكۈش، يىغلاش.

## ل

لەئىل	(1) ياقۇت؛ (2) قىزىل لەۋ، يارنىڭ قىپقىزىل لېۋى.
لۇتقى	مۇلايىملىق، رەھىمدىللىك، مەرھەمەت، ياخشى مۇئامىلە.
لقا	كۆرۈنۈش، يۈز، چېەرە.

## م

مانەند	ئوخشاش، ئوخشايدىغان، كەبى.
ماھ (مەھ)	ئاي؛
ماھتاب	— ئايدىڭ؛

ماھرويان — ئاي يۈزلۈكلەر، گۈزەللەر.

مەجاز

(1) ئۆزىنىڭ تۈپ مەنىسىدە ئىشلىتىلمەي بىرەر مۇناسىۋەت ۋە ئوخشىتىش ئارقىلىق باشقا مەنادا ئىشلىتىلگەن سۆز، مېتافورا، ئاللىگورىيە؛ (2) ھەقىقىي بولمىغان.

مەخمۇر

(1) مەست، مەستلىك ھالەتتىكى؛ (2) مەستلىكى تولۇق تارقالمىغان؛ (3) مەي خۇمارىسى؛ مەخمۇرلۇق — مەستلىك، مەستانىلىك، خۇمارلىق.

مەرھەم

يارىغا قويۇلىدىغان دورا، مەلھەم، مەرھەمى جان — جاننىڭ مەلھىمى، جاننىڭ ئارامى.

مەسھ (مەسھا) ئىيسا پەيغەمبەرنىڭ لەقىمى (دىنىي رىۋايەتتە). لەردە ئىيسا پەيغەمبەرنىڭ ئۆز نەپىسى بىلەن ئۆلگەنلەرنى تىرىلدۈرۈش، جان بېغىشلاش قابىلىيىتىگە ئىگە بولغانلىقى بايان قىلىنىدۇ، كلاسسىك ئەدەبىياتتا يارنىڭ ۋە ئۇنىڭ لېۋىنىڭ جان بېغىشلايدىغانلىقى، مەسھاغا ئوخشىتىلىدۇ ۋە مەسھا نەپەس، مەسھا دەم، مەسھاۋەش دېگەن تەۋسىپلەر بېرىلىدۇ.

مەقسۇر

قىسقارتىلغان، قىسقا، چېگرىلانغان؛ مەخسۇسلاشقان، خاسلانغان.

مەلاھەت

(1) گۈزەللىك، ھۆسن، (2) يېقىملىق، شېرىنلىك.

مەرھەم

(1) بىر-بىرىگە نىكاھ راۋا بولمايدىغان ئەڭ يېقىن قېرىنداش، (2) ئۈلپەت، ھەمدەم، سىر-داش، (3) خۇسۇسىي خادىم، ئىچكى خىزمەتچى؛

مەھرەمى راز — سرداش .

مەھرۇف ئۇچۇرۇلغان، كەتكۈزۈلگەن، چىقىرىپ تاشلانغان .

مەھرۇن غەملىك، قايغۇلۇق، خاپا .  
مۇبتەلا (1) گىرىپتار، دۇچار بولغان، ئىلىنغان، تۇتۇلغان، بەختسىزلىككە ئۇچرىغان، بالاغا يولۇق-قان؛ (2) ئاشىق؛ دەرىمانسىز، زەئىپ .

مۇختەسەر (1) قىسقارتىلغان، قىسقارتما، قىسقىچە، ئىخچام؛ (2) قىسقىسى .

مۇدام (1) دائىما، ھەرچاغ؛ (2) مەي، شاراب .  
مۇسەللەم ئىنكار ياكى قارشىلىق قىلىنماي، ماقۇللانغان؛ تەسلىم بولۇش، تاپشۇرۇلۇش .

مۇسەممەن (1) سەككىز قىرلىق، سەككىز بۇرجەكلىك؛ (2) سەككىزلىك، ھەر كۆپلىتى سەككىز مىسرىلىق شېئىر .

مۇل مەي، شاراب، ئىچمىلىك .  
مۇنكىر ئىنكار قىلغۇچى، تانغۇچى، رەد قىلغۇچى، قوبۇل قىلمىغۇچى .

مىھر I قۇياش، ئاپتاپ، كۈن .  
مىھر II سۆيگۈ، مۇھەببەت، ئىشقى .

ن

ناسىھ نەسىھەتگوي، ئۆگۈت بەرگۈچى، تەربىيە بەرگۈچى .

ناۋەك (1) كامان ئوقى؛ (2) مەجھۇل م: كىرىپك .

نەستەردىن ئاق ئېچىلىدىغان بىرخىل گۈل .  
نەفە پايىدا ، مەنپەئەت ؛

بىنەفە — پايدىسىز ؛

نەفە رەسان — پايىدا يەتكۈزگۈچى ؛

نەفئى كۈللىي — كۆپ پايىدا ، تولا نەپ .

نەقد (1 تاللانغان ؛ خالىس ، ساپ ؛ 2) قىممەتباھا

نەرسىلەر ؛ 3) ئاقچا ، قىممەتباھا ۋە تەييار ئەش-

پىلار ؛ 4) تەييار ؛ دەرھال ؛

ئەجناسى نەقد — قىممەتباھا ئەشپالار .

نەقدى ئەمانەت — ئامانەت قويۇلغان قىممەتلىك نەر-

سىلەر .

نەققاش :

نەققاشى چىنى — خوتەن رەسسامى ، سۈرەتچىسى ؛

نەققاشى سۈنە — يارىتىش نەقىشى ؛ ياراتقۇچى (تەڭرى) .

نەۋۋە تۈر ، جىنس ؛

نەۋۋى بەشەر — ئىنسان جىنسى ؛

نەۋۋى تاش — تاش جىنسى ، تۈرى .

نۇكتە نازۇك مەنىلىك سۆز ، مەنىسى چوڭقۇر ۋە چى-

رايلىق ، قىزىق سۆز .

ھ

ھەل (1) مۇرەككەپ ماددىنى ياكى مۈشكۈل بىر مەسى-

لىنى يېشىش نەتىجىسىدە قىيىن مەسىلىنى ئى-

زاھلاپ بېرىش ؛ 2) ئېرىتىش ، ھەل ياساش ،

ئالتۇن ياكى كۈمۈشتىن ھەل بېرىش؛ (3)  
كىمىيا قاندىسىگە بىنائەن بىرەر جىسمىنى تەر-  
كىبى قىسىملارغا ئاجرىتىش؛ (4)  
ئارىلاشتۇرۇش، ئېزىش، سۇدىلەش، تويۇش.  
ئىست، ئەپسۇس، ئەتتەڭ.

ھەيف

ھەيف ئەتمەك — ئېچىنماق.

ئەپسانىۋى قۇش، دۆلەت قۇشى (رىۋايەت قىلد-  
نىشچە بۇ قۇشنىڭ سايسى كىمنىڭ بېشىغا  
چۈشسە بەختىيار بولارمىش).

ھۇما(ي)

## ئۇ

ئاشىقلار، سۆيگۈچىلەر، مەپتۇن بولغانلار.

ئۇششاق

## ئى

قەھر، غەزەپ؛ قىناق؛

ئىتاب

ئىتاب ئامىز — قەھرى بىلەن، غەزەپ ئارىلاش.

پاش قىلىش، ئېچىش، ئاشكارىلاش.

ئىفشا

تاللاش، شاللاش، سايلاش؛

ئىنتىخاب

ئىنتىخاب ئەيلەمەك — سايلماق، تاللىماق، تاللاپ  
چىقماق.

مۆجىزە كۆرسىتىش، مۆجىزىلىك، مۆجىزە؛

ئىعجاز


ئىعجاز ئەھلى — مۆجىزە كۆرسەتكۈچىلەر، مۆجىزىكار


كشلىر ، پەيغەمبەرلەر .


ي

ياستانماق باش قويماق ، ياستۇق قىلىپ ياتماق ، تايانماق ،  
يۆلەنمەك ، تەكپە قىلماق ؛  
كۈل ياستانماق — كۈلگە باش قويماق ، كۈلگە مىلىنىپ  
ياتماق ؛ خاراب بولماق ، خارۇ زارلىق .









## ئا

ئابى چەشمە 1) «ئون ئىككى مۇقام» تەركىبىدىكى ئەڭ ئاخىرقى مۇزىكا بۆلەكلىرىنىڭ نامى؛ 2) كۆز يېشى مەنىسىدە.

ئابھەيات، ئابھەيۋان، ئابى زىندەگانى ئەبەدىي ھاياتقا سە-  
ۋەب بولغان ھاياتلىق سۈيى (دەپ تەبىر بېرىلگەن).  
رىۋايەتلەرگە قارىغاندا ئۇنى ئىچكەن كىشى ئەبەدىي  
ياشايدۇ دەپ ھېسابلانغان سۇ، تىرىكلىك سۈيى، ھايات-  
لىق سۈيى. بۇ سۇ قانداقتۇر بىر بۇلاقتىن چىقىدۇ  
دەپ پەرەز قىلىنغانلىقتىن چەشمە ئى ھەيۋان ھەمدە  
بۇ سۇ خىزىر پەيغەمبەرگە مۇيەسسەر بولغان دېيىلىپ  
خىزىر سۈيى دەپمۇ ئاتىلىدۇ.

ئادەم ئىنسان، دەسلەپكى ئىنسان ۋە دەسلەپكى پەيغەم-  
بەر. تەڭرى دەسلەپكى ئىنسان بولغان ئادەمنى، كې-  
يىن ھەۋۋانى ياراتقان، بۈگۈنكى ئىنسانلار ئۇلاردىن  
تۈرىلىپ كۆپەيگەن دەپ رىۋايەت قىلىنىدۇ.

ئالمۇل-غەيب غايىبلىق سىرلىرىنى بىلگۈچى؛ كۆچمە م:  
تەڭرى.

ئاياقچى، تامسە تۇت توققۇز بۇ شاھلار ھۇزۇرىدا ئۆتكۈزۈ-  
لۇدىغان تەنتەنلىك مۇراسىملار ۋە بەزمىلەرنىڭ قائىدى-  
دە تەرتىپلىرىدىن بىرى بولۇپ، مەي ئىچكەندە ھەر-  
بىر كىشىنىڭ تولۇق ئىچىشى تەلەپ قىلىنىدۇ. مەي  
ئىچىلگەندىن كېيىن ساقىغا قايتۇرۇلغان ھەربىر قە-  
دەھنى ساقى دۇم قىلىپ تەكشۈرۈدۇ. بۇ چاغدا قەدەھ-  
تىن بىرەر تامچە يەرگە تېمىپ قالغىدەك بولسا، ساقى  
جازا سۈپىتىدە ئارقا-ئارقىدىن توققۇز قەدەھ تۇتىدۇ:  
«مۇغەننى، بىر نەۋائى تۈز، نەۋائى، نەغمەنى كۆرگۈز،  
ئاياقچى، تامسە تۇت توققۇز، كى دارايى زەمان كەلدى.»  
— نەۋائى.

## ئە

ئەبباسخان (شاھ ئابباس) «غەرب-سەنەم» داستانىدىكى  
مۇھىم پېرسوناژلاردىن بىرى، سەنەمنىڭ ئاتىسى.  
ئەبدۇررەشىدخان (1520—1569) XVI ئەسىردە ياشاپ ئى-  
جادىي پائالىيەت ئېلىپ بارغان مەشھۇر دۆلەت ئەربابى  
ۋە مۇتەپەككۈر شائىر. يەكەننى پايتەخت قىلغان سە-  
ئىدىيە خانلىقىنىڭ قۇرغۇچىسى سۇلتان سەئىدخاننىڭ  
ئوغلى، سەئىدىيە خانلىقىنىڭ ئىككىنچى سۇلتانى.  
«رەشىدى» تەخەللۇسى بىلەن ئاجايىپ لىرىك شېئىر-  
لار يازغان. ئەبدۇررەشىدخان دەۋرىگە كەلگەندە ئۇيغۇر  
كلاسسىك مۇزىكىسى «ئون ئىككى مۇقام» رەتلىنىپ  
سىستېمىلاشقان مۇزىكا ھالىتىگە كەلگەن.

ئەتتار 1) ئۇپا، ئەڭلىك، ئەتىر ۋە شۇنىڭغا ئوخشاش خۇش پۇراقلىق دورا-دەرمەكلەرنى ساتقۇچى؛ 2) «مەنتە-قۇت-تەير» ناملىق مەشھۇر ئەسەرنىڭ مۇئەللىپى فە-رىدۇددىن ئەتتارنىڭ لەقىمى.

ئەجەم 1) ئەرەب بولمىغان خەلقلەر ۋە مەملىكەتلەر (كۆپىنچە ئىران مەملىكىتى ۋە خەلقىگە قارىتا ئېيتىدۇ-لىدۇ)؛ 2) تۇردى ئاخۇن ئاكا ئېلىپ كەلگەن «ئون ئىككى مۇقام» تەركىبىدىكى يەتتىنچى مۇقامنىڭ نامى.

ئەزرائىل دىنىي ئەقىدىلەر بويىچە ئادەملەرنىڭ جېنىنى ئالىدىغان پەرىشتە، ئەجەل پەرىشتىسى، (تۆت مۇقەر-رەب پەرىشتىنىڭ بىرى).

ئەشەرەقەت مەن ئەكسى شەھەسل-كەئسى ئەنئارۇل-ھۇدا «قۇياشتەك يورۇپ تۇرغان قەدەھنىڭ شولىسىدىن ھە-دايەت نۇرى چاقنىدى» دېگەن مەنىدە.

ئەنەلھەق «مەن ھەقمەن» (بۇ مەشھۇر مۇتەسەۋۋۇف مەن-سۇر ھەللاجىنىڭ سۆزى)؛

ھۇبى ئەنەلھەق — «ئەنەلھەق» نىڭ ساداسى.

ئەھرەمەن ئەڭ ياۋۇز، دەھشەتلىك دىۋە.

ئەھلى زۇھد 1) دۇنيا ئىشلىرىدىن ئۆزىنى تارتىپ، تا-ئەت-ئىبادەت بىلەن مەش-غۇل بولغۇچىلار؛ 2) دەر-ۋىشلەر.

ئەھمەد بەگ «يۇسۇف-ئەھمەد» داستانىنىڭ باش قەھرى-مانلىرىدىن بىرى؛ يۈسۈپبەگنىڭ ئىنىسى.

## ب

بابىل ئاسسۇرلۇقلار دەۋرىدە ئىراقتا قۇرۇلغان شەھەرلەر-  
دىن بىرى. بۇ شەھەر باغدادنىڭ يۇقىرى تەرىپىدە  
بولۇپ، ئىنتايىن ھەيۋەت ۋە يۈكسەكلىكىدىن قەدىمكى  
ئەدەبىياتىمىزدا «بابىل قەلئەسى»، «بابىل چاھى»  
دېگەن ناملار بىلەن تىلغا ئېلىنىپ كەلگەن. تەۋراتتا  
بۇ شەھەر قەلئەسىنىڭ كۆپلىگەن تىللارنىڭ مەيدانغا  
كېلىشىگە سەۋەب بولغانلىقى توغرىدا رىۋايەت قىلىدۇ.  
ئىندۇ. مۇسۇلمانلاردا بولسا بۇ قەلئە نەمرۇدنىڭ ئاس-  
مانغا چىقىپ، تەڭرىنىڭ ئىشلىرىنى بىلىش مەقسىدى  
بىلەن قۇرۇلغان دېگەن رىۋايەت بويىچە «نەمرۇد قەل-  
ئەسى» دەپ ئاتىلىدۇ.

بابىل قەلئەسى، بابىل چاھى «بابىل» غا قاراڭ.  
باغى جىنان جەننەت بېغى.

بايات (باياد) 1) قەدىمكى تۈرك قەبىلىلىرىدىن بىرى؛  
2) «ئون ئىككى مۇقام» تەركىبىدىكى توققۇزىنچى  
مۇقامنىڭ نامى.

بەدايىئۇل-ۋەسەت «ئوتتۇرا ياشلىق گۈزەللىكلىرى» ياكى  
«ئوتتۇرا ياشلىق لىرىكىلىرى»، ئەلىشىر نەۋائىنىڭ  
مەشھۇر ئەسىرى «خەزايىنۇل-مەئانى» تەركىبىدىكى  
ئۈچىنچى دىۋاننىڭ نامى.

بەغداد قەدىمكى مەدەنىيەت مەركەزلىرىدىن بىرى بولغان  
شەھەر، ھازىرقى ئىراق دۆلىتىنىڭ پايتەختى.  
بەھرۇن-نەجات «فەرھاد ۋە شىرىن» داستانىنىڭ باش

قەھرىمانى فەرھاد تەرىپىدىن شىرىن ئۈچۈن قېزىلغان  
چوڭ كۆلنىڭ نامى؛ ( ئەينى مەنىسى: قۇتۇلۇش دەريا-  
سى ).

بەھرى ئۇممان (1) ئۇممان دېڭىزى؛ (2) كۆچمە م: كاتتا  
دېڭىز، زور دېڭىز.

بىلىقى سۈلەيمان پەيغەمبەر زامانىدا يەمەننىڭ سەبە شەھى-  
رىدە ھاكىمىيەت يۈرگۈزگەن بىر مەلىكە. سۈلەيمان  
پەيغەمبەر ئۇنى ياخشى كۆرگەن ۋە پەلەستىنغا چاقىردى-  
ۋالغان.

## پ

پەنجىگاھ (1) « ئون ئىككى مۇقام » تەركىبىدىكى بەشىنچى  
مۇقامنىڭ نامى؛ (2) بەشىنچى دەرىجە، بەشىنچى ئو-  
رۇن؛ (3) بەش، بەشىنچى.

پىشرەۋ (پەشرو) (1) ئىلگىرى يۈرگۈچى، ئالدىدا ماڭغۇ-  
چى، يېتەكچى؛ يول باشلىغۇچى؛ (2) « ئون ئىككى  
مۇقام » نىڭ چوڭ نەغمە تەركىبىدىكى بىر مۇزىكا بۆل-  
كىنىڭ نامى.

## ت

تەئەززە (تەزە) (1) « ئون ئىككى مۇقام » نىڭ چوڭ نەغمە  
قىسمىدىكى بىر مۇزىكا بۆلىكىنىڭ نامى؛ (2) ئازاب-  
لىغۇچى، قىيىنغۇچى، كۆڭۈلنى مۇڭلاندۇرغۇچى.

تەئكىد (تەئقىد) 1 «ئون ئىككى مۇقام» نىڭ چوڭ نەغمە قىسمىدىكى بىر مۇزىكا بۆلەكىنىڭ نامى؛ 2 باغ-لىنىش؛ 3 بىرەر پىكىرنى تېخىمۇ ئېنىق ھالدا ئور-تىغا قويۇش؛ 4 ئىلگىرى سۈرۈلگەن پىكىر؛ 5 تە-كىتىلمەك.

**تۇبى** رىۋايەتلەرگە قارىغاندا، جەننەتتىكى تولىمۇ چىراي-لىق بىر دەرخ، جەننەت دەرىخى؛ كلاسسىك ئەدەبى-ياتتا يارنىڭ كېلىشكەن قەددى-قامىتىگە سىمۋول قى-لىنىدۇ.

**تۇر** دىنىي رىۋايەتلەرگە قارىغاندا، مۇسا پەيغەمبەر تەڭرى بىلەن سۆزلەشكەن تاغنىڭ نامى. بۇ جايدا مۇسا پەي-غەمبەر ئوت ياققان. بۇ تاغ ئەرەبىستاندىكى ئەقەبە كۆرپىزى بىلەن سۈۋەيش ئارىسىدا بولۇپ، ئۇ «جەبە-لى مۇسا» ۋە «تۇرى سىنا» دەپمۇ ئاتىلىدۇ.

**تۇفان** رىۋايەتلەرگە كۆرە، ناھايىتى قەدىم زاماندا يۈز بەرگەن ئىنتايىن كۈچلۈك دۇنياۋىي سۇ تاشقىنى. بۇ قېتىمقى دەھشەتلىك ئاپەتتە نۇھ پەيغەمبەر باشچىلىقىدىكى بىرقانچە كىشىلا كېمە بىلەن قۇتۇلۇپ قالغان بولۇپ، بۈگۈنكى ئىنسانلار شۇلارنىڭ ئەۋلادى ئى-شى.

**تۆت «قۇل»** «قۇرئانى كەرىم» دىكى «قۇل» سۆزى بىلەن باشلىنىدىغان تۆت سۈرىنىڭ قىسقارتىلغان ئومۇمىي نامى. بەزىدە «چەھار قۇل» دەپمۇ ئاتىلىدۇ. دىنىي ئەقىدىلەر بويىچە بۇ سۈرىلەر كۆپ خاسىيەتلىك دەپ قارىلىدۇ.

تۆت مەزھەب 1) «ھەنەفى» مەزھىپى. بۇ مەزھەبىنىڭ ئىمامى ئەبۇ ھەنىفە نوئمان بىننى سابىت. ئۇ باغدادلىق بولۇپ ئابباسىيلار دەۋرىدە ياشىغان فىقىھ ئىلمىنىڭ ئەڭ ئالدىنقى ئاساسچىلىرىدىندۇر. 2) «مالىكى» مەزھىپى. بۇ مەزھەپنىڭ ئىمامى مالىك بىننى ئەنەس بولۇپ، ھىجرىيىنىڭ 93-يىلى مەدىنەدە تۇغۇلۇپ، 179-يىلى ۋاپات بولغان. «ئەل-مۇۋەتتە» ئىسىملىك ئەسىرى بار. 3) «شافىئى» مەزھىپى. بۇ مەزھەپنىڭ ئىمامى ئەبدۇللاھ بىننى مۇھەممەد بولۇپ، ھىجرىيىنىڭ 150-يىلى تۇغۇلۇپ، 204-يىلى ۋاپات بولغان. نەسەبى ئەبدۇمەنافتا مۇھەممەد پەيغەمبەرگە تۇتىشىدۇ. فىقىھ ئىلمىگە دائىر ئەسەرلىرى بار. ئاتاغلىق تەفسىرشۇناس ۋە مۇھەددىستۇر. 4) «ھەنبەلى» مەزھىپى. بۇ مەزھەپنىڭ ئىمامى ئەھمەد ئىبنى مۇھەممەد ئىبنى ھەنبەلى بولۇپ، ھىجرىيىنىڭ 164-يىلى تۇغۇلغان، 241-يىلى ۋاپات بولغان. 30 مىڭ ھەدىسنى ئۆز ئىچىگە ئالغان «مۇسنەد» ناملىق ئەسىرى بار.

## ج

جامى جەم شاھ جەمشىد ياساتقان تىلىسىملىق جام، قەدەھ. رىۋايەت قىلىنىشىچە، جەمشىد ھېكىملەرگە بۇيرۇتۇپ ئىككى جام ياساتقان. ئۇنىڭ بىرى ئىچىدىكى شارابنى ئىچسە-ئىچسە تۈگىمەيدىغان، ئوڭتۇرسىمۇ ئىچىدىكى شاراب تۆكۈلمەيدىغان جام بولۇپ، ئۇ «جامى ئىشرەت

فەزاي» دەپ ئاتالغان. يەنە بىرى مەي ئىچكەندە ئۇنىڭ ئىچىدە جاھاندىكى جىمى ھادىسىلەر كۆرىنىپ تۇرىدۇ. خان جام بولۇپ، ئۇ «جامى جەھاننەما»، «جامى گىتىنەما»، «جامى جەھاننەن» دەپ ئاتالغان.

جەمەشەد (1) ئۇلۇغ پادىشاھ، ئالىي ھۆكۈمدار، مەلىك؛  
(2) ئىراننىڭ قەدىمكى ئەپسانىۋى پادىشاھلىرىدىن بىرى (كلاسسىك ئەدەبىياتىمىزدا قىسقارتىپ «جەم» شەكلىدەمۇ ئىشلىتىلىدۇ).

جەننەتتۇل-فەردەۋىس جەننەت بېغى. دىنىي ئەقىدىلەر بويىچە سەككىز جەننەتنىڭ بىرى، بىر دەرىجىسى.

جەننەتتۇل-مەئۋا (1) جەننەت، جەننەت يىرى، جەننەت ماكانى. دىنىي ئەقىدىلەر بويىچە دىندار، گۇناھسىز كىشىلەرنىڭ روھى ئۇ دۇنيادا راھەت-پاراغەتتە ياشايدىغان جاي؛ ئالىي ۋە ئەڭ گۈزەل باغ، بىد-ھېشت؛  
(2) سەككىز جەننەتنىڭ بىرىنىڭ نامى، جەننەتنىڭ بىر دەرىجىسى.

جۇلا (جىلا) (1) «ئون ئىككى مۇقام» نىڭ چوڭ نەغمە قىسمىدىكى بىر مۇزىكا بۆلەكىنىڭ نامى؛ (2) رو-شەنلىك، پارلاقلىق.

## خ

خەزايىنۇل-مەئۋانى «مەنلەر خەزىنىسى». ئەلىشىر نەۋائى ئەسەرلىرى ئىچىدە غەزەللەردىن ئىبارەت 16 خىل ژانردىن تەركىب تاپقان، 44 مىڭ 803 مىسرالىق،

3130 شېئىرنى ئۆز ئىچىگە ئالغان تۆت دىۋاننىڭ ئومۇمىي نامى. ئۇ كۆپىنچە «چەھار دىۋان» دەپ ئاتىلىپ كەلگەن.

خەمسە مەسنەۋىي شەكىلدە يېزىلغان بەش ئەسەر دېمەك. تۇر. بۇنداق ئەسەرلەرنى مەيدانغا كەلتۈرگەنلەر «خەمسەنەۋىس» ياكى «خەمسەچى» دېيىلىدۇ. شەيخ نىزامى گەنجەۋى، ھەزرىتى ئەلىشىر نەۋائى مەشھۇر خەمسە نەۋىسلەردۇر.

خەيبەر ئەرەب يېرىم ئارىلىدىكى ھىجاز ئۆلكىسىنىڭ شەرقىدىكى، مەدىنەنىڭ 170 كىلومېتىر شىمالىدىكى بىر شەھەر. قەلئە ئېگىز بىر قىيانىڭ ئۈستىگە قۇرۇلغان. بۇ قەلئە ھىجرىيىنىڭ يەتتىنچى يىلى يۈز بەرگەن خەيبەر ئۇرۇشى بىلەن شوھرەت تاپقان.

خوتەن تەڭرى تاغلىرىنىڭ جەنۇبىدىكى، قارا قۇرۇم تاغلىرىنىڭ باغرىدىكى بىر شەھەر. قەدىمكى مەدەنىيەت مەركەزلىرىدىن بىرى؛ شەيخ سۈلەيماننىڭ «لۇغەتى چاغاتاي» ناملىق ئەسىرىدە «خوتەن» سۆزىنى «ئەزىم شەھەر»، «بۈيۈك قەلئە» دەپ ئىزاھلايدۇ. كلاسسىك ئەدەبىياتتا بۇ شەھەرنى ھۈسۈندار-گۈزەل قىزلىرى، داڭلىق ئىپار-ئەنبەرلىرى، نەپىس گىلەم، يىپەك ماللىرى بىلەن كۆپ ماختىشىدۇ.

خۇسرەۋ (1) پادىشاھ، ھۆكۈمدار، ئالىي ھۆكۈمران؛ ئىراننىڭ قەدىمكى كەيلىنى شاھلىرىدىن بىرىنىڭ نامى. خۇسرەۋ پەرۋىز ئەلىشىر نەۋائىنىڭ «خەمسە» سى ئىچىدە. كى «فەرھاد-شېرىن» داستانىنىڭ مۇھىم پېرسوناژى.

لىرىدىن بىرى؛ پەرھادنىڭ رەقىبى.

خۇسرەۋشاھ «ھۈربلىقا-ھەمراجان» داستانىدىكى باش قەھرىمان ھەمراجاننىڭ دادىسى. خىزىر، ئىسكەندەر ۋە زۇلمەت قىسسىسى «قىسەئى ئابىھە-يات» قا قاراڭ.

خىزىر رىۋايەتلەرگە قارىغاندا، ئابد-ھەيۋان (تىرىكلىك سۈيى) نى ئىزدەپ تاپقان ۋە ئۇنىڭدىن ئىچىپ، دائىمىي تىرىك يۈرگەن بىر پەيغەمبەرنىڭ نامى. كىشىلەرگە ياردەم بېرىش، دوستلۇق ئىزھار قىلىش بىلەن مەشھۇر.

## د

دارايى زەمان زامان پادىشاھى دېگەن مەنىدە. دارا — ئەلىشىر نەۋائىنىڭ «سەددى ئىسكەندەرى» ناملىق داستانىدىكى قەدىمكى ئىران شاھلىرىدىن بىرى بولغان مۇھىم پېرسوناژ، ئىسكەندەرنىڭ قېيىن ئاتىسىدۇر. ئۇ جاھاننى قولغا كىرگۈزگەن قۇدرەتلىك جاھانگىر سۈپىتىدە تەسۋىرلىنىدۇ. كلاسسىك ئەدەبىياتتا شاھ-لارنىڭ سەلتەنتىنىڭ يۇقىرىلىق دەرىجىسىنى كۆرسىتىشتە سىمۋول قىلىنىپ: «دارايى زەمان» — زامان پادىشاھى؛ «دارا» — پادىشاھ؛ ساھىب، ئىگە مەنىلىرىدە ئىشلىتىلىدۇ.

دارۇل-فەنا بۇ دۇنيا، ئۆتكۈنچى دۇنيا؛ فانىلىق ئۆيى.  
دارۇل-قەزا قازىخانا.

داستان 1) «ئون ئىككى مۇقام» ئىچىدىكى بىر چوڭ مۇزد-  
كا بۆلىكىنىڭ نامى. 2) نەزىم (مەسنەۋىي) ياكى  
نەسر شەكلىدە يېزىلغان (ئېيتىلغان) چوڭ ھەجىمد-  
كى ھېكايە، داستان؛ 3) خەلق قەھرىمانلىرى ھەققىد-  
دىكى ئېپىك ئەسەر؛ 4) كۆچمە م: كەچمىش ۋەقە،  
سەرگۈزەشت؛ 5) تارىخ.

داۋۇد «قۇرئانى كەرىم» دە ئىسمى ئاتالغان بەنى ئىسرائىل  
پەيغەمبەرلىرىدىن بىرى. سۈلەيمان پەيغەمبەرنىڭ ئا-  
تىسى. بۇ زات ھەم پەيغەمبەر، ھەم سۇلتان ئىدى.  
ئۆزىگە ئىبرانىچە «زەبۇر» كىتابى نازىل بولغان.  
بەكمۇ خۇشئاۋاز ئىدى. مىلادىدىن ئىلگىرى 1010-  
يىلى ۋاپات بولغان دەپ رىۋايەت قىلىنىدۇ.

دەھى ئىيسا دىنىي رىۋايەتلەردە ئېيتىلىشىچە، ئىيسا پەي-  
غەمبەر ئۆز نەپىسى بىلەن ئۆلگەنلەرنى تىرىلدۈرىد-  
كەن. كلاسسىك ئەدەبىياتتا يارنىڭ لېۋىنىڭ جان بې-  
غىشلايدىغانلىقى مەسھۇغا ئوخشىتىلىدۇ ۋە «مەسھۇ-  
نەفەس»، «مەسھۇ دەم» ھەم «مەسھۇۋەش» دېگەن  
تەۋسىفلەر بېرىلىدۇ.

دىۋان قەدىمكى شائىرلارنىڭ شېئىرلار توپلىمى. قاپىيە  
ئېتىبارى بىلەن ھەرپ تەرتىپى ئاساسىدا تۈزۈلگەن  
ھەجىمى بىر قەدەر چوڭراق بولغان شېئىرىي مەجمۇئە.

ر

راك 1) «ئون ئىككى مۇقام» تەركىبىدىكى بىرىنچى مۇ-

قامنىڭ نامى؛ 2) بەزى مەنبەلەردە «رەگ» دەپمۇ كۆرسىتىلگەن؛ بۇ «ساپ»، «خاس» مەنىسىنى بىل-دۈرىدۇ، مەسىلەن: رەگ ئال-تۇن — ساپ ئال-تۇن؛ 3) «رەگ» (پارسچە) — تومۇر، قان تومۇر مەنىسىنى ئىپادىلەيدۇ.

**روزى قىيامەت** دىنىي رىۋايەتلەر بويىچە ئىنسانلارنىڭ قايتا تىرىلىش كۈنى. بۇ كۈنى ئىنسانلار ئۆز ھاياتىدا قىلغان ياخشى-يامان ئىشلىرىدىن تەڭرى ئالدىدا ھېساب بەرگىدەك.

**رۇستەم** فىردەۋسنىڭ «شاھنامە» ناملىق ئەسىرىدە تەس-ۋىرلەنگەن قەدىمكى ئىران پالۋانلىرىدىن بىرى. بەدىئى ئەدەبىياتتا باتۇر، پالۋانلارنىڭ سىمۋولى سۈپىتىدە «رۇستەمچە»، «رۇستەم سۈپەت» ... دېگەن ئوخشاشلار قوللىنىلىدۇ.

**رىزۋان** 1) رازىلىق، مەمنۇنىيەت؛ 2) كۆچمە م: جەد-نەت.

## ز

**زەھەبنا ۋادىيەل-مەقسەد، ۋەجەدنا ماھۇۋەل-مەقسۇد** — مەقسەد ۋادىسىنى كېزىپ، كۆزلىگەن نىشاننى تاپ-تۇق:

«نەۋائى، كەئبە زىكرىن قويكى، بىز دەيرى فەنا ئىستەپ زەھەبنا ۋادىيەل-مەقسەد، ۋەجەدنا ماھۇۋەل-مەقسۇد».

— نەۋائى.

زىلەيخا رەبغۇزىنىڭ «قىسەسۇل-ئەنبىيا» ناملىق ئەسىرى  
ئىچىدىكى «يۇسۇف-زىلەيخا» داستانىنىڭ باش قەھرىدە-  
مانلىرىدىن بىرى؛ ئېزىز مىسىرنىڭ قىزى.

## س

سەرۋەر رەئىس، باش، سەيىد: سەرۋەرى ئالەم — پۈتۈن  
ئالەملەرنىڭ سەرۋەرى، ئالەمنىڭ ئىگىسى.

سەلىقە 1) «ئون ئىككى مۇقام» نىڭ چوڭ نەغمە قىسمىدە-  
كى بىر مۇزىكا بۆلىكىنىڭ نامى؛ 2) زوق، ئىستەك،  
مەيلى.

سەنەم 1) «ئون ئىككى مۇقام» نىڭ چوڭ نەغمە قىسمىدە-  
كى بىر مۇزىكا بۆلىكىنىڭ نامى؛ 2) بۇت؛ 3) كۆچمە  
م: گۈزەل يار، مەھبۇب؛ 4) «غەرب-سەنەم» داستانى-  
نىدىكى باش قەھرىمانلاردىن بىرى؛ غەربنىڭ مەشۇ-  
قى؛ شاھ ئابباسخاننىڭ قىزى.

سەنەۋبەر «سەنەۋبەر» داستانىنىڭ باش قەھرىمانى. خۇر-  
شىد شاھنىڭ ئوغلى، گۈلبەرنىڭ ئاشىقى.

سەيىدى ئەزەل ئەزەل ئوۋچىسى، ئىنسانلارنىڭ جېنىنى  
ئېلىشقا مەسئۇل پەرىشتە ئەزرائىل؛ قازا.

سۈلەيمەن بەنى ئىسرائىل پەيغەمبەرلىرىدىن بىرى. داۋۇد  
پەيغەمبەرنىڭ ئوغلى. دادىسىنىڭ ۋەسىيىتى بىلەن  
يەتتە يىلدا «بەيتۇل-مۇقەددەس» نى قۇرۇپ چىقتى.  
قۇددۇستا ھۆكۈمەتنىڭ بىر چوڭ سارىيىنى بەرپا قىل-  
دى. شەرق ۋە غەرب پادىشاھلىرىنى ئۆز ئىتائىتىگە

كىرگۈزدى، 40 يىل ھەم پادىشاھلىق ھەم پەيغەمبەر-  
لىك قىلدى؛ جىن-شەيتان، دىۋە-پەرىلەرنى بوي  
سۇندۇرۇپ چىقتى؛ ئۇچار قاناتلار ۋە باشقا ھايۋاناتلار-  
نىڭ تىلىنى بىلەتتى دەپ رىۋايەت قىلىنىدۇ.

سىگاھ (1) «ئون ئىككى مۇقام» تەركىبىدىكى ئۈچىنچى

مۇقامنىڭ نامى؛ (2) ئۈچىنچى دەرىجە، ئورۇن.

سىمپا (1) ئاددىي مەدەنلەرنى ئالتۇن مەدىنىگە ئايلاندۇرۇش

غايىسى بىلەن ئېلىپ بېرىلغان بىر تەتقىقات. بۇ تەتقى-  
قات كۆپلىگەن ماددىلارنىڭ تېپىلىشىغا سەۋەب بولغان

ۋە خىمىيە ئىلمىنى ئىلگىرى سۈرۈشكە خىزمەت قىل-  
غان؛ (2) نشان، ئىشارەت، ئالامەت مەنىلىرىنى ئىپا-

دىلەيدۇ.

سىنا «تۈر» غا قاراڭ.

## ش

شاھ بەرقۇت «قەمەر شاھ ۋە شەمسى جانان» داستانىدىكى

پېرسوناژلاردىن بىرى. كۈھى قافنىڭ شاھى، شەمسى

جاناننىڭ دادىسى.

شاھرۇخ «ھۈرىلىقا-ھەمراجان» داستانىدىكى باش قەھرىد-

مانلاردىن بىرى بولغان ھۈرىلىقانىڭ دادىسى. شۇ

داستاندىكى مۇھىم پېرسوناژلاردىن بىرى.

شاھى خۇرشىد «سەنەۋبەر» داستانىدىكى مۇھىم پېرسوناژ-

لاردىن بىرى. شۇ داستاننىڭ باش قەھرىمانى بولغان

سەنەۋبەرنىڭ ئاتىسى.

شاھى مۇرغان قۇشلار شاھى، قۇشلارنىڭ ئۇلۇغى.  
شەمسى جانان «قەمەرشاھ ۋە شەمسى جانان» داستانىنىڭ  
باش قەھرىمانلىرىدىن بىرى. قەمەرشاھنىڭ مەشۇ-  
قى، كۆھى قافنىڭ شاھى بەرقۇتنىڭ قىزى؛ گۈزەل  
پەرى.

شەھزادە فەررۇخ «شاھزادە فەررۇخ-مەلىكە گۈلرۇخ»  
داستانىنىڭ باش قەھرىمانى. قەندىھار شەھىرىنىڭ شا-  
ھى لەندىھۇرنىڭ ئوغلى. گۈلرۇخنىڭ ئاشىقى.  
شەرىن «فەرھاد-شەرىن» داستانىدىكى ئاساسىي پېرسو-  
ناژ؛ باش قەھرىمان فەرھادنىڭ مەشۇقى؛ ئەرمىنىيە  
شاھى مېھنەبانۇنىڭ ئارزۇلۇق سىڭلىسى.

## غ

غەرايبۇس-سەغەر «بالىلىق ئاجايىباتلىرى» ياكى «بالى-  
لىق لىرىكىلىرى». ئەلىشىر نەۋائىنىڭ مەشھۇر ئە-  
سىرى «خەزايىنۇل-مەئانى» تەركىبىدىكى بىرىنچى  
دېۋاننىڭ نامى.

غەرىب «غەرىب-سەنەم» داستانىنىڭ باش قەھرىمانى؛ سە-  
نەمنىڭ ئاشىقى؛ ھەسەن ۋە زىرنىڭ ئوغلى.  
غىلمان (1) غۇلام، خىزمەتكار؛ (2) رىۋايەتلەردە ئېيتىلدى-  
شىچە، جەننەتنىڭ خىزمەتكارى. [بۇ سۆز گەرچە  
كۆپلۈك شەكلىدە بولسىمۇ لېكىن بىرلىك مەنىسىدە  
قوللىنىلىدۇ. بىرلىكى: غۇلام].

## ف

**فەرھاد** نەۋائى «خەمسە» سى ئىچىدىكى ئەڭ يىرىك ئە-  
سەر «فەرھاد-شېرىن» داستانىنىڭ باش قەھرىمانى؛  
شېرىننىڭ ئاشىقى.

**فەرىدۇن** تۇران شاھلىرىدىن بىرىنىڭ نامى.  
**فەۋائىدۇل-كەبەر** «قېرىلىق پايدىلىقلىرى» ياكى «قېرى-  
لىق لىرىكىلىرى». بۇ ئەلىشىر نەۋائىنىڭ مەشھۇر  
ئەسىرى «خەزايىنۇل-مەئانى» تەركىبىدىكى تۆتىنچى  
داستاننىڭ نامى.

## ق

**قەھەر شاھ** «قەھەر شاھ ۋە شەمسى جانان» داستانىنىڭ باش  
قەھرىمانى. شەمسى جاناننىڭ ئاشىقى.

**قۇڭرات** قەدىمكى تۈركىي قەۋملەردىن بىرىنىڭ نامى.  
**قىسەئى ئابىھەيات** رىۋايەتلەرگە قارىغاندا، خىزىر پەيغەمبەر  
ۋە ھەزرىتى ئىسكەندەر ئابىھەيات (تىرىكلىك سۈيى)  
نى ئىزدەپ زۇلمەت ئىچىگە كىرگەن ۋە كۆپ جاپا-مۇ-  
شەققەتلەرنى تارتقان، نەتىجىدە بۇ سۇ خىزىر پەيغەم-  
بەرگە مۇيەسسەر بولغان. بۇ ۋەقەلەر بەدىئىي ئەدەب-  
ياتتا «قىسەئى ئابىھەيات» (ئابىھەيات قىسسسى) دەپ  
ئاتالغان.

**قىيات** قەدىمكى تۈرك قەۋملىرىدىن بىرىنىڭ نامى.

## ك

كوھى قاق قاپ تېغى. رىۋايەتلەرگە قارىغاندا، بۇ تاغ پۈتۈن يەر يۈزىنى ئوراپ تۇرغان بولۇپ، ئەنقا قۇشمۇ، ئابھايات (تىرىكلىك سۈيى) مۇ مۇشۇ تاغدا ئىمىش.

## گ

گۈلەمخان شۇ ناملىق داستاننىڭ باش قەھرىمانى.  
گۈلجامال «غەرب-سەنەم» داستاننىڭ باش قەھرىمانى  
غەربىنىڭ سىڭلىسى.  
گۈلجەمىلە «ھۈربلىقا-ھەمراجان» داستاننىڭ باش قەھرىمانى  
ھەمراجاننىڭ سىڭلىسى.  
گۈلشاھ «گۈلشاھ-ۋەرەقە» داستاننىڭ باش قەھرىمانى،  
ۋەرەقەنىڭ مەشۇقى، ھىمامنىڭ قىزى.  
گىتتەما جاھاننى كۆرسەتكۈچى (ئىسكەندەر زۇلقەرنەين  
ئىختىرا قىلدۇرغان، دۇنيادىكى مەۋجۇت نەرسىلەرنى  
ئۆزىدە ئەكس ئەتتۈرەلەيدىغان) جام.

## ل

لەۋھى قەلەم دىنىي ئەقىدىلەرگە قارىغاندا، ھەربىر شەيئە-  
نىڭ ئاۋۋىلى ۋە ئاخىرىنىڭ ئەزەل كۈنى ئىلمىي ئىلا-  
ھدا يېزىلىشى ۋە ئۇنىڭ بىر ئاتىلىشى.

لەئلى بەدەخشان بەدەخشاندىن چىقىدىغان ئەڭ ساپ، ئەڭ تازا لەئلى، ياقۇت، بەدىئىي ئەدەبىياتتا بۇ بەدەخشان ياقۇتى يارنىڭ لېۋىگە ئوخشىتىلدى.

لەئلى (1) تۇم قاراڭغۇ كېچە؛ (2) ئەرەبىي ئايلىرىنىڭ ئەڭ ئاخىرقى كېچىسى؛ (3) «لەئلى-مەجنۇن» داستانىنىڭ ئايال قەھرىمانى؛ مەجنۇننىڭ مەشۇقى.

لولى (1) دولان قىزى، دولانلىق؛ (2) كۆچمە م: شوخ، گۈزەل، سۆيۈملۈك، يار.

## م

مەجنۇن (1) نەۋائى «خەمسە» سى تەركىبىدىكى «لەئلى-مەجنۇن» داستانىنىڭ باش قەھرىمانى؛ لەئلىنىڭ ئا-شقى؛ (2) ساراڭ، ئەقلىدىن ئازغان، مەجنۇن.

مەشرەب (1) «ئون ئىككى مۇقام» ئىچىدىكى ئۈچىنچى چوڭ مۇزىكا بۆلىكىنىڭ نامى؛ (2) XVII ئەسىرنىڭ ئاخىرى XVIII ئەسىرنىڭ باشلىرىدا ياشىغان شائىر بابا رېھىمنىڭ تەخەللۇسى؛ (3) بەزمە، ئولتۇرۇشنىڭ نا-مى. (4) تەبىئەت، خاراكتېر، ئادەت، خۇلق، رە-ۋش.

مەقام (1) «ئون ئىككى مۇقام» نىڭ ئومۇملاشتۇرۇلغان نامى؛ (2) جاي، تۇرار جاي، ئورۇن؛ (3) دەرىجە، باسقۇچ.

مەلەك (1) پەرىشتە؛ (2) كۆچمە م: ناھايىتى گۈزەل؛ مەلەك-ۋەش — پەرىشتەدەك، پەرىشتەگە ئوخشاش.

مەنسۇر ھەللاجى ئەسلى ئىسمى ھۈسەيىن. تەسەۋۋۇپ مەس-  
لىكىدە مەشھۇر، مەنئۇي ئىستىغراق (ئۆزىنى بىلىم-  
گەن ھالدا ھەيرەتكە چۆمۈش) ھالىتىدە ھېسسىياتلىق-  
رىنى، چۈشەنچىلىرىنى زاھىرەن شەرىئەتكە زىت ھال-  
دا سۆزلىگەنلىكى ئۈچۈن ھىجرىيىنىڭ 306-يىلى قەت-  
لى قىلىنغان.

مۇز داۋان قەدىمكى دەۋرلەردە ئالتە شەھەر خەلقىنىڭ جە-  
نۇبتىن تەڭرى تېغىنى كېسىپ، شىمالغا ئۆتىدىغان  
كارۋان يولىدىكى قىش-ياز مۇز ئېرىمەيدىغان خەتەر-  
لىك، تار بىر داۋان. ئۇ «مۇز ئارت داۋانى» دەپمۇ  
ئاتىلىدۇ. ئۇنىڭ بىر يېنى تىك تاغ بولۇپ، يەنە بىر  
يېنى ئاستى كۆرۈنمەيدىغان قاپتال، بۇ داۋان ھازىرقى  
ئاقسۇ بىلەن مۇڭغۇلكۆرە ناھىيىسىنىڭ شوتا يېزىسى  
ئارىلىقىغا توغرا كېلىدۇ.

مۇسا پەيغەمبەر «قۇرئانى كەرىم» دە نامى ئاتالغان پەيغەم-  
بەرلەردىن بىرى. دىنىي رىۋايەتلەرگە كۆرە، تۇرتى-  
غىدا تەڭرى بىلەن سۆزلەشكەن دېيىلىدۇ.

مۇستەفا (1) «تاللانغان، تاللاۋېلىنغان» دېگەن مەنىلەردە؛

(2) مۇھەممەد پەيغەمبەرنىڭ سۈپەتلىرىدىن بىرى.

مۇستەھزاد (1) «ئون ئىككى مۇقام» نىڭ چوڭ نەغمە قىس-  
مىدىكى بىر مۇزىكا بۆلىكىنىڭ نامى؛ (2) ئارت-تۈ-

رۇلغان، ئارتتۇرما؛ (3) مىسرالار ئاخىرىغا ئەرۈز  
قائىدىسى ئاساسىدا يېرىم مىسرا ئارتتۇرۇلىدىغان بىر-

خىل شېئىرىي شەكىل.

مۇشاۋەرەك «ئون ئىككى مۇقام» تەركىبىدىكى ئون بى-

رىنچى مۇقامنىڭ نامى. بەزى مەنبەلەردە «نشاۋە-  
رەك» دەپ كۆرسىتىلگەن. بۇ «يۈرەككە تىغدەك تە-  
سر قىلغۇچى» دېگەن مەنىنى ئىپادىلەيدۇ.  
مۇشكى خوتەن خوتەن ئىپارى، ئەڭ ساپ، ئەڭ ئېسىل،  
بەكمۇ خۇش پۇراق ئىپار. بۇ ئىپار خوتەن كېيىكىنىڭ  
كىندىكىدىن چىققانلىقى ئۈچۈن كلاسسىك ئەدەبىياتتا  
«مۇشكى خوتەن» دەپ ئاتايدۇ ۋە ھىدىنى يارىنىڭ چې-  
چىنىڭ ھىدىغا، رەڭگىنى قارىلىقىغا ھەم كۆز گۆھ-  
رىنىڭ قارىچۇقىغا ئوخشىتىدۇ.  
مۇقەددىمە 1) «ئون ئىككى مۇقام» نىڭ چوڭ نەغمە قىس-  
مىدىكى دەسلەپكى مۇزىكا بۆلىكىنىڭ نامى، بۇ بۆلەك  
«مۇقام» دەپمۇ ئاتىلىدۇ؛ 2) ئالدىدا ماڭ-غۇچى  
(ئەسكەر)؛ 3) ئالدى بىلەن ئېيتىلىدىغان سۆز، نۇ-  
تۇق؛ ئەسەرنىڭ باشلىنىش قىسمى، كىرىش سۆز.  
مىراج كېچىسى «لەيلەئى مىراج» دەپمۇ ئاتىلىدۇ. ھىج-  
رىيە كالىندارى بويىچە رەجەب ئېيىنىڭ يىگىرمە يەت-  
تىنچى كېچىسى. مۇشۇ كېچىدە مۇھەممەد پەيغەمبەر  
مىراجقا چىققان دەپ رىۋايەت قىلىنىدۇ.

## ن

نەغمە 1) «ئون ئىككى مۇقام» دىكى كۈي ئىسىملىرىدىن  
بىرى، مەسىلەن: «چوڭ نەغمە» دېگەنگە ئوخشاش؛  
2) كۈي، ئاھاڭ، مۇقام؛ 3) سايراش.  
نەقىشپەندى خوجا باھاۋىدىن نەقىشپەند تەرىپىدىن يولغا

قويۇلغان سوپىلىق تارمىقىغا تەۋە كىشى .  
نەۋا (1) « ئون ئىككى مۇقام » تەركىبىدىكى ئونىنچى مۇ-  
قامنىڭ نامى؛ (2) ئاۋاز، سادا، ئون؛ (3) كۆي،  
مۇزىكا ئاھاڭى، مۇڭ-لۇق ئون؛ (4) بايلىق؛ (5) نە-  
سۋە، بەھرە .

نەۋادىرۇش-شەبەب « ياشلىق نادىرلىقلىرى » ياكى « ياش-  
لىق لىرىكىلىرى » ، ئەلىشىر نەۋائىنىڭ مەشھۇر ئە-  
سىرى « خەزايىنۇل-مەئانى » تەركىبىدىكى ئىككىنچى  
دىۋاننىڭ نامى .

نۇسخە (1) « ئون ئىككى مۇقام » نىڭ چوڭ نەغمە قىسمىدە-  
كى بىر مۇزىكا بۆلىكىنىڭ نامى؛ (2) يېزىق، بېرەر  
يېزىقنىڭ ئەينەن كۆچۈرمىسى؛ (3) كىتاب، رسالە .

## ھ

ھاتەمى تەي تولۇق ئىسمى ئەبۇ ئادى بىننى ئەبدۇللاھ بىن-  
نى سەئىد . بۇ زات ئەرەب قەبىلە باشلىقلىرىنىڭ چوڭ-  
لىرىدىن ۋە شائىرلىرىدىن بولۇپ، سېخىلىقى بىلەن  
شۆھرەت تاپقان . بەزى شېئىرلىرى توپلىنىپ بىر دە-  
ۋان ھالىتىگە كەلتۈرۈلگەن ۋە لوندرا دا نەشىر قىلىن-  
غان . مۇھەممەد پەيغەمبەر زامانىغىچە ياشىغان بولسى-  
مۇ لېكىن دىدارلىشىشتىن بورۇن ۋاپات بولغان .  
ھەمراجان « ھۆرىلىقا-ھەمراجان » داستانىدىكى باش قەھ-  
رىمان . ھۆرىلىقانىڭ ئاشىقى .

ھۆرى ئەين جەننەتتىكى كېيىك كۆزلۈك ، ناھايىتى گۈزەل

قىزلار، كۆزلىرىنىڭ قارىچۇقى بەكمۇ قارا، ئېقى  
بەكمۇ ئاق بولغان جەننەت قىزلىرى.

ھۈسەيىنى قەدىمكى مۇقاملارنىڭ بىرىنىڭ نامى. كلاسسىك-  
لارنىڭ غەزەللىرىدە بۇ نام تىلغا ئېلىنىدۇ:

«مەقاملارنىڭ ئاتاسىنى ھۈسەيىنىيۇ ئەجەم دەرلەر،

بۇلاردىن يوقارىكم پەردەئى باياتىنى چالسام».

— مەشرەب.

ھىجاز (1) قەدىمكى مۇقاملاردىن بىرىنىڭ نامى؛ (2)

ئاھاڭ، كۈي؛ (3) ئەرەبىستاننىڭ غەربىي شىمال قىسى-

مى، مەككە ۋە مەدىنە شەھەرلىرى جايلاشقان تېررىتو-

رىيە.

ھىندۇ (1) ھىندى، ھىندىستانلىق؛ (2) كۆچمە م: قارا

رەڭلىك.

خالى ھىندۇ — قارا مەڭ.

## ئۇ

ئۇششاق (1) «ئون ئىككى مۇقام» تەركىبىدىكى سەككى-

زىنچى مۇقامنىڭ نامى؛ (2) ئاشىقلار، سۆيگۈچىلەر.

## ئۆ

ئۆزھال (1) «ئون ئىككى مۇقام» تەركىبىدىكى ئالتىنچى

مۇقامنىڭ نامى؛ (2) ئۆزىنىڭ ھالى-زارى، ھال-زار

ئېيتماق، ئۆز ئەھ-ۋالىدىن قاي-غۇرماق، نالە-زار

قىلماق.

## ۋ

ۋامىق نورۇزاخۇن كاتىب زىيائى يازغان «ۋامىق-ئۇزرا» ناملىق داستاننىڭ باش قەھرىمانى، ئۇزرانىڭ ئاشىقى. ۋەرەقە «گۈلشاھ-ۋەرەقە» داستانىنىڭ باش قەھرىمانلىرىدىن بىرى. گۈلشاھنىڭ ئاشىقى، ھىلالنىڭ ئوغلى.

ۋەيسى قىرەن (ئۇۋەيسەل-قىرانى) ياكى ۋەيس دەپمۇ ئاتىلىدۇ. بۇ كىشى خەلىفە ئەبۇ بەكرى ۋە خەلىفە ئومەر دەۋرلىرىدە مەدىنىدە كۆپ ھۆرمەت قازانغان، ئۆز قەبىلىسىنىڭ ئۇلۇغلىرىدىن بولۇپ، ھەدىستە مەدھىيەلەنگەن ۋەلى دەپ رىۋايەت قىلىنىدۇ.

## ئ

ئىبنى يەمىنجان رەبغۇزىنىڭ «قىسەسۇل-ئەنبىيا» ناملىق ئەسىرىدىكى مەشھۇر «يۈسۈف ۋە زىلەيخا» قىسسەسىنىڭ باش قەھرىمانى يۈسۈپنىڭ بىر ئانىدىن بولغان قېرىندىشى، ئۈكسى.

ئىراق (1) «ئون ئىككى مۇقام» تەركىبىدىكى ئون ئىككىنچى مۇقامنىڭ نامى؛ (2) ئىراق دۆلىتى. ئىسفىھانچە قىلىچ ئىسفىھاندا ياسالغان قىلىچ، ئىسفىھان قىلىچى، ئېسىل ۋە ئۆتكۈر قىلىچ.

ئىسكەندەر ئىسكەندەر زۇلقەرنەين؛ ئەلىشىر نەۋائىنىڭ مەشھۇر ئەسىرى «خەمسە» تەركىبىدىكى «سەددىي ئىسكەندەرى» ناملىق داستاننىڭ باش قەھرىمانى. «ئابھايات» نى ئىزدەپ خىزىر پەيغەمبەر بىلەن زۇل-مەتكە كىرگەن بولسىمۇ لېكىن بۇ سۈنى ئىچىشكە مۇۋەپپەقىيەت بولالمىغان دەپ رىۋايەت قىلىنىدۇ. ئىسمائىل لەقىمى «زەبەئۇللاھ»، رەبغۇزىنىڭ «قىسە-سۇل-ئەنبىيا» ناملىق ئەسىرىدە ئالاھىدە تەسۋىرلەنگەن پەيغەمبەرلەردىن بىرى. ئۇ ئىبراھىم پەيغەمبەرنىڭ ئوغلى، ئاتىسى ئوغلى ئىسمائىلنى تەڭرى يولىدا قۇربانلىق قىلماقچى بولىدۇ، سەبى ئىسمائىلمۇ چىن دىلىدىن رازى بولىدۇ. قۇربانلىق قىلىش ئالدىدا تەڭرى ئىسمائىلنىڭ ئورنىغا جەننەتتىن بىر كۆك قوچ-قارنى ئەۋەتىدۇ. قوينى قۇربانلىق قىلىش شۇنىڭدىن قالغان دەپ رىۋايەت قىلىنىدۇ. ئىش رەبۇ يائەبىيۇھەل-ئەتشان «ئەي تەش-نالار، ئى-چىڭلار!» دېگەن مەنىدە:

تەشئەلەب ئۆلمە، نەۋائى، چۈن ئەزەل ساقسىدىن  
«ئىش رەبۇ يائەبىيۇھەل-ئەتشان» كېلۇر ھەردەم نىدا». — نەۋائى.

ئىش رەت ئەڭگىز (1) سۇلتان ئەبدۇررەشىدخاننىڭ خانىشى، مۇقامشۇناس مەلىكە ئاماننىساخان ئىجاد قىلغان مۇ-قامنىڭ نامى؛ (2) «شادلىق قوزغىغۇچى» مەنىسىدە. ئىيسا «قۇرئانى كەرىم» دە نامى كۆرسىتىلگەن پەيغەمبەر-لەردىن بىرى. رەبغۇزىنىڭ «قىسەسۇل-ئەنبىيا» نام-

لىق ئەسىرىدە رىۋايەت قىلىنىشىچە، ئىيسا پەيغەمبەر بى بى مەريەم ئانىنىڭ ئوغلى بولۇپ، بىر نەپەس بىلەن ئۆلۈكنى تىرىلدۈرەلەيدىغان خاسىيەتكە ئىگە بولغانلىقىدىن «رۇھۇللاھ» دەپ ئاتالغان.

## ي

يادا تاش 1) رىۋايەتلەرگە قارىغاندا، بۇ تاشقا قان چاچرسا يامغۇر ياغقىدەك، قەدىمكى زاماندا قورغاقچىلىق بولۇپ قالغىدەك بولسا، كىشىلەر قوي-كالىللىرىنى ئۆلتۈرۈپ، قېنىنى يادا تاش ئۈستىگە تامغۇزىدىكەن، شۇنىڭ بىلەن يامغۇر تىلەيدىكەن؛ 2) قەدىمكى زامان كىشىلىرى ئالتۇننىڭ راست-يالغانلىقىنى بىلىش ئۈچۈن ئۇنى يادا تاشقا سۈركەيدىكەن، شۇنىڭدا ئالتۇننىڭ راست-يالغانلىقى مەلۇم بولىدىكەن.

يارىم ساقى 1) «ئون ئىككى مۇقام» تەركىبىدىكى بىر مۇزىكا بۆلىكىنىڭ نامى؛ 2) مەي تۇتقۇچى، شاراب سۇنغۇچى (مۇھەببەت شارابى بىلەن مەست قىلىغۇچى) يار.

يەمەن 1) ئەرەب دىيارىدىكى بىر ۋىلايەتنىڭ نامى؛ 2) بۇ يەردە «يەمەن دېڭىزى» مەنىسىدە كەلگەن بولۇپ، ئېيتىلىشلارغا قارىغاندا، بۇ دېڭىزدىن ناھايىتى ئېسىل ئۈنچە-مەرۋايىت، ياقۇت چىققىدەكمىش: «كۆرۈپ گۈلتەك يۈزۈڭ رەڭگىنى كۆزدىن يۈز چەمەن بولدى،

ئەقق ئەرنىڭنى كۆرگەلى كۆزۈم ھالى يەمەن بولدى» .

— سەككاكى .

يەئقۇب «قۇرئانى كەرىم» دە ئىسمى ئاتالغان پەيغەمبەرلەر .

دىن بىرى . ئىسھاق پەيغەمبەرنىڭ ئوغلى . «يۇسۇف» .

زىلەيخا» داستاننىڭ باش قەھرىمانى يۇسۇپنىڭ ئاتى .

سى . ئوغلى يۇسۇپتىن ئايرىلىپ ، ئۇنىڭ پىراقىدا 40

يىل ياش تۆككەن دەپ رىۋايەت قىلىنىدۇ .

يۇسۇف يەئقۇب پەيغەمبەرنىڭ ئوغلى . رەبغۇزىنىڭ «قىسە .

سۇل-ئەنبىيا» ناملىق ئەسىرى تەركىبىدىكى «يۇ .

سۇف-زىلەيخا» داستاننىڭ باش قەھرىمانى ، زىلەيخا .

نىڭ ئاشىقى .

يۇسۇپبەگ «يۇسۇف-ئەھمەد» داستاننىڭ باش قەھرىما .


نى ، ئەھمەد بەگنىڭ ئاكىسى .



کلاسیک شاعرانہ

تسلیتہ جمالی






## مۇندەرىجە

- (117) ..... نەۋائى  
(119) ..... زەلىلى  
(120) ..... ئەرشى  
(121) ..... ھۇۋەيدا  
(122) ..... قەلەندەر  
(123) ..... مەشھۇرى  
(124) ..... بىلال نازىم





نەۋائى — ئۇيغۇر كلاسسىك ئەدەبىياتىنىڭ تەرەققىياتىغا ناھايىتى زور تەسىر كۆرسەتكەن بۈيۈك مۇتەپەككۈر شائىردۇر. غىياسىدىن كىچىك ئوغلى ئەلىشىر نەۋائى 1441-يىلى ھىراتتا تۇغۇلۇپ، 1501-يىلى ۋاپات بولغان. ئۇ كىچىكىدىن تارتىپلا ئىلىم-مەرىپەتكە، ئەدەبىياتقا قىزغىن بېرىلگەن بولۇپ، ئۇزۇن ئۆتمەي ئۆز دەۋرىنىڭ ئەڭ بىلىملىك كىشىسىگە ئايلانغان، ئاساسىي ئۆمرىنى ئەدەبىي ئىجادىيەت بىلەن ئۆتكۈزۈپ، شېئىرىيەتتە ئالەمشۇمۇل نەتىجىلەرنى قولغا كەلتۈرگەن. ئۆز ئىجادىيىتىدە شېئىرىيەتنىڭ خىلمۇ خىل ژانىر ۋە شەكىللىرىنى قوللىنىپ ۋە ئىجادىي تەرەققى قىلدۇرۇپ، ئاجايىپ پارلاق ئۈلگىلەرنى ياراتقان.

نەۋائىنىڭ «خەزايىنۇل-مەئانى» (مەنىلەر خەزىنىسى) ۋە «خەمسە» سىدىن باشقا تەزكىرىلىرى، ئىلى-مىي نەزەرىيىۋى ئەسەرلىرى، ئەخلاقىي ئەسەرلىرى، تارىخىي ئەسەرلىرى، بىئوگرافىك ئەسەرلىرى ۋە ۋە-سىقىلىرى بولۇپ جەمئى 29 پارچە ئەسەرنى ئۆز ئىچىدە كەلگەن ئالغان كۈللىياتى دەۋرىمىزگىچە يېتىپ كەلگەن. ئۇنىڭ دىۋانلىرى، خەمسەلىرى ۋە يەككە ئەسەرلىرىدىن نىڭ قول يازمىلىرى خەلقىمىز ئارىسىدا ئىنتايىن كۆپ تارقالغان.

«خەزايىنۇل-مەئانى» نەۋائى ئەسەرلىرى ئىچىدە ئاساسەن غەزەللەردىن ئىبارەت 16 خىل لىرىك ژانىردىن تەركىپ تاپقان، جەمئى 44 مىڭ 803 مىسرالىق 3130 شېئىرنى ئۆز ئىچىگە ئالغان «چەھار دىۋان»

بولۇپ، بۇنىڭ كۆپى سەمىيەتكە، گۈزەللىككە، ۋا-  
پادارلىققا مەدھىيە؛ ئالدامچىلىققا، ساختىپەزلىككە،  
ۋاپاسىزلىققا نەپرەت بىلەن تولغان لىرىكىلاردۇر.  
نەۋائى ئەسەرلىرى تېماتىك مەزمۇن، بەدىئىي  
شەكىل جەھەتتىن خىلمۇخىل بولۇشى بىلەنمۇ ھەجىمى  
جەھەتتىكى كۆپلۈكى بىلەنمۇ ئادەمنى ھەيران قالدۇ-  
رۇدۇ. ئۇنىڭ تىل-ئەدەبىيات تەتقىقاتىغا ۋە باشقا تې-  
مىلارغا دائىر ئەسەرلىرىمۇ ناھايىتى زور ئىلمىي قىم-  
مەتكە ۋە تارىخىي ئەھمىيەتكە ئىگە. نەۋائى ئەسەرلى-  
رىدە ئۆز دەۋرى ئۈچۈن ئىلغار بولغان زور ئەھمىيەت-  
لىك پىكىرلەرنى ئوتتۇرىغا قويغانلىقى ۋە بەدىئىي ما-  
ھارىتىنىڭ يۈكسەكلىكى بىلەن ئۇلۇغ مۇتەپەككۈر  
سەنئەتكار دۇر. نەۋائىدىن كېيىن ئۆتكەن شائىرلارنىڭ  
ھەممىسى دېگۈدەك ئۇنى ئۆزلىرىنىڭ پىر-ئۇستازى  
ساناپ، ئۇنىڭدىن ئۈلگە ئالغان نەۋائى ئەسەرلىرى تۆت  
ئەسىردىن بېرى ئۇيغۇر مەدرىسىلىرىنىڭ مۇھىم ئەدە-  
بىيات دەرسلىكى بولۇپ كەلگەن. ئۇيغۇر خەلقىنىڭ  
مەشھۇر «ئون ئىككى مۇقام» نىڭ نۇرغۇن نەغمىلىرى  
نەۋائى غەزەللىرى بىلەن جاراڭلايدۇ.  
خوتەنلىك موللا ئىسمەتۇللاھ ئىبنى نىئەتۇللاھ  
مۇئەججىزىنىڭ «تارىخى مۇسقىيۇن» ناملىق ئەسىرىدە  
كۆرسىتىلىشىچە: نەۋائى شېئىرىيەت دۇنياسىدىكى  
بىر بۈيۈك سىما بولۇشتىن تاشقىرى، ئۆز نوۋىتىدە  
ئىستېداتلىق مۇغەننى ۋە مۇقامشۇناس بولغان، «نەۋا»  
مۇقامىنى ئىختىرا قىلغان.

زەلىلى — ئىسمى مۇھەممەد سىددىق، تەخەللۇسى «زەلىلى»  
لى. تەخمىنەن مىلادى 1670-يىلى يەكەندە تۇغۇلۇپ،  
خوتەندە ۋاپات بولغان. زەلىلى يەكەن مەدرىسىدە  
لىرىدە ئىلىم تەھسىل قىلغان. ئۇزاق ۋاقىت شىند-  
جاڭدىكى كۆپلىگەن شەھەرلەرنى كېزىپ، ئۆز دەۋرىدە  
نىڭ ئوقۇمۇشلۇق، ئىلغار زاتلىرى بىلەن ئۇچرىد-  
شىپ، مازار-ماشايىخلارنى تاۋاپ قىلىپ، دەرۋىشلەر  
ۋە جاھانگەشتىلەر بىلەن سىردىشىپ، ئەينى دەۋرنىڭ  
زور ئىجتىمائىي مەسىلىلىرى ۋە كىشىلىك مۇناسىۋەت-  
لىرى ھەققىدە چوڭقۇر بىلىمگە ئىگە بولغان. ئۆمرىدە  
نىڭ كېيىنكى مەزگىللىرىنى خوتەندە ئۆتكۈزۈپ،  
مول ئىجادىي مىراسلارنى قالدۇرۇپ كەتكەن. ئۇنىڭ  
ئىجادىي مىراسلىرىدىن «دىۋانى زەلىلى»، «سەپەرنا-  
مە»، «تەزكىرەئى خاجە مۇھەممەد شەرىف بۇزۇرگ-  
ۋار» قاتارلىق لىرىك ۋە ئېپىك ئەسەرلىرى جامائەت-  
چىلىككە تونۇش. بۇ ئەسەرلەرنىڭ بىرقانچە قول ياز-  
مىلىرى دەۋرىمىزگىچە يېتىپ كەلگەن. زەلىلى ئۈي-  
غۇر تىلى ۋە پارس تىلىدا غەزەللەر يازغان ئىككى  
تىللىق لىرىك شائىردۇر.

زەلىلى ئەسەرلىرىدە ئىشقى-مۇھەببەت تېمىسى  
مەركەز قىلىنغان ھالدا ۋەتەنپەرۋەرلىك، خەلقچىل-  
لىق، گۈزەل ئىنسانىي پەزىلەتلەر ئالاھىدە كۈيلىد-  
نىپ، شائىرنىڭ تەرەققىيپەرۋەر ئىدىيىسى مۇئەييەن  
بەدىئىي شەكىللەر بىلەن روشەن ئىپادىلەنگەن.

زەلىلى شېئىرىيىتى تىلىدىكى پاساھەت، پىكىردە-  
نىڭ چوڭقۇرلۇقى، ئوخشىتىشلىرىنىڭ گۈزەللىكى

بىلەن ئۆزىگە خاس ئۇسلۇبقا ئىگە.

ئەرشى — ئىسمى خوجا يەئقۇب بولۇپ، «خوجا جاھان» نامى بىلەن مەشھۇر. «ئەرشى» ئۇنىڭ ئەدەبىي تەخەل-لۇسىدۇر. تارىخىي مەنبەلەرگە ئاساسلانغاندا خوجا-جاھان «قاراتاغلىقلار» گورۇھىغا مەنسۇپ خوجا شۇئەيب-نىڭ نەۋرىسى، دانيال خوجىنىڭ چوڭ ئوغلى بو-لۇپ، مىلادىيەنىڭ 1685-يىلى تۇغۇلغان 1730-يىلىدىن 1756-يىلىغىچە ئالتە شەھەرنىڭ خانى بولغان. 1756-يىلى «ئاق تاغلىقلار» گورۇھىغا مەنسۇپ مۇتە-ئەسسىپ كۈچلەرنىڭ ۋەكىلى بولغان بۇرھانىددىن خو-جا تەرىپىدىن يەكەندە پۈتۈن ئەۋلادى بىلەن قوشۇپ قەتل قىلىنغان.

خوجا جاھان ئەرشى يالغۇز دۆلەت ئەربابى بولۇش سۈپىتى بىلەنلا ئەمەس، بەلكى ئىستېداتلىق لىرىك شائىر بولۇش سۈپىتى بىلەن كلاسسىك ئەدەبىيات تارد-خىمىزدا سالماقلىق ئورۇن تۇتىدۇ. ئۇنىڭ قانچىلىك ئەسەر قالدۇرۇپ كەتكەنلىكى ھازىرچە مەلۇم ئەمەس. پەقەت «ئەرشى» تەخەللۇسىدىكى قول يازما دىۋانى بىزگىچە يېتىپ كەلگەن.

ئەرشى ئىجادىيىتىدە مۇھەببەت تېمىسى ئاساسى ئورۇندا تۇرسىمۇ، لېكىن ئۇ ئۆز نۆۋىتىدە رېئالىست سۈپىتى بىلەنمۇ مەيدانغا چىقىپ، خەلقپەرۋەرلىك، ۋەتەنگە مۇھەببەت، تەرەققىپەرۋەرلىكنى تەشەببۇس قىلىدۇ. شۇنىڭ بىلەن ئۇ «ھىممەت ئەھلىنى تۇتقۇن قىلىپ، رەزىللەرنى ئازاد قىلغان ۋاپاسىز، تەتۈر زا-

مان» دىن شىكايەت قىلىپ، ئەينى دەۋردىكى مەۋجۇد  
ئىجتىمائىي رېئاللىقنى چوڭقۇر ئەكس ئەتتۈرۈدۇ.  
ئەرشنىڭ ياراتقان شېئىرلىرى مەزمۇنىنىڭ  
چوڭقۇرلۇقى، تەپەككۈرىنىڭ ئوبرازلىقلىقى، تەسەۋ-  
ۋۇر كۈچىنىڭ يوقىرىلىقى، ھېسسىياتىنىڭ بايلىقى،  
تىلىنىڭ راۋانلىقى بىلەن ئالاھىدە خاراكتېرلىنىدۇ.  
خوجا جاھان ئەرشى ئۇلۇغ سەنئەتكار ئەلىشىر  
نەۋائىنىڭ ترادىتسىيىسىنى ئۆز ئىجادىيىتىدە ئىزچىل  
جارى قىلىپ، نەۋائى مۇقامى بىلەن ناۋاچەككەن لى-  
رىك شائىردۇر.

**ھۇۋەيدا — خوجا نەزەر غايىب نەزەر ئوغلى ھۇۋەيدا XVIII**  
ئەسىر ئۆزبېك ئەدەبىياتىنىڭ يىرىك نامايەندىلىرىدىن  
بىرى. ئۇنىڭ شېئىرلىرى ئۇيغۇر جامائەتچىلىكىگە  
ئەسىرلەردىن بېرى تونۇش. دىۋانى ئۇيغۇر خەتتاتلىرى  
تەرىپىدىن قايتا-قايتا كۆچۈرۈلۈپ، قولدىن قولغا ئۆ-  
تۈپ ئوقۇلۇپ كەلگەن، ئۇيغۇر مەكتەپلىرىدە ئەدەبىي  
دەرسلىك سۈپىتىدە ئوقۇتۇلغان.

خوجا نەزەر غايىب نەزەر ئوغلى ھۇۋەيدا XVIII  
ئەسىرنىڭ باشلىرىدا تۇغۇلۇپ، مىلادى 1780-يىلى  
ۋاپات بولغان. شائىرنىڭ 1909-يىلى تاشكەنتتە تاش  
مەتبەئە بىلەن نەشىر قىلىنغان «كىتابى ھۇۋەيدائى  
چىمىيانى» ناملىق دىۋانىغا 351 غەزەل، 28 رۇبائىي،  
41 تۆتلىك، ئۈچ مۇخەممەس، بىر مۇسەددەس، بىر  
مۇسەممەن، ئىككى مۇستەھزاد، مەسنەۋى شەكلىدە  
يېزىلغان بىر قانچە ھېكايەت ۋە دىداكتىك داستانلىرى

كىرگۈزۈلگەن.

ھۇۋەيدا شېئىرلىرى چوڭقۇر پىكىرگە، لىرىك ھېسسىياتقا تولغان بولۇپ، ھەققانىيەت، ئادالەت، ئىنسانپەرۋەرلىك، خەلقچىللىق، مەرىپەتپەرۋەرلىك غايىلىرى بىلەن سۇغۇرۇلغان. ئۇ ئۆز شېئىرلىرىدا پاكلىق، سەمىمىيلىك، دوستلۇق، ۋاپادارلىق ۋە مۇھەببەتنى قىزغىن كۈيلىگەن.

ئۇيغۇر كلاسسىك مۇزىكىسى «ئون ئىككى مۇقام» ئاھاڭلىرىدا ھۇۋەيدا غەزەللىرى ئەسىرلەردىن بۇيان جاراڭلاپ، كىشىلەر قەلبىگە ئىستېتىك زوق بېغىشلاپ كەلمەكتە.

**قەلەندەر** — شائىرنىڭ ئىسمى ھازىرغىچە مەلۇم ئەمەس، «قەلەندەر» ئۇنىڭ تەخەللۇسىدۇر. ئۇ تەخمىنەن XVIII ئەسىرنىڭ ئوتتۇرىلىرىدىن XIX ئەسىرنىڭ باشلىرىغىچە ياشاپ ئىجاد ئەتكەن. ئۆمرىنىڭ مۇتلەق كۆپ قىسمى خوتەندە ئۆتكەن.

«دىۋانى قەلەندەر» شائىرنىڭ دەۋرىمىزگىچە يېتىپ كەلگەن بەدىئىي مىراسىدۇر. بۇ دىۋان 1807-يىلى قۇربان ھېيتتا كۆچۈرۈلگەن. قەلەندەر دىۋانىدا مۇھەببەت تېمىسىنى ئاساس قىلغان ھالدا ۋەتىنىگە بولغان مۇھەببەتنى، گۈزەل ھاياتقا بولغان كۈچلۈك ئىنتىلىشىنى، ۋاپا، ساداقەت، ياخشىلىق توغرىسىدىكى ئىلغار كۆز قاراشلىرىنى، سىتەمكار زامان ئۈس-تىدىن قىلغان شىكايەتلىرىنى، كەلگۈسىگە بولغان گۈزەل ئارزۇ-ئارمانلىرىنى يۇقىرى بەدىئىي ماھارەت

بىلەن ئەكىس ئەتتۈرگەن.

مەشھۇرى — ئىسمى ئىبراھىم بولۇپ، «مەشھۇرى» ئۇ-  
نىڭ تەخەللۇسىدۇر. شائىر مەشھۇرى XIX ئەسىرنىڭ  
باشلىرىدا يەكەندە ياشاپ ئىجادىيەت ئېلىپ بارغان.  
«دىۋانى مەشھۇرى» ئۇنىڭ بىزگە قالدۇرغان ئەدەبىي  
مىراسى بولۇپ، XIX ئەسىر ئۇيغۇر شېئىرىيىتىنىڭ  
تەرەققىياتىدا مۇھىم ئورۇن تۇتۇدۇ. دىۋاندىكى غەزەل-  
لەرنىڭ ئاساسىي قىسمى ئىشقى-مۇھەببەت تېمىسىغا  
بېغىشلانغان، دىداكتىك مەزمۇنلارمۇ خېلى سالماقنى  
ئىگىلەيدۇ. مەشھۇرى ئۆز غەزەللىرىدە «يار» دىن ئىبا-  
رەت سىمۋولىستىك ئوبرازنى يارىتىش ئارقىلىق ئۆز-  
نىڭ ھايات توغرىسىدىكى ئىدىيىۋى قاراشلىرىنى ۋە  
گۈزەل ئارزۇ-ئىستەكلىرىنى، كىشىلىك مۇناسىۋەت  
ھەققىدىكى تۇيغۇلىرىنى ماھىرلىق بىلەن ئىپادىلەپ  
بېرىدۇ.

بىز «دىۋانى مەشھۇرى» دىكى غەزەللىرىنى ئوقۇ-  
غىنىمىزدا «جۈنۈن دەشتىدە ئاۋارە بولغان ئاشىقلار»  
نىڭ، «گەردۈندىن بېشىغا ئۈزۈلمەي بالالار يېغىۋاتقان  
بىچارىلەر» نىڭ پەريادىنى ئاڭلاۋاتقاندەك بولىمىز.  
شۇنداقلا ھىجران ئازابى، ۋىسال ئۈمىدى بىلەن يېنىد-  
ۋاتقان مەشۇقنىڭ ئوتلۇق يۈرىكىنى تىڭشىغاندەك بو-  
لىمىز.

## بىلال نازىم — ئىسمى موللا بىلال بىننى موللا يۈسۈف

بولۇپ، «بىلال» ۋە «نازىمى» ئۇنىڭ تەخەللۇسلىرىدۇر. بىلال نازىم 1823-يىلى غۇلجا شەھىرىدە تۇغۇلۇپ، 1899-يىلى 76 يېشىدا يەركەتتە ۋاپات بولغان. ئۇ مەرىپەتپەرۋەر ئاتىسىنىڭ تەربىيىسى ئاستىدا باشلانغۇچ ساۋاتقا ئىگە بولدى. ئاتىسىدىن يېتىم قالغاندىن كېيىن ئېغىز تۇرمۇش مۇھىتى ئىچىدە قالغىنىغا قارىماي، ئىلى مەدرىسىلىرىدە ئوقۇشنى داۋاملاشتۇرۇپ يۇقىرى مەلۇماتقا ئىگە بولدى. شۇنىڭ بىلەن بىللە بىلال نازىم ئۆز زامانىسىنىڭ ئىجتىمائىي ھاياتىنى، خەلق ئېغىز ئەدەبىياتىنى، باي كلاسسىك مىراسلارنى قېتىرقىنىپ ئۆگەندى. زۇلۇمغا قارشى خەلق قوزغىلاڭلىرىغا بىۋاسىتە ئىشتىراك قىلدى. ئۇنىڭ دەسلەپكى شېئىرلىرى خەلق ئېغىز ئەدەبىياتىغا ناھايىتى يېقىن بولغاچقا، خەلق ناخشىلىرىغا ئايلىنىپ «نازىم» نامى بىلەن تا ھازىرغىچە ئېيتىلىپ كەلمەكتە.

بىلال نازىم «كىتابى غەزات دەر مۈلىكى چىن»، «چاڭموزا يۈسۈف-خان»، «نۇزۇگوم» قاتارلىق ئىپتىخار ئەسەرلىرىنىڭ ئاپتورىدۇر. شائىرنىڭ ياشلىق دەۋرىدە يازغان غەزەللىرى «غەزەلىيات» ناملىق توپلامغا كىرگۈزۈلگەن بولۇپ، بۇ شېئىرلار توپلىمى شېئىرىيەتنىڭ گۈزەللىكى، رەڭ-رەڭلىكى، پىكىرىنىڭ چوڭقۇرلۇقى، تىلىنىڭ راۋانلىقى بىلەن ئەينى دەۋردە نازىمنىڭ تالانتىنى نامايان قىلىپ، ئالاھىدە دىققەتكە سازاۋەر بولغانىدى.

موللا بىلال ئۆزىنىڭ لىرىك شېئىرلىرىدا ئەر-

كىنلىكنى، چىن ئىنسانىي مۇھەببەتنى، ھايات گۈ-  
زەللىكلىرىنى قىزغىن كۈيلىگەن. ھەقىقەت، ئادا-  
لەت، ياخشىلىق، ساداقەت توغرىسىدىكى ئىدىيىۋى  
قاراشلىرىنى چوڭقۇر ئەكس ئەتتۈرگەن.





## «ئون ئىككى مۇقام» نوتىسىدا قوللىنىلغان شەرتلىك بەلگىلەر ھەققىدە ئىزاھات

1. مۇقام ئاھاڭلىرىدىكى بەزى ئالاھىدىلىكلەر ۋە ئۇنىڭ نوتىدىكى ئىپادىلىنىشى.

مۇقاملارنىڭ مۇقەددىمە، تەننەزە، تەننەزە مەرغۇلى، نۇسخە، نۇسخە مەرغۇلى ۋە چۈشۈرگىلىرىدە  $\frac{4}{4}$  ئۇدارلىق،  $\frac{5}{4}$  ئۇدارلىق،  $\frac{3}{4}$  ئۇدارلىق ۋە  $\frac{1}{4}$  ئۇدارلىق ئالاھىدىلىكلەربار. «يايرىم ساقى» ئاھاڭى پەقەت «ئۇششاق» مۇقامىدىلا بولۇپ، ئۇنىڭدا  $\frac{7}{8}$  ئۇدارلىق ئالاھىدىلىك بار.

$$\frac{7}{8} \text{ ئۇدارنىڭ فورمولىسى مۇنداق: } \frac{(3+4)}{8} = \frac{7}{8}$$

$$\text{«مۇستەھزات» نىڭ ئۇدار فورمولىسى مۇنداق: } \frac{(3+2)}{4} = \frac{5}{4}$$

$$\text{«چوڭ سەلىقە» نىڭ ئۇدار فورمولىسى مۇنداق: } \frac{(3+2)}{8} = \frac{5}{8}$$

$$\text{«داستان» نىڭ ئۇدار فورمولىسى مۇنداق: } \frac{(3+4)}{8} = \frac{7}{8}$$

$$\text{«مەشرەپ» نىڭ ئۇدار فورمولىسى مۇنداق: } \frac{(3+6)}{8} = \frac{9}{8}$$

يۇقىرىدىكىدەك ئۇدارلارنى ئۆز ئىچىگە ئالغان ئاھاڭلاردىكى ھەربىر تاكتىنىڭ ئالدىنقى ئۈچ ئۇدارنىڭ ئۈچ ئاۋازدا، ئىككى تۇتاشما ئاۋازدا ۋە تۆت تۇتاشما ئاۋازدا قاتارلىشىپ كېلىشى «ئون ئىككى مۇقام» ئاھاڭلىرىنىڭ ئۇدار جەھەتتىكى ئەڭ مۇھىم ئالاھىدىلىكى بولۇپ ھېسابلىنىدۇ. بولۇپمۇ مۇقاملارنىڭ «چوڭ نەغمە» قىسمىدىكى بەزى ئاھاڭلاردا  $\frac{1}{4}$  ئۇدار شەكلى كۆرۈلىدۇ. ئۇ، تۆت پارچە ئاۋازنىڭ بىرىكىپ بىر ئۇدار ھاسىل قىلغانلىقىنى، ئۇنىڭدا پۈتۈن ئۇداردىن ئالتىسىنىڭ، يېرىم ئۇداردىن بىرسىنىڭ بارلىقىنى، ھەربىر تاكتىنىڭ ئالدىنقى قىسمىدا  $\frac{1}{2}$  ئۇدار، كېيىنكى قىسمىدا تۆت

ئۇدارنىڭ بولىدىغانلىقىنى كۆرسىتىدۇ. ئۇ،  $\frac{6\frac{1}{2}}{4} - \frac{(2\frac{1}{2} + 4)}{4}$  فورمىلىسى بويىچە ئىپادىلىنىدۇ.

2. ئاھاڭ ئالاھىدىلىكلىرىنى ئىپادىلەشتە قوللىنىلغان شەرتلىك بەلگىلەر.

1) ئەسلى ئاھاڭ «q» بىلەن كۆتىرىلگەن ئاھاڭ «#» ياكى ئەسلى ئاھاڭ «q» بىلەن چۈشۈرۈلگەن ئاھاڭ «b» ئوتتۇرىسىدىكى ئاھاڭلارنى توغرا ئىپادىلەش ئۈچۈن، يېرىمنىڭ يېرىمنىڭ كۆتىرىلىشى « $\frac{1}{4}$ » (ھەسسە كۆتۈرۈش) بەلگىسى بىلەن، يېرىمنىڭ يېرىمنىڭ چۈشۈرىلىشى « $\frac{1}{4}$ » (ھەسسە چۈشۈرۈش) بەلگىسى بىلەن، گاھىدا يەنە زۆرۈرىيەت تۈپەيلىدىن ئالدىنقىسى «↑» بەلگىسى، كېيىنكىسى «↓» بەلگىسى بىلەن ئىپادە قىلىندى ھەمدە بۇ بەلگىلەر ئىشلىتىلىش ئورنى جەھەتتىكى تەلەپكە ئاساسەن، كۆتۈرۈش ياكى چۈشۈرۈش تەلەپ قىلىنغان شۇ ئاھاڭنىڭ ئالدى تەرىپىگە قويۇلدى. ئاھاڭلارنىڭ  $\frac{1}{4}$  دائىرە ئىچىدىكى يۇقىرىغا تىترىشى «N» بەلگىسى بىلەن، تۆۋەنگە تىترىشى «n» بەلگىسى بىلەن كۆرسىتىلدى.

2) ئاۋازلارنىڭ رېتىم شەكلىنى ئىپادە قىلىش مەقسىتىدە ھەر بىر نوتىنىڭ باش قىسمىنىڭ ئاستىغا داپنىڭ «دۇم» ئاۋازى ئۈچۈن «D»، «تاك» ئاۋازى ئۈچۈن «T»، توختىغانلىقىنى بىلدۈرۈش ئۈچۈن «O» بەلگىسى قويۇلدى.

3) تېكىستنىڭ مىسرا سانىنى ئىپادە قىلىش ئۈچۈن، ئاھاڭنىڭ ئاستى تەرىپىگە (1، 2، 3) گە ئوخشاش سانلار بېرىلدى.

4) پائۇزا ۋە مەرغۇل نوتىسى تىرناق ئىچىگە ئېلىندى.

5) تەكرارلانغان ئاھاڭلاردا بىرىنچى قېتىم چېلىنغان ئاھاڭ شەكلى ئۆلچەم قىلىندى.

## ئون ئىككى مۇقام ۋە ئوننىڭ ئابى چەشمىلىرى ھەم ئىشرەت ئەڭگىز مۇقامىنىڭ ئاھاڭ تۈرلىرى

ئىراق	بۇشاۋرەك	نەزا	بايات	ئوشاق	ئەجەم	ئۆزجال	بەنجىگام	چەھارگام	سىگام	چەبىيات	راق	مۇقاملارنىڭ نامى ئاھاڭ تۈرلىرى
la	la	مۇقەددىمە										
la mQ	la mQ	بىرىنچى تەئەززە										
											2a ∂ mQ	ئىككىنچى تەئەززە
la mQ	la m	la mQ	بىرىنچى نۇسخە									
							la mQ				la m	ئىككىنچى نۇسخە
				la mQ								يارىم ساقى
la m				la m	la		la m	la mQ		2a ∂ mQ	la mQ	مۇستەھزاد
la	la	la	la	la m	la m	la	la mQ	la	la	la m	la	چۇلا
2a	la	la	سەنەم									
la	la	چوڭ سەلىقە										
2a mQ	la m	la mQ	la mQ	2a mQ	3a mQ	2a mQ	5a mQ	la mQ	la mQ	3a mQ	4aL mQ	بىرىنچى كىچىك سەلىقە
	la mQ										la ∂ m	ئىككىنچى كىچىك سەلىقە
3a m				la mQ		la mQ	la mQ		la		2a mQ	پىشرەۋ
la	2aL mQ	تەئىكىد										
la m	la m	بىرىنچى داستان										
la m	la m	ئىككىنچى داستان										
la m	la m	ئۈچىنچى داستان										
	la m	la m		la m		la m	la m			la m	la m	تۆتىنچى داستان
						la m	la m				la m	بەشىنچى داستان
2a	3a	la	la	3a	la	la	3a	2a	la	2a	2a	بىرىنچى مەشرەب
2a	2a	2a	2a	2a	2a	3a	la	3a	2a	2a	la	ئىككىنچى مەشرەب
la	la	la	la	la mQ	la	la	la m	la m	la m	la	la	ئابى چەشمىلەر

چوڭ نەغمە

داستان

مەشرەب

## چەبىيات مۇقامىنىڭ ئاھالى تۈرلىرى


تۈر	ئاھالى تۈرلىرىنىڭ نامى	رېتىم	باشلىنىش سۈرئىتى	ئاساسىي رېتىم شەكلى
چوڭ نەغمە	مۇقەددىمە	rubato	$\text{♩} = 60$	#
	تەلەزۇ	$\frac{3}{4}$	$\text{♩} = 50$	<u>T</u> <u>T</u> <u>TT</u> <u>D</u>   <u>DOT</u> <u>D</u>
	تەلەزۇ مەرغۇلى ۋە چۈشۈرگىسى	$\frac{3}{4}$	$\text{♩} = 66$	<u>T</u> <u>T</u> <u>TT</u> <u>D</u>   <u>DOT</u> <u>D</u>
	نۇسخە	$\frac{4}{4}$	$\text{♩} = 108-112$	<u>TT</u> <u>TT</u> <u>T</u>   <u>D</u> <u>O</u> <u>DD</u>
	نۇسخە مەرغۇلى	$\frac{4}{4}$	$\text{♩} = 112-116$	<u>TT</u> <u>TT</u> <u>DD</u>   <u>TT</u> <u>TT</u> <u>DD</u>
	مۇستەھزاد	$\frac{5}{4}$	$\text{♩} = 112-116$	<u>TT</u> <u>OT</u> <u>T</u> <u>DD</u>   <u>TT</u> <u>OT</u> <u>T</u> <u>DD</u>
	مۇستەھزاد مەرغۇلى ۋە چۈشۈرگىسى	$\frac{5}{4}$	$\text{♩} = 120-126$	<u>TT</u> <u>OT</u> <u>T</u> <u>DD</u>   <u>TT</u> <u>OT</u> <u>T</u> <u>DD</u>
	جۇلا	$\frac{4}{4}$	$\text{♩} = 54$	<u>D</u> <u>TT</u> <u>TT</u> <u>T</u> <u>DD</u> <u>T</u>
	جۇلا مەرغۇلى	$\frac{4}{4}$	$\text{♩} = 60$	<u>D</u> <u>TTT</u> <u>DTT</u> <u>DD</u> <u>TTT</u>   <u>DTT</u> <u>DTT</u> <u>DDT</u> <u>DT</u>
	سەنەم	$\frac{2}{4}$	$\text{♩} = 84$	<u>D</u> <u>T</u> <u>OT</u>   <u>D</u> <u>DD</u>   <u>D</u> <u>T</u> <u>OT</u>   <u>DDT</u>
	چوڭ سەلىقە	$\frac{5}{8} = \frac{(3+2)}{8}$	$\text{♩} = 42$	<u>D</u> <u>T</u> <u>T</u> <u>D</u> <u>T</u>
	كىچىك سەلىقە	$\frac{2}{4}$	$\text{♩} = 60$	<u>D</u> <u>D</u> <u>TT</u>   <u>DDDD</u> <u>TO</u>
	كىچىك سەلىقە مەرغۇلى، چۈشۈرگىسى	$\frac{2}{4}$	$\text{♩} = 66$	<u>D</u> <u>D</u> <u>TT</u>   <u>DDDD</u> <u>TO</u>
	تەڭكىدە	$\frac{6}{8}$	$\text{♩} = 62$	<u>D</u> <u>D</u> <u>D</u> <u>TO</u> <u>D</u>
چوڭ نەغمە قىسمىنى تارقاق رېتىم بويىچە تاماملاش				
داستان	بىرىنچى داستان	$\frac{2}{4}$	$\text{♩} = 66$	<u>D</u> <u>T</u> <u>OD</u> <u>T</u>   <u>DD</u> <u>TO</u> <u>DT</u>
	بىرىنچى داستان مەرغۇلى	$\frac{2}{4}$	$\text{♩} = 66$	<u>D</u> <u>T</u> <u>OD</u> <u>T</u>   <u>DD</u> <u>TO</u> <u>DT</u>
	ئىككىنچى داستان	$\frac{7}{8} = \frac{(3+4)}{8}$	$\text{♩} = 38$	<u>D</u> <u>OD</u> <u>T</u>   <u>D</u> <u>OD</u> <u>T</u>
	ئىككىنچى داستان مەرغۇلى	$\frac{7}{8} = \frac{(3+4)}{8}$	$\text{♩} = 42$	<u>D</u> <u>OD</u> <u>T</u>   <u>D</u> <u>OD</u> <u>T</u>
	ئۈچىنچى داستان	$\frac{9}{8} = \frac{(3+6)}{8}$	$\text{♩} = 27$	<u>D</u> <u>OD</u> <u>TTT</u>   <u>DTT</u> <u>DDT</u> <u>O</u>
	ئۈچىنچى داستان مەرغۇلى	$\frac{9}{8} = \frac{(3+6)}{8}$	$\text{♩} = 30$	<u>D</u> <u>OD</u> <u>TTT</u>   <u>DTT</u> <u>DDT</u> <u>O</u>
	تۆتىنچى داستان	$\frac{6}{8}$	$\text{♩} = 54$	<u>D</u> <u>OD</u> <u>T</u> <u>TD</u>
	تۆتىنچى داستان مەرغۇلى	$\frac{6}{8}$	$\text{♩} = 54$	<u>D</u> <u>OD</u> <u>T</u> <u>TD</u>
مەشرەپ	بىرىنچى مەشرەپ	$\frac{7}{8} = \frac{(3+4)}{8}$	$\text{♩} = 36$	<u>DD</u> <u>DT</u>   <u>D</u> <u>OD</u> <u>T</u>
	ئىككىنچى مەشرەپ، بىرىنچى ئاھالى	$\frac{2}{4}$	$\text{♩} = 108$	<u>D</u> <u>T</u> <u>D</u> <u>T</u>   <u>D</u> <u>T</u> <u>D</u> <u>T</u>
	ئىككىنچى ئاھالى	$\frac{2}{4}$	$\text{♩} = 120$	<u>D</u> <u>TT</u> <u>DT</u>   <u>D</u> <u>TT</u> <u>DT</u>
پۈتۈن مۇقامنى تارقاق رېتىم بويىچە تاماملاش				

## ئاھاڭ كۆرسەتكۈچ جەدۋىلى

بۆلەكلەر	ئەسلى	قوشۇلغىنى	جەمئى
چوڭ نەغمە	168a	26a	194a
داستان	92a	—	92a
مەشرەپ	46a	—	46a
ئابى چەشمە	—	16a	16a
ئىشرەت ئەڭگىز	—	11a	11a
جەمئى	306a	53a	359a

## بەلگىلەرنى ئىپادىلەش جەدۋىلى

مەنىسى	بەلگىلەر
ئاھاڭ (ناخشا)	a
مەرغۇلى	m
چۈشۈرگىسى	Q
پۈتۈن قوشۇلغان	
يېرىم قوشۇلغان	L
ئەسلىگە كەلتۈرۈلگەن	a



# ئۇيغۇر ئون ئىككى مۇقامى

2

## چەبىيات

شىنجاڭ ئۇيغۇر ئاپتونوم رايونلۇق ئون ئىككى مۇقام تەتقىقات ئىلمىي  
جەمئىيىتى، شىنجاڭ ئۇيغۇر ئاپتونوم رايونلۇق ئۇيغۇر كلاسسىك  
ئەدەبىيات تەتقىقات جەمئىيىتى نەشرگە تەييارلىدى

\*

جۇڭگو قامۇس نەشرىياتى نەشر قىلدى ۋە تارقىتى

(بېيجىڭ شەھىرى فۇچىڭمېن كوچىسى 17-نومۇرى پوچتا نومۇرى: 100037)

بېيجىڭ ئىككىنچى شىنخۇا باسما زاۋۇتىدا بېسىلدى

شىنخۇا كىتابخانىسىنىڭ بېيجىڭ شۆبىسى تارقىتى

1997-يىلى 2-ئاي 1-نەشرى، 1997-يىلى 2-ئاي 1-بېسىلىشى

فورماتى: 1093×787 1/16 باسما تاۋىقى  $\frac{1}{2}$  362

تراژى: 1-1000

ISBN 7-5000-5817-9

دۆلەت ئىچىدىكى باھالىق: 2000 يۈەن (بىر يۈرۈشنىڭ)